



រាជរដ្ឋាភិបាលកម្ពុជា



**គោលនយោបាយជាតិ
ស្តីពីមនុស្សវ័យចាស់
២០១៧ - ២០៣០**

បន្តលើកកម្ពស់សុខុមាលភាពរបស់មនុស្សវ័យចាស់កម្ពុជា

បានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ
នាថ្ងៃទី២៥ ខែសីហា ឆ្នាំ២០១៧

មាតិកា

មាតិកា.....	i
បញ្ជីតារាង	iii
បញ្ជីរូបភាព.....	iii
ឧបសម្ព័ន្ធ.....	iii
អារម្ភកថា.....	iv
១- សេចក្តីផ្តើម.....	១
២- មូលហេតុនៃការធ្វើបច្ចុប្បន្នកម្មគោលនយោបាយមនុស្សចាស់ឆ្នាំ២០០៣.....	៣
៣- ស្ថានភាពប្រជាសាស្ត្រនៃការឈានទៅរកវ័យចាស់នៅកម្ពុជា.....	៤
៣.១- កត្តាដែលបង្កឲ្យកើតមានករណីប្រជាជនវ័យចាស់.....	៤
៣.២- ការកើនឡើងនៃសមាមាត្រប្រជាជនវ័យចាស់.....	៧
៣.៣- ដំណើរឈានចូលភាពជរារបស់ប្រជាជនវ័យចាស់.....	៩
៣.៤- ស្ត្រីការុបនីយកម្មនៃដំណើរឈានចូលវ័យចាស់.....	១១
៣.៥- ទិដ្ឋភាពភូមិសាស្ត្រនៃប្រជាជនវ័យចាស់.....	១២
៣.៦- ផលធៀបគាំទ្រសក្តានុពល.....	១៣
៤- បញ្ហាចម្បងៗពាក់ព័ន្ធនឹងដំណើរឈានចូលវ័យចាស់ជរា.....	១៦
៤.១- សន្តិសុខហិរញ្ញវត្ថុ.....	១៦
៤.២- សុខភាពនិងសុខុមាលភាព.....	១៨
៤.៣- របៀបរបបការរស់នៅ.....	១៩
៤.៤- បរិស្ថានអំណោយផល.....	២១
៤.៥- វ័យចាស់សកម្មនិងសមាគមមនុស្សចាស់.....	២២
៤.៦- ទំនាក់ទំនងអន្តរជំនាន់.....	២២
៤.៧- ការរំលោភបំពាន ការមិនអើពើ និងអំពើហិង្សាលើមនុស្សចាស់.....	២៣
៤.៨- ស្ថានភាពមានអាសន្ន.....	២៥
៤.៩- ការត្រៀមខ្លួនរបស់មនុស្សវ័យក្មេងសម្រាប់ការឈានចូលវ័យចាស់.....	២៥

៥- ក្របខ័ណ្ឌគោលនយោបាយនិងគោលការណ៍ណែនាំ	២៧
៥.១- បរិការណ៍	២៧
៥.២- គោលការណ៍ណែនាំ.....	២៩
៦- ចក្ខុវិស័យនិងគោលដៅ	៣១
៦.១- ចក្ខុវិស័យ	៣១
៦.២- គោលដៅ	៣១
៦.៣- ទិសដៅនិងយុទ្ធសាស្ត្រ.....	៣១
៦.៣.១- អាទិភាពទី១ : ការធានាឲ្យបាននូវសន្តិសុខហិរញ្ញវត្ថុ	៣១
៦.៣.២- អាទិភាពទី២ : សុខភាពនិងសុខុមាលភាព.....	៣៣
៦.៣.៣- អាទិភាពទី៣ : របៀបរបបការរស់នៅ.....	៣៥
៦.៣.៤- អាទិភាពទី៤ : បរិស្ថានអំណោយផល	៣៦
៦.៣.៥- អាទិភាពទី៥ : សមាគមមនុស្សចាស់និងវ័យចាស់សកម្ម	៣៧
៦.៣.៦- អាទិភាពទី៦ : ទំនាក់ទំនងអន្តរជំនាន់.....	៣៨
៦.៣.៧- អាទិភាពទី៧ : ការរំលោភបំពាននិងអំពើហិង្សាលើមនុស្សចាស់	៣៩
៦.៣.៨- អាទិភាពទី៨ : ស្ថានភាពមានអាសន្ន	៤០
៦.៣.៩- អាទិភាពទី៩ : ការត្រៀមខ្លួនរបស់ប្រជាជនវ័យក្មេង	៤១
៧- ការរៀបចំស្ថាប័នដើម្បីអនុវត្តគោលនយោបាយ	៤៣
៧.១- គណៈកម្មាធិការជាតិកម្ពុជាដើម្បីមនុស្សចាស់.....	៤៣
៧.២- តួនាទីនិងភារកិច្ចទទួលខុសត្រូវរបស់ក្រសួងស្ថាប័នពាក់ព័ន្ធ និងភ្នាក់ងារដទៃទៀត	៤៤
៧.៣- ការរៀបចំស្ថាប័ននៅថ្នាក់ក្រោមជាតិ.....	៥១
៧.៤- ការតាមដានត្រួតពិនិត្យនិងការវាយតម្លៃ	៥២
៧.៥- ជំហានបន្ទាប់.....	៥២
សទ្ទានុក្រម.....	៧៦

បញ្ជីតារាង

តារាងទី១ : ស្ថានភាពបម្រែបម្រួលនៃប្រជាជនវ័យចាស់នៅកម្ពុជា	៩
តារាងទី២ : ភាគរយនៃស្ត្រីក្នុងចំណោមប្រជាជនវ័យចាស់អាយុ៦០ឆ្នាំឡើងនៅក្នុងអាស៊ាន	១២
តារាងទី៣ : ផលធៀបគាំទ្រសក្តានុពលនៅតំបន់ទីប្រជុំជននិងតំបន់ជនបទ	១៥
តារាងទី៤ : សកម្មភាពសេដ្ឋកិច្ចនិងស្ថានភាពការងាររបស់មនុស្សចាស់	១៧

បញ្ជីរូបភាព

រូបភាពទី១ : ការព្យាករណ៍ពីលទ្ធភាពមានកូនសរុប(១៩៩០-២០៣០)	៥
រូបភាពទី២ : អាយុកាលសង្ឃឹមរស់របស់បុរសនិងស្ត្រីកម្ពុជា	៦
រូបភាពទី៣ : ការព្យាករណ៍ត្រាក់តែណែនៃប្រជាជនសរុបនិងប្រជាជនវ័យចាស់	៧
រូបភាពទី៤ : សមាមាត្រប្រជាជនវ័យចាស់ធៀបនឹងប្រជាជនសរុប	៨
រូបភាពទី៥ : ផលធៀបគាំទ្រឌីពុកម្តាយ	១០
រូបភាពទី៦ : និន្នាការនៃការចូលរួមកម្លាំងពលកម្មតាមអាយុ	១១
រូបភាពទី៧ : ការថយចុះនៃកិច្ចគាំពារពីសំណាក់ក្រុមគ្រួសារ	១៤
រូបភាពទី៨ : អាំងស៊ីដង់នៃពិការភាពបុរសនិងស្ត្រីវ័យចាស់	១៨
រូបភាពទី៩ : ស្ថានភាពអាពាហ៍ពិពាហ៍របស់បុរសនិងស្ត្រីវ័យចាស់	២០
រូបភាពទី១០ : ភាគរយនៃបុរសនិងស្ត្រីវ័យចាស់ដែលជួបការរំខានក្នុងចំណងអាពាហ៍ពិពាហ៍	២០

ឧបសម្ព័ន្ធ

ឧបសម្ព័ន្ធ : ម៉ាទ្រីសនៃការទទួលខុសត្រូវតាមវិស័យរបស់ក្រសួង ស្ថាប័នពាក់ព័ន្ធ	៥៦
---	----

លទ្ធផល

វប្បធម៌ប្រពៃណីខ្មែរ បានឲ្យតម្លៃខ្ពស់ទៅលើការគោរពនិងមើលថែទាំមនុស្សវ័យចាស់។ ក្នុងស្មារតីនេះ រាជរដ្ឋាភិបាល ជានិច្ចកាលតែងតែទទួលស្គាល់នូវភាពចាំបាច់ក្នុងការធានានូវគុណភាពជីវិតរបស់មនុស្សវ័យចាស់ ទោះបីជាប្រជាជនវ័យចាស់នៅកម្ពុជាមានសមាមាត្រទាបបើធៀបទៅនឹងបណ្តាប្រទេសអាស៊ានដទៃទៀត។ បន្ទាប់ពីបានគាំទ្រសេចក្តីប្រកាសនៃមហាសន្និបាតពិភពលោកលើកទីពីរស្តីពីមនុស្សវ័យចាស់នៅទីក្រុងម៉ាឌ្រីដឆ្នាំ២០០២ រាជរដ្ឋាភិបាលបានយកចិត្តទុកដាក់រៀបចំបង្កើតគោលនយោបាយមនុស្សចាស់ ដែលត្រូវបានអនុម័តនៅឆ្នាំ២០០៣។ ចាប់ពីពេលនោះមកស្ថានភាពប្រជាសាស្ត្រមានការផ្លាស់ប្តូរយ៉ាងច្រើន ជាពិសេស គឺការប្រែប្រួលពាក់ព័ន្ធនឹងប្រជាជនវ័យចាស់ដែលសំដៅចំពោះប្រជាជនដែលមានអាយុ៦០ឆ្នាំឡើង។ ជាក់ស្តែង មនុស្សវ័យចាស់កំពុងមានការកើនឡើង គិតជាបរិមាណនិងជាសមាមាត្រនៃប្រជាជនសរុប ហើយការធ្វើចំណោលបង្ហាញថាសមាមាត្រនៃប្រជាជនវ័យចាស់ធៀបនឹងចំនួនប្រជាជនសរុប នឹងបន្តកើនឡើងក្នុងល្បឿនមួយយ៉ាងលឿននៅក្នុងរយៈពេលពី១៥ទៅ២០ឆ្នាំខាងមុខទៀត។

ដោយទទួលស្គាល់ពីដំណើរប្រែប្រួល ដែលមិនអាចជៀសផុតនៃការវិវត្តផ្នែកប្រជាសាស្ត្រនេះ ជាពិសេស ការទទួលស្គាល់ថា ការកើនឡើងនៃសមាមាត្រមនុស្សវ័យចាស់ ដែលជាដំណើរឈានទៅរកប្រជាជនវ័យចាស់ មិនត្រឹមតែជះឥទ្ធិពលទៅលើមនុស្សវ័យចាស់ខ្លួនឯងប៉ុណ្ណោះទេ ប៉ុន្តែថែមទាំងជះឥទ្ធិពលលើគ្រប់ផ្នែកទាំងអស់នៃសង្គមនិងសេដ្ឋកិច្ចជាតិទាំងមូល ហេតុនេះហើយរាជរដ្ឋាភិបាលបានពិនិត្យមើលនិងកែសម្រួលឡើងវិញនូវគោលនយោបាយសម្រាប់មនុស្សចាស់ឆ្នាំ២០០៣។ ក្នុងន័យនេះ គោលនយោបាយដែលត្រូវបានកែសម្រួលឡើងវិញនេះ ត្រូវបានប្តូរឈ្មោះទៅជា **គោលនយោបាយជាតិស្តីពីមនុស្សវ័យចាស់ ២០១៧-២០៣០**។ គោលនយោបាយជាតិស្តីពីមនុស្សវ័យចាស់នេះ គឺជាផែនទីបង្ហាញផ្លូវដ៏សំខាន់មួយ ដែលត្រូវបានរៀបចំឡើងដើម្បីដោះស្រាយបញ្ហាជាច្រើនដែលកំពុងកើតមានពីដំណើរឈានទៅរកវ័យចាស់នៅក្នុងក្របខណ្ឌរួមនៃការអភិវឌ្ឍជាតិរួមមាន **យុទ្ធសាស្ត្រចក្រភាណដំណាក់កាលទី៣ ផែនការយុទ្ធសាស្ត្រអភិវឌ្ឍន៍ជាតិ ២០១៤-២០១៨និងគោលនយោបាយជាតិប្រជាជន ២០១៦-២០៣០**។

ក្នុងគោលបំណងធានាឲ្យមានគោលនយោបាយមនុស្សវ័យចាស់មួយ ដែលមានវិសាលភាពទូលំទូលាយ និងដោយគិតគូរពិចារណាអំពីការធ្វើចំណោលបម្រែបម្រួលប្រជាសាស្ត្រ និងភាពចាំបាច់ក្នុងការបញ្ចូលបញ្ហាមនុស្សវ័យចាស់ទៅក្នុងដំណើរការរៀបចំផែនការអភិវឌ្ឍន៍ គោលនយោបាយនេះត្រូវបានកែសម្រួល ដោយផ្អែកលើទស្សនាទានគន្លឹះបី៖ (ទី១) លុបបំបាត់ការរើសអើងដែលផ្អែកទៅលើអាយុដើម្បីឲ្យមនុស្សវ័យចាស់ទទួលបាននូវការធានាសិទ្ធិដូចគ្នានឹងមនុស្សវ័យក្មេង និងត្រូវបានគេប្រតិបត្តិស្មើគ្នាចំពោះពួកគាត់គ្រប់ករណីទាំងអស់ (ទី២) ធានានូវសមភាពយេនឌ័រដោយផ្ដោតបន្ថែមទៀតទៅលើស្ត្រី ដែលមានចំនួនភាគច្រើនក្នុងចំណោមប្រជាជនវ័យចាស់ ហើយមានភាព

ងាយរងគ្រោះជាងបុរស និង (ទី៣) លើកកម្ពស់ទំនាក់ទំនងអន្តរជំនាន់ដើម្បីរក្សាបាននូវភាពរឹងមាំ នៃចំណងគ្រួសារ ដែលជានិមិត្តរូបនៃវប្បធម៌ខ្មែរ។

ចក្ខុវិស័យរួមនៃគោលនយោបាយនេះ គឺការធានាថា មនុស្សវ័យចាស់អាចចូលរួមដោយមាន សេរីភាព និងកិត្តិយសពេញលេញ នៅក្នុងសកម្មភាពគ្រួសារ សហគមន៍ សេដ្ឋកិច្ច សង្គម សាសនា និងនយោបាយ ហើយធានាថាមនុស្សវ័យក្មេងទទួលបាននូវចំណេះដឹង ដែលអាចជួយឲ្យពួកគាត់ អាចដឹកនាំជីវិតផ្ទាល់ខ្លួនប្រកបដោយផលិតភាព សុខភាពល្អ សកម្ម និងកិត្តិយស នៅក្នុងវ័យចាស់។

ក្នុងស្មារតីនេះ រាជរដ្ឋាភិបាល ប្តេជ្ញាចិត្តផ្តល់នូវការគាំទ្រចាំបាច់ និងបង្កលក្ខណៈឲ្យមាន បរិយាកាសផ្នែកគោលនយោបាយនិងកម្មវិធីសម្រាប់ការអនុវត្តគោលនយោបាយនេះ។ ជាការពិត ការដាក់ចេញនូវគោលនយោបាយនេះ គឺជាការងារសំខាន់ ប៉ុន្តែ ការប្រែក្លាយគោលនយោបាយឲ្យ ទៅជា សកម្មភាពជាក់ស្តែង តាមរយៈការរៀបចំផែនការសកម្មភាពនិងការអនុវត្តផែនការសកម្មភាព នេះ គឺជាកត្តាចាំបាច់មិនអាចខ្វះបានដើម្បីសម្រេចបាននូវគោលដៅចុងក្រោយ ក្នុងការជួយដល់ មនុស្សវ័យចាស់ឲ្យមានការចូលរួមដោយសេរីនិងដោយកិត្តិយស ក្នុងសកម្មភាពអភិវឌ្ឍនានា ជា ពិសេស សកម្មភាពពាក់ព័ន្ធនឹងការលើកកម្ពស់សុខុមាលភាពរបស់ប្រជាជនវ័យចាស់។

ក្នុងន័យនេះ ការអនុវត្តនូវគោលនយោបាយនេះ ទាមទារឲ្យមានកិច្ចខំប្រឹងប្រែងរួមគ្នាពីគ្រប់ អ្នកមានចំណែកពាក់ព័ន្ធទាំងអស់ រួមមាន វិស័យសាធារណៈនិងវិស័យឯកជន ក៏ដូចជាអង្គការសង្គម ស៊ីវិល ដៃគូអភិវឌ្ឍ និងបណ្តាញសមាគមមនុស្សចាស់ដែលមាននៅទូទាំងប្រទេស។ ដូច្នេះ ខ្ញុំសូម ជំរុញដល់គ្រប់ក្រសួងស្ថាប័នពាក់ព័ន្ធទាំងអស់ ត្រូវកំណត់អាទិភាពក្នុងការអនុវត្តគោលនយោបាយ នេះ ដើម្បីជួយដល់មនុស្សវ័យចាស់ឲ្យទទួលបាននូវគុណភាពជីវិតដែលពួកគាត់សមនឹងទទួល សម្រាប់ ការបានចូលរួមចំណែកពេញមួយជីវិតរបស់ពួកគាត់ក្នុងការកសាងប្រទេសជាតិ។ រាជរដ្ឋាភិបាល តាមរយៈ ក្រសួងសង្គមកិច្ច អតីតយុទ្ធជន និងយុវនីតិសម្បទា នឹងធានាឲ្យមានការសម្របសម្រួល ប្រកបដោយប្រសិទ្ធភាពក្នុងដំណើរការនៃការអនុវត្ត **គោលនយោបាយជាតិស្តីពីមនុស្សវ័យ ចាស់ ២០១៧-២០៣០** ជាមួយនឹងក្រសួងស្ថាប័នពាក់ព័ន្ធ និងអ្នកមានចំណែកពាក់ព័ន្ធទាំងអស់។

ធ្វើនៅរាជធានីភ្នំពេញ ថ្ងៃទី ខែ ឆ្នាំ២០១៧
នាយករដ្ឋមន្ត្រី

សម្តេចអគ្គមហាសេនាបតីតេជោ ហ៊ុន សែន

១- សេចក្តីផ្តើម

១- ការកើនឡើងនៃចំនួនប្រជាជនវ័យចាស់បានកើតឡើងបន្តិចម្តងៗ ចាប់តាំងពីសតវត្សរ៍មុន នៅក្នុងបណ្តាប្រទេសអភិវឌ្ឍជាច្រើន។ នៅដើមទសវត្សរ៍ទី១០នៃសតវត្សរ៍ទី២០ ប្រជាជនវ័យចាស់បានចាប់ផ្តើមក្លាយជាកង្វល់នៅក្នុងប្រទេសអភិវឌ្ឍមួយចំនួន ហើយស្ថានភាពនេះបានក្លាយជាបញ្ហាប្រឈមចម្បងនៅក្នុងប្រទេសកំពុងអភិវឌ្ឍចាប់តាំងពីទសវត្សរ៍ទី១១នៃសតវត្សរ៍ទី២១។ ជាទ្រឹស្តី ការកើនឡើងនៃប្រជាជនវ័យចាស់ គឺជាការកើនឡើងអាយុកណ្តាលនៃប្រជាជនសរុប ដែលបណ្តាលមកពីការធ្លាក់ចុះនៃអត្រាលទ្ធភាពមានកូនរបស់ស្ត្រីនិងការកើនឡើងនៃអាយុកាលសង្ឃឹមរស់។ ការកើនឡើងនៃប្រជាជនវ័យចាស់នៅកម្ពុជា បានចាប់ផ្តើមក្រោយគេបន្តិច បើធៀបនឹងបណ្តាប្រទេសកំពុងអភិវឌ្ឍដទៃទៀត ដោយសន្ទុះនៃការកើនឡើងរបស់ប្រជាជនវ័យចាស់បានចាប់ផ្តើមមាននៅក្នុងទសវត្សរ៍ទីមួយនៃសតវត្សរ៍នេះ។ ក្នុងបរិការណ៍នេះ បន្ទាប់ពីការចុះហត្ថលេខាលើសេចក្តីថ្លែងការណ៍នយោបាយស្តីពីមនុស្សវ័យចាស់ នៅឯសន្និបាតពិភពលោកលើកទី២ នៅទីក្រុងម៉ាឡេតឆ្នាំ២០០២ និងក្រោយពីបានអនុម័តលើ ផែនការសកម្មភាពអន្តរជាតិទីក្រុងម៉ាឡេតស្តីពីមនុស្សវ័យចាស់ឆ្នាំ២០០២មក រាជរដ្ឋាភិបាលកម្ពុជាបានចាត់វិធានការជាដំហានៗដើម្បីរៀបចំគោលនយោបាយសម្រាប់មនុស្សចាស់ ដែលត្រូវបានអនុម័តនៅឆ្នាំ២០០៣។

២- គោលបំណងនៃគោលនយោបាយសម្រាប់មនុស្សចាស់ឆ្នាំ២០០៣ គឺដើម្បីធានាឲ្យបានថា មនុស្សចាស់មានលទ្ធភាពទទួលបានឱកាសចូលរួមក្នុងការអភិវឌ្ឍ និងទទួលបានអត្ថប្រយោជន៍ពីការអភិវឌ្ឍប្រទេសរបស់ខ្លួន។ គោលបំណងនេះ គឺអនុលោមតាមគោលការណ៍ណែនាំដែលមានចែងនៅក្នុងផែនការសកម្មភាពអន្តរជាតិទីក្រុងម៉ាឡេតស្តីពីមនុស្សវ័យចាស់ ដែលត្រូវបានអនុម័តនៅក្នុងសន្និបាតពិភពលោកលើកទី២ ស្តីពីមនុស្សវ័យចាស់នៅទីក្រុងម៉ាឡេតឆ្នាំ២០០២។ ប៉ុន្តែ គោលនយោបាយសម្រាប់មនុស្សចាស់ឆ្នាំ២០០៣ ពុំបានកំណត់ក្រុមគោលដៅនិងនិយមន័យមនុស្សចាស់ទេ។ គោលនយោបាយនេះ មិនបានកំណត់និយមន័យមនុស្សចាស់គឺដោយឈរលើហេតុផលថា និយមន័យនេះ បានកំណត់រួចហើយនៅក្នុងផែនការសកម្មភាពអន្តរជាតិទីក្រុងម៉ាឡេតស្តីពីមនុស្សវ័យចាស់ (MIPAA)។ សន្និបាតទីក្រុងម៉ាឡេតបានសម្រេចជាឯកច្ឆ័ន្ទអំពីនិយមន័យមនុស្សចាស់ ដោយផ្អែកលើនិយមន័យអាយុពេញ។ តាមនិយមន័យនេះ មនុស្សចាស់ជាមនុស្សដែលមានអាយុពេញចាប់ពី៦០ឆ្នាំឡើងទៅ។ ទោះជាយ៉ាងនេះក្តី ប្រទេសកំពុងអភិវឌ្ឍមិនត្រូវបានតម្រូវឲ្យកំណត់យកនិយមន័យនេះជាផ្លូវការទេ ប៉ុន្តែភាគច្រើននៃបណ្តាប្រទេសដែលមានការអភិវឌ្ឍតិចតួច បានអនុម័ត យកអាយុនេះ ជា “អាយុកំណត់” ដើម្បីឲ្យនិយមន័យសម្រាប់ប្រជាជនវ័យចាស់។

៣- នៅដើមសតវត្សរ៍នេះ ប្រជាជនកម្ពុជាដែលមានអាយុ៦០ឆ្នាំឡើង មានចំនួនប្រមាណ ៦០០ ០០០នាក់ ស្មើនឹងប្រមាណ៦ភាគរយនៃប្រជាជនសរុប^១។ ទោះបីជានៅក្នុងទស្សវត្សរ៍ទី១នៃ សតវត្សរ៍ទី២១ កម្ពុជាជាប្រទេសមួយក្នុងចំណោមប្រទេសមួយចំនួនតូច ដែលមានសមាមាត្រប្រជា ជនវ័យចាស់ទាបក៏ដោយ ក៏រាជរដ្ឋាភិបាលបានដាក់ចេញនូវគោលនយោបាយសម្រាប់មនុស្សចាស់ ឆ្នាំ២០០៣ ដែលជាការឆ្លុះបញ្ចាំងពីការប្តេជ្ញាចិត្តរបស់កម្ពុជាក្នុងការចូលរួមអនុវត្តស្មារតីទីក្រុងម៉ា ឌ្រីត ដើម្បីធានាថា មនុស្សវ័យចាស់គ្រប់រូបរស់នៅក្នុងជីវិតមួយប្រកបដោយសេចក្តីថ្លៃថ្នូរ ដូចគ្នានឹង មនុស្សវ័យក្មេងដែរ។

៤- អាយុកំណត់សម្រាប់ឲ្យនិយមន័យទៅលើប្រជាជនវ័យចាស់ នៅមិនទាន់មានភាពច្បាស់លាស់ នៅឡើយ។ ឯកសារមួយចំនួនដូចជា ផែនការយុទ្ធសាស្ត្រអភិវឌ្ឍន៍ជាតិ ឆ្នាំ២០១៤-២០១៨ និង គោលនយោបាយជាតិប្រជាជន ឆ្នាំ២០១៦-២០៣០កំណត់ថា មនុស្សមានអាយុ៦៥ឆ្នាំឡើងទៅជា មនុស្សវ័យចាស់។ របាយការណ៍ស្តីពីប្រជាជនវ័យចាស់នៃអង្កេតចន្លោះជំរឿននៃប្រជារាស្ត្រកម្ពុជា ឆ្នាំ ២០១៣ និងគោលនយោបាយនិងយុទ្ធសាស្ត្រសុខាភិបាលជាតិសម្រាប់ថែទាំសុខភាពមនុស្សចាស់ ឆ្នាំ២០១៦ កំណត់ថា អ្នកមានអាយុ៦០ឆ្នាំឡើងទៅជាមនុស្សចាស់។ យោងច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា^២ អនុសាសន៍របស់ MIPAA សេចក្តីប្រកាសទីក្រុងកូ ឡាឡាំពួស្តីពីមនុស្សចាស់ឆ្នាំ២០១៥ គោលនយោបាយជាតិស្តីពីមនុស្សវ័យចាស់ ២០១៧- ២០៣០ កំណត់យកអាយុ៦០ឆ្នាំ ជាមនុស្សចាស់។

^១ ប្រជាជនវ័យចាស់នៅក្នុងប្រទេសកម្ពុជា(របាយការណ៍លេខ១៣ វិភាគលទ្ធផលការស្ទង់មតិចន្លោះជំរឿននៃប្រជារាស្ត្រ កម្ពុជាឆ្នាំ២០១៣ របស់វិទ្យាស្ថានជាតិស្ថិតិនៃក្រសួងផែនការ, រាជធានីភ្នំពេញឆ្នាំ២០១៤

^២ ច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា ជំពូកទី៧(ការចូលនិវត្តន៍) មាត្រា៥៤ចែងថា “អ្នករាជការទាំងពីរភេទត្រូវដាក់ឲ្យចូលនិវត្តន៍ជាកំហិតពេលដល់អាយុ៥៥ឆ្នាំ។ អាយុកំហិតនេះអាចរំកិលឡើងដល់៦០ ឆ្នាំបើលក្ខន្តិកៈដោយឡែកបានកំណត់”

២- មូលហេតុនៃការធ្វើបច្ចុប្បន្នកម្មគោលនយោបាយមនុស្សចាស់ឆ្នាំ២០០៣

៥- ស្ថានភាពប្រជាសាស្ត្រដែលកត់សម្គាល់ដោយប្រជាជនវ័យចាស់ចំនួនតិចតួច ដែលកើនឡើងយឺតៗរហូតដល់ដើមសតវត្សរ៍ទី២១ បច្ចុប្បន្ននេះ មានការផ្លាស់ប្តូរ ដែលតម្រូវឲ្យធ្វើការកែសម្រួលគោលនយោបាយសម្រាប់មនុស្សចាស់ឆ្នាំ២០០៣ ដើម្បីគិតគូរឆ្លើយតបនឹងបញ្ហាជាច្រើនពាក់ព័ន្ធនឹងភាពចាស់ជរា។ រាជរដ្ឋាភិបាលទទួលស្គាល់ភាពចាំបាច់ក្នុងការកែសម្រួលឡើងវិញនូវគោលនយោបាយសម្រាប់មនុស្សចាស់។ ទន្ទឹមនឹងនេះ ដោយហេតុថា ដំណើរការនៃការឈានទៅរកភាពចាស់ជរា ត្រូវបានកត់សម្គាល់ឃើញថា បានជះឥទ្ធិពលលើគ្រប់ក្រុមអាយុទាំងអស់នៃប្រជាជននិងគ្រប់វិស័យទាំងអស់នៃសេដ្ឋកិច្ចនោះ គោលនយោបាយត្រូវតែមានវិសាលភាពធំទូលាយ លើសពីការផ្តោតការយកចិត្តទុកដាក់តែទៅលើជនចាស់ជរាមនុស្សចាស់។ ទោះបីជា មនុស្សចាស់នៅតែជាគោលដៅចម្បងដែលត្រូវទទួលបានផលប្រយោជន៍ពីគោលនយោបាយនេះក៏ដោយ ក៏ការគិតគូរដោះស្រាយផលប៉ះពាល់នៃប្រជាជនវ័យចាស់ដែលមានលក្ខណៈទូលំទូលាយជាងមុន គឺជាការងារដ៏មានសារៈសំខាន់ផងដែរ។ បញ្ហានេះ រួមមាន ការពាក់ព័ន្ធជាមួយនឹងសមាជិកគ្រួសារវ័យក្មេង ក្នុងរូបភាពជាការគាំទ្រនិងការថែទាំ ដែលសមាជិកគ្រួសារវ័យក្មេងត្រូវផ្តល់ទៅឲ្យមនុស្សចាស់។ ដូចនេះ គោលនយោបាយដែលត្រូវបានកែសម្រួលថ្មី ត្រូវបានប្តូរឈ្មោះទៅជា “គោលនយោបាយជាតិស្តីពីមនុស្សវ័យចាស់ ២០១៧-២០៣០”។

៦- រាជរដ្ឋាភិបាលកម្ពុជា ប្តេជ្ញាចិត្តបន្តអនុវត្តគោលនយោបាយសម្រាប់មនុស្សចាស់។ ការប្តេជ្ញាចិត្តនេះត្រូវបានគូសបញ្ជាក់ឡើងវិញនៅក្នុងឯកសារនានា ដូចជា យុទ្ធសាស្ត្រចតុកោណដំណាក់កាលទី៣ ផែនការយុទ្ធសាស្ត្រអភិវឌ្ឍន៍ជាតិ ២០១៤-២០១៨ និង គោលនយោបាយជាតិប្រជាជន២០១៦-២០៣០។ មូលនិធិសហប្រជាជាតិសម្រាប់ប្រជាជន (UNFPA) និង អង្គការមនុស្សចាស់អន្តរជាតិ (HelpAge International) ប្តេជ្ញាចិត្តជួយដល់រាជរដ្ឋាភិបាល ក្នុងការរៀបចំគោលនយោបាយ ដើម្បីឆ្លើយតបទៅនឹងបញ្ហាពាក់ព័ន្ធជាមួយមនុស្សវ័យចាស់ ដោយផ្អែកលើការវិភាគពីបម្រែបម្រួលស្ថានភាពប្រជាសាស្ត្រ។ ចំណុចដៅមួយក្នុងចំណោមចំណុចដៅនានា ដែលត្រូវបានដាក់បញ្ចូលទៅក្នុងកម្មវិធីប្រចាំប្រទេសរបស់មូលនិធិសហប្រជាជាតិសម្រាប់ប្រជាជន (២០១៦-២០១៨) គឺ “គោលនយោបាយជាតិស្តីពីមនុស្សវ័យចាស់ ដែលនឹងត្រូវអនុម័តដោយរាជរដ្ឋាភិបាលក្នុងឆ្នាំ២០១៧”។

^{១១} ផែនការសកម្មភាពកម្មវិធីប្រចាំប្រទេស : ២០១៦-២០១៨ (រាជរដ្ឋាភិបាលកម្ពុជា និង UNFPA រាជធានីភ្នំពេញ)

៣- ស្ថានភាពប្រជាសាស្ត្រនៃការឈានទៅកម្រិតវិស័យចាស់នៅកម្ពុជា

៧- ចំហាកប្រជាសាស្ត្រនៅកម្ពុជានាពេលបច្ចុប្បន្ន មានភាពខុសប្លែកគ្នាយ៉ាងខ្លាំងពីចំហាកប្រជាសាស្ត្រកាលពីដើមសតវត្សរ៍នេះ ដែលស្តែងឡើងតាមរូបភាពនៃការថយចុះនៃចំនួនប្រជាជនអាយុក្រោម១៥ឆ្នាំ។ នៅឆ្នាំ១៩៩៨ ប្រជាជនកម្ពុជាអាយុក្រោម១៥ឆ្នាំមានសមាមាត្រ៤៣ភាគរយ នៃប្រជាជនសរុប ឯប្រជាជនក្នុងវ័យធ្វើការមានសមាមាត្រ៥២ភាគរយ ហើយប្រជាជនវ័យចាស់អាយុ៦០ឆ្នាំឡើងមានសមាមាត្រត្រឹមតែ៥ភាគរយនៃប្រជាជនសរុប។ នៅឆ្នាំ២០១៣ សមាមាត្រប្រជាជនកម្ពុជាអាយុក្រោម១៥ឆ្នាំ បានបន្តថយចុះដល់២៩ភាគរយនៃប្រជាជនសរុប ឯសមាមាត្រប្រជាជនក្នុងវ័យធ្វើការបានកើនដល់៦៣ភាគរយ ហើយប្រជាជនវ័យចាស់បានកើនដល់៨ភាគរយ នៃប្រជាជនសរុប។ ភាពខុសគ្នានេះមានលក្ខណៈគួរឲ្យកត់សម្គាល់ ជាពិសេស នៅក្នុងករណីនៃការឈានចូលទៅវ័យចាស់របស់ប្រជាជនដែលកំពុងស្ថិតក្នុងវ័យធ្វើការសព្វថ្ងៃ។ សមាមាត្រនៃមនុស្សចាស់ធៀបនឹងប្រជាជនសរុប មានការកើនឡើងក្នុងអត្រាខ្ពស់ជាងមុន(ពីឆ្នាំ១៩៩៨ដល់២០០៨ ប្រជាជនវ័យចាស់បានកើនឡើងក្នុងអត្រា៣ភាគរយប្រចាំឆ្នាំ ហើយពីឆ្នាំ២០០៨ដល់២០១៣ អត្រាកំណើនប្រចាំឆ្នាំរបស់ប្រជាជនវ័យចាស់ស្មើនឹង៥ភាគរយ) ហើយនិន្នាការនៃការកើនឡើងនេះត្រូវបានព្យាករថានឹងមានជាបន្តទៀត។ ពីឆ្នាំ២០២០ដល់២០៣០ ប្រជាជនវ័យចាស់នឹងមានកំណើនប្រចាំឆ្នាំជិត៤ភាគរយ ក្នុងខណៈដែលប្រជាជនក្នុងវ័យធ្វើការនឹងមានកំណើនប្រហែល១ភាគរយប្រចាំឆ្នាំ ហើយប្រជាជនអាយុក្រោម១៥ឆ្នាំនឹងមានកំណើនអវិជ្ជមាន។ បញ្ហាពាក់ព័ន្ធជាមួយនឹងមនុស្សវ័យចាស់ដែលមិនធ្លាប់មានឬដែលមិនសូវមានសារៈសំខាន់កាលពីពេលមុន ឥឡូវនេះចាប់ផ្តើមក្លាយជាបញ្ហាប្រឈមដែលត្រូវដោះស្រាយ។


៣.១- កត្តាដែលបង្កឲ្យកើតមានករណីប្រជាជនវ័យចាស់

៨- កត្តាពីរដែលជួយពន្យល់អំពីការលេចឡើងនូវបាតុភូតប្រជាជនវ័យចាស់ គឺការថយចុះអត្រាមានកូននិងភាពប្រសើរឡើងនៃអាយុកាលសង្ឃឹមរស់។ ការថយចុះអត្រាលទ្ធភាពមានកូន ធ្វើឲ្យមានការថយចុះចំនួនកុមារដែលបានកើត ហើយជាលទ្ធផល ក៏ធ្វើឲ្យអត្រាកំណើនប្រជាជនជាកុមារមានការថយចុះផងដែរ។ អាយុកាលសង្ឃឹមរស់មានភាពប្រសើរឡើង មានន័យថា មនុស្សអាចរស់បានអាយុកាន់តែវែង ហើយការកើនឡើងនៃសមាមាត្រប្រជាជនដែលអាចរស់នៅរហូតដល់វ័យចាស់ និងបន្តរស់នៅក្នុងរយៈពេលកាន់តែវែងជាងមុនក្រោយពីបានឈានដល់អាយុ៦០ឆ្នាំហើយ។ ហេតុនេះប្រជាជនវ័យចាស់នឹងកើនឡើងក្នុងអត្រាលឿនជាងប្រជាជនវ័យក្មេង។

៩- លទ្ធភាពកាន់តែច្រើនក្នុងការទទួលបានសេវាសុខភាពបន្តពូជប្រកបដោយគុណភាព បានធ្វើឲ្យលទ្ធភាពមានកូន មានការថយចុះគួរឲ្យកត់សម្គាល់និងជាបន្តបន្ទាប់ ក្នុងរយៈពេលបីទសវត្សរ៍ចុងក្រោយនេះ។ ដូចបានបង្ហាញនៅក្នុងរូបភាពទី១ អត្រាលទ្ធភាពមានកូនសរុប ដែលត្រូវបានឲ្យនិយមន័យថា

ជាចំនួនមធ្យមនៃកូនដែលបានកើតជាមួយស្រ្តីម្នាក់ក្នុងអំឡុងអាយុអាចមានកូន(១៥-៤៩ឆ្នាំ) បាន ថយចុះពី៥,៧នៅឆ្នាំ១៩៩០ មកនៅត្រឹម២,៧នៅឆ្នាំ២០១៤ ហើយគួរឲ្យកត់សម្គាល់នេះត្រូវបានព្យាករថានឹង ថយមកនៅត្រឹមកម្រិតជំនួសក្នុងឆ្នាំ២០២៥ រួចហើយចំនួននេះនឹងបន្តថយចុះតិចតួចជាបណ្តើរៗ ថែម ទៀត។


រូបភាពទី១ : ការព្យាករអំពីលទ្ធភាពមានកូនសរុប(១៩៩០-២០៣០)



ប្រភព : ការព្យាករចំនួនប្រជាជនកម្ពុជា : របាយការណ៍លេខ១២នៃជំរឿនទូទៅនូវប្រជាពលស្រុកកម្ពុជាឆ្នាំ២០០៨

១០- ស្របពេលជាមួយគ្នានេះដែរ អាយុកាលសង្ឃឹមរស់មានការកើនឡើង ហើយនិន្នាការនេះនឹង បន្តកើនឡើង។ អាយុកាលសង្ឃឹមរស់បានកើនឡើងពី៥៤ឆ្នាំសម្រាប់បុរសនិង៥៨ឆ្នាំសម្រាប់ស្រ្តីនៅ ឆ្នាំ១៩៩៨ ដល់៦៧ឆ្នាំសម្រាប់បុរសនិង៧១ឆ្នាំសម្រាប់ស្រ្តីនៅឆ្នាំ២០១៣។ អាយុកាលសង្ឃឹមរស់ នេះ ត្រូវបានព្យាករថានឹងកើនឡើងជាបន្តបន្ទាប់ ដោយអាយុកាលសង្ឃឹមរស់របស់ស្រ្តី គឺលើសពីអាយុ កាលសង្ឃឹមរស់របស់បុរសនៅក្នុងកំឡុងពេលទាំងមូលនៃការព្យាករ។ គួរឲ្យកត់សម្គាល់សម្រាប់បណ្តាឆ្នាំ ក្រោយៗ មានបង្ហាញក្នុងរូបភាពទី២។


រូបភាពទី២ : អាយុកាលសង្ឃីមរស់របស់បុរសនិងស្ត្រីកម្ពុជា



ប្រភព : ជំរឿនទូទៅនៃប្រជាពលរដ្ឋកម្ពុជាឆ្នាំ១៩៩៨និង២០០៨ និងអង្កេតចន្លោះជំរឿននៃប្រជាពលរដ្ឋកម្ពុជាឆ្នាំ២០០៣និង២០១៣

១១- ការធ្លាក់ចុះជាបន្តបន្ទាប់នៃលទ្ធភាពមានកូន រួមជាមួយនឹងការកើនឡើងជាបន្តបន្ទាប់នៃអាយុកាលសង្ឃីមរស់ បានបណ្តាលឲ្យប្រជាជនវ័យចាស់កើនឡើង ក្នុងអត្រាមួយខ្ពស់ជាងអត្រាកំណើនប្រជាជនសរុប ដូចមានបង្ហាញក្នុងរូបភាពទី៣។

រូបភាពទី៣ : ការព្យាករអត្រាកំណើនប្រចាំឆ្នាំនៃប្រជាជនសរុបនិងប្រជាជនវ័យចាស់



ប្រភព : ការព្យាករចំនួនប្រជាជនកម្ពុជា : របាយការណ៍លេខ១២នៃជំរឿនទូទៅនូវប្រជារាស្ត្រកម្ពុជាឆ្នាំ២០០៨

១២- និន្នាការនេះត្រូវបានបង្ហាញឲ្យឃើញកាន់តែច្បាស់តាមការប្រៀបធៀបទិន្នន័យព្យាករពីឆ្នាំ ២០១៥ដល់ឆ្នាំ២០៣០។ តាមរយៈការព្យាករ ដែលផ្អែកលើជំរឿនទូទៅនូវប្រជារាស្ត្រកម្ពុជាឆ្នាំ ២០០៨ ចំនួនប្រជាជនសរុបនឹងកើនពី១៥,៣លាននាក់នៅឆ្នាំ២០១៥ដល់១៨,១លាននាក់នៅឆ្នាំ ២០៣០ ដោយមានកំណើនសរុបស្មើនឹង១៨,២ភាគរយ ខណៈដែលចំនួនប្រជាជនវ័យចាស់នឹង កើនពី១,១១លាននាក់នៅឆ្នាំ២០១៥ដល់១,៩៩លាននាក់ នៅឆ្នាំ២០៣០ ដែលអត្រាកំណើនសរុប ស្មើនឹង៨០,១ភាគរយ។


៣.២- ការកើនឡើងនៃសមាមាត្រប្រជាជនវ័យចាស់

១៣- ដោយប្រជាជនវ័យចាស់បានកើនឡើងក្នុងអត្រាមួយខ្ពស់ជាងអត្រាកំណើនប្រជាជនសរុប នោះ សមាមាត្រប្រជាជនវ័យចាស់នឹងមានការកើនឡើង ហើយនិន្នាការនេះនឹងបន្តមានទៅពេល ខាងមុខ។ នៅឆ្នាំ១៩៩៨ សមាមាត្រប្រជាជនវ័យចាស់ មានត្រឹមតែ៥,២ភាគរយប៉ុណ្ណោះក្នុងចំណោម ប្រជាជនសរុប។ តួលេខនេះមានការកើនឡើងដល់៧,២ភាគរយក្នុងឆ្នាំ២០១៥ ហើយនឹងកើនឡើង ដល់១១ភាគរយនៅឆ្នាំ២០៣០(រូបភាពទី៤)។ បើគិតជាកំណើនពិន្ទុភាគរយ ចាប់ពីឆ្នាំ១៩៩៨ ដល់ ឆ្នាំ២០១៥ ចំនួនមនុស្សចាស់បានកើនឡើងចំនួន២ពិន្ទុភាគរយ(ពី៥,២ភាគរយដល់៧,២ភាគរយ)

^៤ ការព្យាករចំនួនប្រជាជនកម្ពុជា : របាយការណ៍លេខ១២នៃជំរឿនទូទៅនូវប្រជារាស្ត្រកម្ពុជាឆ្នាំ២០០៨

ហើយចាប់ពីឆ្នាំ២០១៥ ដល់ឆ្នាំ២០៣០ ចំនួននេះនឹងកើនឡើងរហូតដល់ជិត៤ពិន្ទុភាគរយ(ពី៧,២ ភាគរយដល់១១ភាគរយ)។ និន្នាការនេះនឹងបន្តកើនឡើង៦,៩ពិន្ទុភាគរយទៀត គឺកើនដល់១៧,៩ ភាគរយនៃប្រជាជនសរុបនៅឆ្នាំ២០៥០។ ក្នុងបរិការណ៍នេះ គោលនយោបាយ ផែនការ យុទ្ធសាស្ត្រ និងកម្មវិធីអភិវឌ្ឍន៍នានា ត្រូវផ្តោតលើការគិតគូរដោះស្រាយបញ្ហាទាក់ទងនឹងប្រជាជន វ័យចាស់។

រូបភាពទី៤ : សមាមាត្រប្រជាជនវ័យចាស់ធៀបនឹងប្រជាជនសរុប



ប្រភព : ការព្យាករចំនួនប្រជាជនកម្ពុជា របាយការណ៍ជំរឿនទូទៅនៃប្រជាជនស្រុកឆ្នាំ២០០៨ លេខ១២

១៤- ដំណើរឈានចូលវ័យចាស់របស់ប្រជាជននៅកម្ពុជាបានចាប់ផ្តើមក្រោយបណ្តាប្រទេសជា សមាជិកអាស៊ានភាគច្រើន ដោយសារកត្តាពីរយ៉ាង៖ ទី១ អត្រាលទ្ធភាពមានកូនធ្លាក់ចុះក្រោយគេ និងទី២ ផលប៉ះពាល់អវិជ្ជមាននៃអត្រាមរណភាពខ្ពស់ក្នុងអំឡុងរបបកម្ពុជាប្រជាធិបតេយ្យ(១៩៧៥- ១៩៧៩) មកលើរចនាសម្ព័ន្ធអាយុរបស់ប្រជាជន។ ការសម្លាប់រង្គាល ភាពចលាចល ជំងឺរាតត្បាត និងការស្លាប់ដោយសារគ្រោះទុរភិក្សដែលកើតមានក្នុងរបបកម្ពុជាប្រជាធិបតេយ្យ បានធ្វើឲ្យអត្រា មរណភាពខ្ពស់ ដែលជាហេតុនាំឲ្យមានមនុស្សចំនួនតិចតួចប៉ុណ្ណោះដែលនៅរស់រានមានជីវិត ហើយ ដែលបច្ចុប្បន្នពួកគាត់កំពុងឈានដល់វ័យចាស់។ ក្រោយរបបកម្ពុជាប្រជាធិបតេយ្យ ចំនួនទារកមាន សន្ទុះកើនឡើងខ្លាំងនៅក្នុងទសវត្សរ៍ទី៩នៃសតវត្សរ៍ទី២០ និង ដើមទសវត្សរ៍ទី១០នៃសតវត្សរ៍ទី២០ ដែលបណ្តាលឲ្យមនុស្ស វ័យកណ្តាលមានចំនួនច្រើនលើសលប់នាពេលបច្ចុប្បន្ននេះ។ ក្រុមមនុស្ស វ័យកណ្តាលទាំងនេះ នឹងចាប់ផ្តើមឈានចូលវ័យចាស់ចាប់ពីឆ្នាំ២០៣០តទៅ ។

១៥- បម្រែបម្រួលនៃកំណើនប្រជាជនវ័យចាស់និងសមាមាត្រប្រជាជនវ័យចាស់ក្នុងកំណើនប្រជាជន សរុប ត្រូវបានបង្ហាញក្នុងតារាងទី១ខាងក្រោម ដែលព្យាករពីប្រជាជនវ័យចាស់ ក្នុងរយៈពេល៥ឆ្នាំម្តង គិតដល់ឆ្នាំ២០៣០។ ពីឆ្នាំ២០០៨ដល់ឆ្នាំ២០១០ មនុស្សចាស់កើនជិត២៨ពាន់នាក់ជាមធ្យមប្រចាំ

ឆ្នាំ ដែលកំណើននេះស្មើនឹង១២,៨ភាគរយនៃកំណើនប្រជាជនសរុបក្នុងមួយឆ្នាំ។ ពីឆ្នាំ២០២៥ដល់ឆ្នាំ២០៣០ មនុស្សចាស់កើនប្រហែល៧០ពាន់នាក់ជាមធ្យមប្រចាំឆ្នាំ ដែលស្មើនឹង៤០,២ភាគរយនៃកំណើនប្រជាជនសរុបក្នុងមួយឆ្នាំ។

តារាងទី១ : ស្ថានភាពបម្រែបម្រួលនៃប្រជាជនវ័យចាស់នៅកម្ពុជា

រយៈពេល	កំណើនមធ្យមប្រចាំឆ្នាំនៃមនុស្សចាស់	ភាគរយនៃមនុស្សចាស់នៅក្នុងកំណើនប្រជាជនសរុប
២០០៨-២០១០	២៧ ៧០៨	១២,៨
២០១០-២០១៥	៣៥ ២៩១	១៦,០
២០១៥-២០២០	៤៩ ៧៧៥	២២,៦
២០២០-២០២៥	៦៣ ២៥៨	៣១,២
២០២៥-២០៣០	៧០ ០០៨	៤០,២


ប្រភព : ការព្យាករចំនួនប្រជាជនកម្ពុជា របាយការណ៍ជំរឿនទូទៅនៃប្រជាសាស្ត្រឆ្នាំ២០០៨ លេខ១២

៣.៣- ដំណើរឈានចូលភាពជរាជរបស់ប្រជាជនវ័យចាស់

១៦- ដំណើរឈានចូលភាពជរាជរបស់ប្រជាជនវ័យចាស់ ត្រូវបានឲ្យនិយមន័យថាជាកំណើនសមាមាត្រប្រជាជនដែលមានអាយុ៨០ឆ្នាំឡើង ក្នុងចំណោមប្រជាជនវ័យចាស់ ដែលត្រូវបានហៅថាប្រជាជនចាស់ជរា។ ទិដ្ឋភាពសំខាន់ពីរនៃប្រជាជនវ័យចាស់ គឺការឈានចូលភាពជរាជរបស់ប្រជាជនវ័យចាស់ និងភាពជរាជរបស់ស្ត្រី។ មនុស្សវ័យចាស់ប្រឈមនឹងបញ្ហាជាច្រើនផ្សេងៗគ្នា ហើយកាន់តែធ្ងន់ធ្ងរ នៅពេលដែលពួកគាត់ឈានចូលវ័យកាន់តែចាស់ ជាពិសេស ស្ត្រីវ័យចាស់ច្រើនតែងងាយរងគ្រោះជាងបុរសវ័យចាស់។

១៧- នៅដើមសតវត្សរ៍នេះ មនុស្សវ័យចាស់ជរាមាន៦ភាគរយនៃចំនួនប្រជាជនវ័យចាស់សរុប។ ដោយមានភាពប្រសើរឡើងនូវអាយុកាលសង្ឃឹមរបស់ បច្ចុប្បន្ននេះ មនុស្សដែលមានអាយុ៨០ឆ្នាំឡើងមាន៧,៥ភាគរយ ក្នុងចំណោមប្រជាជនវ័យចាស់សរុប ហើយសមាមាត្រនេះត្រូវបានព្យាករថានឹងបន្តកើនឡើងដល់១៤,៥ភាគរយ នៅឆ្នាំ២០៥០។ ដំណើរឈានចូលភាពជរាជរបស់ប្រជាជនវ័យចាស់ បានស្តែងឡើងនៅក្នុងកំណើននៃផលធៀបគាំទ្រឪពុកម្តាយដែលផលធៀបនេះ គឺជាចំនួនប្រជាជនវ័យចាស់ជរាអាយុ៨០ឆ្នាំឡើង ក្នុងចំណោមប្រជាជនអាយុពី៥០ដល់៥៩ឆ្នាំ ចំនួន១០០នាក់ ហើយ នេះគឺជាសូចនាករអំពីការគាំទ្ររបស់គ្រួសារដែលមានសម្រាប់ឪពុកម្តាយមានវ័យចាស់ជរា។ រូបភាពទី៥បង្ហាញថា ផលធៀបការគាំទ្រឪពុកម្តាយមាននិន្នាការប្រែប្រួល គិតត្រឹមឆ្នាំ២០១៨ តែនិន្នាការនេះ ត្រូវបានព្យាករថានឹងបន្តឡើងរហូតក្រោយឆ្នាំ២០១៨។


រូបភាពទី៥ : ផលធៀបគាំទ្រឌីពុកម្តាយ



ប្រភព : ប្រជាជនវ័យចាស់នៅកម្ពុជា (CIPS ឆ្នាំ២០១៣ របាយការណ៍លេខ១៣)

១៨- នៅពេលដែលមនុស្សចាស់មានអាយុកាន់តែច្រើន បញ្ហាដែលពួកគាត់កំពុងប្រឈមមានទំហំកាន់តែធំៗ អាំងស៊ីដង់ជីដី ក៏ដូចជាពិការភាពក្នុងចំណោមប្រជាជនវ័យចាស់ កើនឡើងទៅតាមអាយុដែលទាមទារនូវការយកចិត្តទុកដាក់ដល់អ្នករងផលប៉ះពាល់ឲ្យបានច្រើនជាងមុន រួមទាំងការផ្តល់ការថែទាំរយៈពេលវែងផងដែរ។ ការចំណាយលើផ្នែកសុខភាពមានការកើនឡើង ពេលដែលប្រជាជនវ័យចាស់កាន់តែចាស់ទៅ ដោយថ្លៃចំណាយជាមធ្យមសម្រាប់អ្នកជំងឺម្នាក់នឹងត្រូវកើនឡើងទៅតាមអាយុ។ អសន្តិសុខផ្នែកហិរញ្ញវត្ថុក្នុងចំណោមមនុស្សចាស់មានការកើនឡើងទៅតាមអាយុ។ បញ្ហានេះ មួយផ្នែកបណ្តាលមកពីការធ្លាក់ចុះនៃសមត្ថភាពចូលរួមក្នុងការងាររបស់ពួកគាត់ ដូចមានបង្ហាញក្នុងរូបភាពទី៦ ដែលរំលេចពីការថយចុះនៃការចូលរួមក្នុងកម្លាំងពលកម្មរបស់ប្រជាជនវ័យចាស់នៅពេលពួកគាត់មានអាយុកាន់តែច្រើន។

រូបភាពទី៦ : និន្នាការនៃការចូលរួមកម្លាំងពលកម្មតាមអាយុ



ប្រភព : សកម្មភាពសេដ្ឋកិច្ចនិងមុខរបរ (CIPS ឆ្នាំ២០១៣ របាយការណ៍លេខ៨)

១៩- លើសពីនេះទៀត តម្លៃពិតនៃប្រាក់សោធនក៏នឹងថយចុះទៅតាមពេលវេលាផងដែរ។ តាមធម្មតា ការកែតម្រូវប្រាក់សោធនមិនបានឆ្លើយតបទាំងស្រុងទៅនឹងកំណើននៃចំណាយសម្រាប់ជីវភាពប្រចាំថ្ងៃទេ។ ជាលទ្ធផល ហានិភ័យដែលមនុស្សចាស់នឹងប្រឈម គឺការធ្លាក់ចូលទៅក្នុងភាពក្រីក្រ នៅពេលដែលពួកគាត់មានអាយុកាន់តែច្រើន។

៣.៤- ស្ត្រីភាវូបនីយកម្មនៃដំណើរឈានចូលវ័យចាស់

២០- ស្ត្រីការូបនីយកម្មនៃដំណើរឈានចូលវ័យចាស់ មានន័យថា ស្ត្រីវ័យចាស់មានចំនួនភាគច្រើន ក្នុងចំណោមប្រជាជនវ័យចាស់សរុប ហើយទាមទារឲ្យមានការដាក់ចេញនូវគោលនយោបាយដើម្បីដោះស្រាយ។ នៅកម្ពុជា ភាគច្រើននៃមនុស្សចាស់ជាស្ត្រី។ ស្ត្រីមានចំនួនជាង៥៥ភាគរយក្នុងចំណោមប្រជាជនវ័យចាស់សរុប។ ដោយសារអាយុកាលសង្ឃឹមរស់ស្ត្រីវែងជាងបុរស ភាពខុសគ្នារវាងភេទក៏កាន់តែធំផងដែរក្នុងចំណោមមនុស្សវ័យចាស់ជរា។ ទិន្នន័យបង្ហាញថា ស្ត្រីមានចំនួនច្រើនជាង៦០ភាគរយ ក្នុងចំណោមប្រជាជនវ័យចាស់ជរា។ ស្ត្រីការូបនីយកម្មនៃដំណើរឈានចូលវ័យចាស់ ទាមទារឲ្យមានវិធានការពិសេសដើម្បីដោះស្រាយនូវរាល់បញ្ហាប្រឈមទាំងឡាយដែលកើតមានចំពោះពួកគាត់ ដោយសារតែភាពងាយរងគ្រោះកាន់តែច្រើនជាងមុនរបស់ពួកគាត់។ ស្ត្រីវ័យចាស់មានភាពងាយរងគ្រោះច្រើនជាង ដោយសារការរើសអើងខ្ពស់ក្នុងការងារ អសន្តិសុខហិរញ្ញវត្ថុ កម្រិតទាបនៃការអប់រំនិងអក្ខរភាព និងអាំងស៊ីដង់ខ្ពស់នៃជំងឺ។ លើសពីនេះទៀត ស្ត្រីវ័យចាស់ដែលជាស្ត្រីមេម៉ាយមានភាគរយច្រើនជាងបុរសវ័យចាស់ដែលជាពោះម៉ាយ ហើយការរស់នៅឯកក្នុងវ័យចាស់ ធ្វើឲ្យពួកគាត់កាន់តែងាយរងគ្រោះ។

២១- នៅកម្ពុជា ស្ត្រីភារូបនីយកម្មនៃដំណើរឈានចូលវ័យចាស់ បានក្លាយជាបញ្ហាដែលត្រូវទទួលបានការយកចិត្តទុកដាក់ច្រើនជាងមុន ដែលជាលទ្ធផលនៃការកាប់សម្លាប់នៅក្នុងរបបកម្ពុជាប្រជាធិបតេយ្យ(១៩៧៥-១៩៧៩)។ ក្នុងកំលុងពេលនោះ ប្រជាជនកម្ពុជាវ័យក្មេងនិងវ័យកណ្តាល ត្រូវបានសម្លាប់ ក្នុងនោះ បុរសស្លាប់ច្រើនជាងស្ត្រី។ ទន្ទឹមនឹងនេះ ប្រជាជនជាច្រើនបានចាកចេញពីកម្ពុជា ក្នុងចំណោមនោះ ភាគច្រើនជាបុរសក្នុងវ័យពលកម្ម ។ ស្ថានភាពនេះបានធ្វើឲ្យសមាមាត្រនៃស្ត្រីវ័យចាស់ក្នុងប្រជាជនវ័យចាស់សរុបរបស់កម្ពុជាមានកម្រិតខ្ពស់ជាងគេ នៅក្នុងបណ្តាប្រទេសអាស៊ាន ដូចមានបង្ហាញក្នុងតារាងទី២។ លើសពីនេះ ស្ត្រីវ័យចាស់ជាច្រើនមិនទទួលបានការជួយជ្រោមជ្រែងក្នុងជីវភាពរស់នៅរបស់ខ្លួន ដោយសារតែការបាត់បង់ប្តី ហើយជាពិសេស ស្ត្រីវ័យចាស់ជំងឺមិនត្រឹមតែបាត់បង់ប្តីប៉ុណ្ណោះទេ ប៉ុន្តែបានបាត់បង់កូនប្រុសថែមទៀត នៅក្នុងសម័យរបបកម្ពុជាប្រជាធិបតេយ្យ។

តារាងទី២ : ភាគរយនៃស្ត្រីក្នុងចំណោមប្រជាជនវ័យចាស់អាយុ៦០ឆ្នាំឡើងនៅក្នុងអាស៊ាន

ប្រទេស	២០១៥	ប្រទេស	២០៣០	ប្រទេស	២០៥០
កម្ពុជា	៥៩,៦	កម្ពុជា	៥៨,៧	ហ្វីលីពីន	៥៧,១
វៀតណាម	៥៧,៦	វៀតណាម	៥៦,៩	កម្ពុជា	៥៦,០
មីយ៉ាន់ម៉ា	៥៦,១	មីយ៉ាន់ម៉ា	៥៦,០	វៀតណាម	៥៥,៨
ហ្វីលីពីន	៥៥,៥	ហ្វីលីពីន	៥៥,៩	មីយ៉ាន់ម៉ា	៥៥,៥
ឡាវ	៥៥,០	ឡាវ	៥៥,៣	ឥណ្ឌូណេស៊ី	៥៥,២
ថៃ	៥៤,១	ថៃ	៥៤,៣	សិង្ហបុរី	៥៥,០
សិង្ហបុរី	៥៣,២	ម៉ាឡេស៊ី	៥៤,២	ឡាវ	៥៤,៣
ព្រុយណេ	៥៣,២	ឥណ្ឌូណេស៊ី	៥៣,៥	ថៃ	៥៤,២
ឥណ្ឌូណេស៊ី	៥២,៩	សិង្ហបុរី	៥៣,១	ម៉ាឡេស៊ី	៥៣,៤
ម៉ាឡេស៊ី	៥១,១	ព្រុយណេ	៥០,៥	ព្រុយណេ	៤៩,៦
អាស៊ាន	៥៥,០	អាស៊ាន	៥៥,១	អាស៊ាន	៥៥,៦

ប្រភព : ទិដ្ឋភាពប្រជាជនពិភពលោកឆ្នាំ២០១៥ (UNDESA, New York, ២០១៥)

៣.៥- ទិដ្ឋភាពគូមិសាស្ត្រនៃប្រជាជនវ័យចាស់

២២- ការគិតគូរដល់ភាពខុសគ្នានៃទំហំប្រជាជនវ័យចាស់តាមខេត្តនានា គឺជាប្រការចាំបាច់។ កម្មវិធីដើម្បីដោះស្រាយនូវរាល់បញ្ហាពាក់ព័ន្ធនឹងដំណើរឈានចូលវ័យចាស់ ត្រូវរៀបចំឡើងដោយផ្ដោតលើខេត្តទាំងឡាយដែលមានសមាមាត្រមនុស្សចាស់ក្នុងចំណោមប្រជាជនសរុបខ្ពស់ជាង។ ក្នុងឆ្នាំ

២០១៣ សមាមាត្រមនុស្សចាស់ក្នុងចំណោមប្រជាជនសរុប មានចាប់ពី៣,១ភាគរយ នៅខេត្តមណ្ឌលគិរី ដល់៩,៨ភាគរយ នៅខេត្តកំពង់ចាម។ ចំនួនពាក់កណ្តាលនៃប្រជាជនវ័យចាស់នៅកម្ពុជា រស់នៅតែក្នុងខេត្តចំនួន៦ក្នុងបណ្តា រាជធានីខេត្តទាំង២៥ ក្នុងនោះគឺ ខេត្តកំពង់ចាម រាជធានីភ្នំពេញ ខេត្ត កណ្តាល ខេត្តព្រៃវែង ខេត្តបាត់ដំបង និងខេត្តតាកែវ ។


២៣- ទិដ្ឋភាពភូមិសាស្ត្រនៃដំណើរឈានចូលវ័យចាស់សំខាន់មួយទៀតគឺ ភាពខុសគ្នារវាងតំបន់ជនបទនិងតំបន់ទីប្រជុំជន។ ជាទូទៅ សមាមាត្រនៃមនុស្សចាស់នៅតំបន់ជនបទមានកម្រិតខ្ពស់ជាងតំបន់ទីប្រជុំជន ដែលជាលទ្ធផលនៃការធ្វើទេសន្តរប្រវេសន៍កាន់តែច្រើនឡើងរបស់ប្រជាជនវ័យក្មេងពីតំបន់ជនបទមកកាន់តំបន់ទីប្រជុំជន។ ស្ថានភាពនេះក៏កើតមានផងដែរនៅកម្ពុជា ពោលគឺ សមាមាត្រនៃមនុស្សចាស់នៅតំបន់ជនបទខ្ពស់ជាងនៅតំបន់ទីប្រជុំជនបន្តិច(៧,៧ភាគរយនៅតំបន់ជនបទ និង៧,៣ភាគរយនៅតំបន់ទីប្រជុំជន)។ ទោះបីជានៅតំបន់ជនបទ អត្រាលទ្ធភាពមានកូនមានកម្រិតខ្ពស់ជាង ហើយអាយុកាលសង្ឃឹមរស់មានកម្រិតទាបជាងក៏ដោយ ក៏សមាមាត្រខ្ពស់ជាងនៃប្រជាជនវ័យចាស់នៅតំបន់ជនបទ គឺជាលទ្ធផលនៃការធ្វើទេសន្តរប្រវេសន៍ចេញពីតំបន់ជនបទមកទីប្រជុំជនរបស់ប្រជាជនក្នុងវ័យពលកម្ម។

៣.៦- ផលធៀបគាំទ្រសក្តានុពល

២៤- សមាមាត្រនៃប្រជាជនវ័យចាស់ដែលបន្តកើនឡើងជាលំដាប់ ធៀបជាមួយនឹងប្រជាជនពេញវ័យនាំឲ្យមានការថមថយនូវមូលដ្ឋានហិរញ្ញវត្ថុនិងមូលដ្ឋាននៃការគាំទ្រក្នុងការថែទាំសម្រាប់មនុស្សចាស់។ ស្ថានភាពនេះ ត្រូវបានឆ្លុះបញ្ចាំងឲ្យឃើញតាមរយៈការធ្លាក់ចុះនៃផលធៀបគាំទ្រសក្តានុពល ដែលត្រូវបានកំណត់ថា ជាចំនួនមនុស្សក្នុងវ័យធ្វើការ(១៥-៦៤ឆ្នាំ) ក្នុងមនុស្សចាស់អាយុ៦៥ឆ្នាំឡើងម្នាក់^៥។ ផលធៀបគាំទ្រសក្តានុពល ផ្តល់នូវការវាស់វែងមួយអំពីទំនាក់ទំនងរវាងអ្នកដែលមានលទ្ធភាពផ្នែកសេដ្ឋកិច្ចនិងដែលអាចផ្តល់ការគាំទ្រ និងការថែទាំដល់មនុស្សចាស់ដែលជាអ្នកនៅក្នុងបន្ទុក និងជាអ្នកត្រូវការការគាំទ្រនិងការថែទាំនេះ។ រូបភាពទី៧ បង្ហាញពីកម្រិតប៉ាន់ស្មាននិងព្យាករនៃផលធៀបគាំទ្រសក្តានុពល។

^៥ ដោយសារតែចំនួនមនុស្សចាស់(អាយុ៦០ឆ្នាំឡើង) នៅធ្វើការនៅឡើយ ដូច្នេះសមាមាត្រសក្តានុពលនៃកិច្ចគាំពារ ត្រូវយកពីអាយុ៦៥ឆ្នាំ ជា "មនុស្សចាស់ដែលមិនអាចធ្វើការងារបាន" (NWOP)។

រូបភាពទី៧ : ការថយចុះនៃកិច្ចគាំពារពីសំណាក់ក្រុមគ្រួសារ



ប្រភព : ប្រជាជនវ័យចាស់នៅកម្ពុជា (CIPS ២០១៣, លេខ ១៣)

២៥- បន្ទាប់ពីការធ្លាក់ចុះ២ពិន្ទុភាគរយ នៅចន្លោះឆ្នាំ១៩៩៨និងឆ្នាំ២០១៨ ការធ្លាក់ចុះនេះត្រូវបានព្យាករថាកាន់តែលឿនជាងមុន ដោយផលធៀបគាំទ្រសក្តានុពល នឹងធ្លាក់ចុះដល់៩,៣ភាគរយ ឬធ្លាក់ចុះ៤ពិន្ទុភាគរយ នៅឆ្នាំ២០៣០។ តារាងទី៣ បង្ហាញពីភាពខុសគ្នានៃផលធៀបគាំទ្រសក្តានុពលរវាងតំបន់ជនបទនិងតំបន់ទីប្រជុំជន។ កម្រិតទាបជាងនៃផលធៀបគាំទ្រសក្តានុពលនៅតំបន់ជនបទ បង្ហាញពីការធ្វើទេសន្តរប្រវេសន៍ចេញពីតំបន់ជនបទរបស់ប្រជាជនក្នុងវ័យពលកម្ម និងសមាមាត្រខ្ពស់ជាងនៃប្រជាជនវ័យចាស់នៅតំបន់ជនបទ។

តារាងទី៣ : ផលធៀបគាំទ្រសក្តានុពលនៅតំបន់ទីប្រជុំជននិងតំបន់ជនបទ

ឆ្នាំ	កម្ពុជា	ទីប្រជុំជន	ជនបទ
	ប្រជាជនអាយុពី១៥ដល់៦៤ឆ្នាំ/ប្រជាជនអាយុ៦៥ឡើង		
១៩៩៨	១៥,៥	២០,៥	១៤,៥
២០០៤	១៤,៧	១៨,៦	១៤,១
២០០៨	១៤,៥	២០,០	១៣,៥
២០១៣	១៣,៣	២០,៣	១៥,៩
២០១៨	១៣,៤	១៦,២	១២,៦
២០២៣	១១,៧	១៣,០	១០,៧
២០២៨	៩,៨	១១,៥	៩,២
២០៣០	៩,៣	១១,១	៨,៦

ប្រភព : ប្រជាជនវ័យចាស់នៅកម្ពុជា (អង្កេតចន្លោះជំរឿននៃប្រជារាស្ត្រកម្ពុជាឆ្នាំ២០១៣ របាយការណ៍លេខ១៣)

៤- បញ្ហាប្បញ្ញត្តិពាក់ព័ន្ធនឹងដំណើរឈានចូលវិស័យចាស់ៗ

២៦- ផលធៀបគាំទ្រសក្តានុពលដែលកំពុងធ្លាក់ចុះ គឺជាការថមថយនៃការគាំទ្ររបស់គ្រួសារចំពោះ មនុស្សវ័យចាស់ ដែលកាន់តែមានសារៈសំខាន់ថែមទៀត ដោយហេតុថា គ្រួសារគឺជាអ្នកផ្តល់ជំនួយ ដ៏សំខាន់សម្រាប់មនុស្សវ័យចាស់។ ក្នុងបរិការណ៍នេះ ការធ្លាក់ចុះនៃការគាំទ្រសក្តានុពលមានផល ប៉ះពាល់ជាច្រើនលើមនុស្សចាស់ ក្នុងនោះរួមមានបញ្ហាមួយចំនួនដែលពាក់ព័ន្ធនឹងសន្តិសុខហិរញ្ញវត្ថុ ការថែទាំសុខភាព ការថែទាំរយៈពេលវែង របៀបរបបការរស់នៅ ការផ្លាស់ទី សន្តិសុខ ជាដើម។ ការ ធ្លាក់ចុះនេះក៏មានផលប៉ះពាល់ផងដែរលើប្រជាជនវ័យក្មេង ដែលប្រឈមនឹងតម្រូវការកាន់តែច្រើន ក្នុងការជួយឧបត្ថម្ភគាំទ្រនិងការថែទាំ។

៤.១- សន្តិសុខហិរញ្ញវត្ថុ

២៧- ប្រពៃណីនៃការជួយផ្តល់ប្រាក់កាសដល់ឪពុកម្តាយនិងសាច់ញាតិវ័យចាស់របស់កូនៗ និង សាច់ញាតិវ័យក្មេងបានចាក់ឫសគល់រឹងមាំនៅក្នុងសង្គមកម្ពុជា។ ប៉ុន្តែ ការប្រតិបត្តិប្រពៃណីបែបនេះ អាចនឹងធ្លាក់ចុះនៅថ្ងៃខាងមុខ នៅពេលណាដែលចំនួនអ្នកផ្តល់ការគាំទ្រមនុស្សចាស់(មនុស្សវ័យ ក្មេងជាង) មានកាន់តែតិចទៅៗ។ ក្នុងន័យនេះ ការជួយឧបត្ថម្ភផ្នែកហិរញ្ញវត្ថុដែលនឹងត្រូវផ្តល់ដោយ ប្រជាជនវ័យក្មេងដែលកាន់តែមានចំនួនតិចទៅៗ នឹងមានការធ្លាក់ចុះជាបណ្តើរៗ។ ដើម្បីរក្សាបាន នូវគុណភាពជីវិតរបស់មនុស្សចាស់ ការធានាបាននូវស្ថិរភាពនៃប្រាក់ចំណូលរបស់ពួកគាត់គឺជាប្រការ ចាំបាច់។ ប្រភពសំខាន់បីដែលអាចជ្រើសរើសយកមកធ្វើជាការបំពេញបន្ថែមឲ្យការឧបត្ថម្ភគាំទ្ររបស់ គ្រួសារ រួមមាន៖ (ក) ការងារមានប្រាក់ចំណូលខ្ពស់ (ខ) របបសន្តិសុខសង្គម និង(គ) អត្ថ- ប្រយោជន៍សម្រាប់សុខុមាលភាព។

២៨- តារាងទី៤បង្ហាញពីស្ថានភាពសកម្មភាពសេដ្ឋកិច្ចរបស់មនុស្សចាស់។ អត្រាចូលរួមក្នុងកម្លាំង ពលកម្ម រួមបញ្ចូលនូវអ្នកមានការងារធ្វើឬអ្នកមានបំណងធ្វើការងារតែរកមិនទាន់បាន។ ពួកគាត់អាច ធ្លាប់មានការងារធ្វើពីមុនឬមានបំណងរកការងារធ្វើជាលើកដំបូង។ តួលេខខាងក្រោមបង្ហាញអំពី សមាមាត្រដ៏គួរឲ្យកត់សម្គាល់នៃមនុស្សចាស់ដែលកំពុងធ្វើការងារ។ សមាមាត្រមនុស្សចាស់ ទាំង ប្រុស ទាំងស្រី នៅតំបន់ជនបទ ដែលនៅសកម្មក្នុងសកម្មភាពសេដ្ឋកិច្ច មានកម្រិតខ្ពស់ជាង សមាមាត្រ ដូចគ្នានេះ នៅតំបន់ទីប្រជុំជន។ ប្រការនេះអាចពន្យល់បានដោយឈរលើហេតុផលថា ប្រជាជន តំបន់ជនបទអាចនៅចូលរួមក្នុងរយៈយូរជាងក្នុងវិស័យកសិកម្ម។ ទាំងនៅតំបន់ជនបទ ទាំងនៅ តំបន់ទីប្រជុំជន សមាមាត្របុរសដែលនៅសកម្មក្នុងសកម្មភាពសេដ្ឋកិច្ច មានកម្រិតខ្ពស់ជាង សមាមាត្រ ស្ត្រីដែលមានស្ថានភាពដូចគ្នា។

តារាងទី៤ : សកម្មភាពសេដ្ឋកិច្ចនិងស្ថានភាពការងាររបស់មនុស្សចាស់

	ប្រុស		ស្រី	
	ជនបទ	ទីប្រជុំជន	ជនបទ	ទីប្រជុំជន
អត្រាចូលរួមជាកម្លាំងពលកម្ម (%)	៧៣,៨	៦១,៦	៥៤,៨	៣៤,២
ភាគរយនៃអ្នករកប្រាក់ចំណូលសកម្ម				
មានការងារធ្វើ	៩៧,៦	៩៦,៣	៩៥,៩	៩២,៨
គ្មានការងារធ្វើ	២,៤	៣,៧	៤,១	៧,២
ភាគរយនៃអ្នកមានការងារធ្វើ				
និយោជក	០,២	០,៨	០,២	០,០
និយោជិតមានប្រាក់ខែ	៧,៣	៣៤,០	២,៨	១២,០
ធ្វើការងារផ្ទាល់ខ្លួន	៨៤,៦	៦១,៥	៤៩,៥	៦០,៥
ការងារគ្រួសារដែលគ្មានប្រាក់ចំណូល	៧,៩	៣,៨	៤៧,៤	២៧,៥
ផ្សេងៗ	០,០	០,០	០,១	០,០

ប្រភព : សកម្មភាពសេដ្ឋកិច្ចនិងការងារ (CIPS ២០១៣, លេខ៨)

២៩- របាយបុរសនិងស្រ្តីដែលមានការងារធ្វើតាមស្ថានភាពការងារ បង្ហាញថា សមាមាត្រស្រ្តីដែលជាអ្នកធ្វើការមានប្រាក់ឈ្នួល មានកម្រិតខ្ពស់ជាងសមាមាត្របុរសដែលនៅក្នុងស្ថានភាពដូចគ្នា។ លើសពីនេះទៀត ទាំងនៅតំបន់ជនបទ ទាំងនៅតំបន់ទីប្រជុំជន សមាមាត្រអ្នកធ្វើការជាស្រ្តីដែលជាអ្នកធ្វើការផ្ទះគ្មានប្រាក់ឈ្នួល មានកម្រិតខ្ពស់ជាងច្រើន ធៀបនឹងសមាមាត្របុរសដែលមានស្ថានភាពដូចគ្នា។ អត្រាគ្មានការងារធ្វើរបស់ស្រ្តី ទាំងនៅតំបន់ជនបទ ទាំងនៅតំបន់ទីប្រជុំជន មានកម្រិតខ្ពស់ជាងបុរស ដែលបង្ហាញឲ្យឃើញថា ស្រ្តីវ័យចាស់អាចត្រូវប្រឈមនឹងការលំបាកកាន់តែខ្លាំងក្នុងការទទួលបានការងារធ្វើ ដោយសារកង្វះជំនាញឬការរើសអើងផ្អែកយេនឌ័រ។ ការធានាឲ្យមានការងារដែលមានលក្ខណៈផលិតសម្រាប់ ទាំងបុរសវ័យចាស់ ទាំងស្រ្តីវ័យចាស់ ដែលអាចមានលទ្ធភាពនិងមានបំណងធ្វើការ គួរត្រូវចាត់ទុកជាការងារអាទិភាព។ ទោះជាយ៉ាងណាក៏ដោយ ក៏ការងារចាំបាច់ដែលត្រូវគិតគូរដោះស្រាយនោះ គឺការធ្វើឲ្យមានតុល្យភាពរវាងការផ្តល់ការងារដល់មនុស្សចាស់និងការឆ្លើយតបនឹងតម្រូវការការងាររបស់អ្នកធ្វើការវ័យក្មេង ជាពិសេស អ្នកទើបចូលប្រឡូកក្នុងការងារ។


៣០- មនុស្សចាស់ដែលជួបប្រទះអសន្តិសុខហិរញ្ញវត្ថុនិងមិនមានសមត្ថភាពអាចធ្វើការបានចាំបាច់ត្រូវស្ថិតក្រោមគម្រោងគាំពារសង្គមនិងសុខុមាលភាព។ នាពេលបច្ចុប្បន្ននេះ វិសាលភាពនៃគម្រោងគាំពារសង្គមនិងសុខុមាលភាព នៅមានកម្រិតនៅឡើយ ហើយចាំបាច់ត្រូវពង្រីកបន្ថែមទៀត ដើម្បីការពារមនុស្សចាស់ដែលងាយរងគ្រោះឲ្យគេបង្កើតពីភាពក្រីក្រ។

៤.២- សុខភាពនិងសុខុមាលភាព

៣១- មនុស្សវ័យចាស់កម្ពុជាមានអាយុកាន់តែវែង ហើយរស់នៅក្នុងជីវិតដែលមានសុខភាពល្អជាងមុន។ ទោះជាយ៉ាងណាក៏ដោយ ក៏ពេលដែលមនុស្សកាន់តែចាស់ ភាពងាយរងគ្រោះរបស់ពួកគាត់ក៏កាន់តែកើនឡើងផងដែរ។ ពួកគាត់មានហានិភ័យ អាចជួបនឹងបញ្ហាប្រឈមកាន់តែច្រើនឡើង រួមទាំងមានស្ថានភាពសុខភាពទន់ខ្សោយផងដែរ។ ពួកគាត់អាចជួបនឹងហានិភ័យក្នុងការកើតមានជំងឺកាន់តែច្រើនឡើង ដែលរួមមាន ការចុះខ្សោយនៃប្រព័ន្ធការពាររាងកាយពីជំងឺឆ្លងផ្សេងៗ ដូចជា ផ្តាសាយជាដើម និងមានហានិភ័យកាន់តែខ្ពស់ចំពោះជំងឺមិនឆ្លងដូចជា ជំងឺទឹកនោមផ្អែម សម្ពាធឈាមខ្ពស់ជាដើម។ ទន្ទឹមនឹងនេះ មនុស្សចាស់ក៏ច្រើនតែមានជំងឺធ្ងន់ធ្ងរដល់អាយុជីវិត ដូចជា ជំងឺមហារីកនិងការលែងដំណើរការនៃសរីរាង្គ ដែលទាមទារឲ្យមានការថែទាំរយៈពេលវែង។

៣២- លើសពីនេះទៀត មនុស្សចាស់ដែលជួបហានិភ័យ ក្នុងការរស់នៅក្នុងពិការភាព ទាមទារនូវជំនួយសម្រាប់ការរស់នៅប្រចាំថ្ងៃ កាន់តែច្រើនឡើង។ អាំងស៊ីដង់នៃពិការភាពកាន់តែកើនឡើង នៅពេលឈានចូលវ័យកាន់តែចាស់ ទាំងបុរស ទាំងស្ត្រី។

រូបភាពទី៨ : អាំងស៊ីដង់នៃពិការភាពបុរសនិងស្ត្រីវ័យចាស់
(ភាគរយនៃមនុស្សចាស់ដែលបានរាយការណ៍ថាមានពិការភាព)



ប្រភព : ពិការភាព(CIPS ២០១៣, របាយការណ៍លេខ៥)


៣៣- រាជរដ្ឋាភិបាលផ្តល់សារៈសំខាន់ដល់មនុស្សចាស់នូវសេវា បង្ការ ព្យាបាល ស្តារឡើងវិញនូវសមត្ថភាពកាយសម្បទា និងបន្ថយការឈឺចាប់ ដើម្បីការពារទេពកោសល្យពីកំណើត និងសមត្ថភាព

បំពេញមុខងាររបស់ពួកគាត់។ ការផ្តល់សារៈសំខាន់ដល់ការងារខាងលើនេះ ជាលក្ខខណ្ឌចាំបាច់ខ្លះ មិនបាន ដើម្បីធានាឲ្យបាននូវភាពម្ចាស់ការនិងសេចក្តីថ្លៃថ្នូររបស់មនុស្សចាស់។

៤.៣- របៀបរបបការរស់នៅ

៣៤- នៅប្រទេសកម្ពុជា ប្រព័ន្ធគ្រួសារដែលមានការរស់នៅជុំគ្នានៃមនុស្សច្រើនជំនាន់ គឺជាប្រពៃណី។ មនុស្សចាស់រស់នៅជាមួយកូនចៅពេញវ័យរបស់ខ្លួនឬសាច់ញាតិដទៃទៀត។ ទោះបីជាសណ្ឋាននៃ ការរស់នៅជុំគ្នារបៀបនេះ មិនទាន់សាបរលាបក្នុងរយៈពេលខ្លីចំពោះមុខនេះក៏ដោយ ក៏ការចុះខ្សោយ នៃទម្លាប់រស់នៅបែបនេះ គឺជាករណីមួយដែលមិនត្រូវមើលរំលង នៅពេលដែលដំណើរការវិវឌ្ឍនៃ ការឈានចូលវ័យចាស់របស់ប្រជាជនបន្តកើនឡើង។ លើសពីនេះ ការធ្វើទេសន្តរប្រវេសន៍ទៅរក ការងារធ្វើរបស់មនុស្សជំនាន់វ័យក្មេងជាង បន្ទាល់ទុកនូវមនុស្សចាស់ក្នុងចំនួនកាន់តែច្រើនឡើងឲ្យ ស្ថិតនៅក្រៅសំណាញ់សុវត្ថិភាពបែបប្រពៃណីនេះ ដែលក្នុងនោះពួកគាត់ទទួលបានការមើលថែទាំពី កូនៗ ហើយថែមទាំងបង្កើនបន្ទុកដល់ពួកគាត់ក្នុងការមើលថែទាំចៅៗ។ ការគាំទ្រគ្នាទៅវិញទៅមក រវាងប្តីប្រពន្ធ កាន់តែមានសារៈសំខាន់ខ្លាំងឡើង នៅក្នុងវ័យចាស់ ព្រោះថាការរស់នៅម្នាក់ឯងក្នុងវ័យ ចាស់អាចក្លាយជាបន្ទុកដ៏ធ្ងន់ធ្ងរ។ ក្នុងស្ថានភាពនេះ ស្ត្រីវ័យចាស់មានភាពងាយរងគ្រោះជាងបុរសវ័យ ចាស់ អាស្រ័យដោយស្ត្រីវ័យចាស់មានសមាមាត្រច្រើនជាងបុរសវ័យចាស់ ត្រូវរស់នៅដោយគ្មានការ គាំទ្រពីប្តី។ រូបភាពទី៩បង្ហាញថា ស្ត្រីវ័យចាស់៤០,៧ភាគរយពុំធ្លាប់បានរៀបការឬជាស្ត្រីមេម៉ាយ លែងលះឬបែកបាក់គ្នាពីប្តី បើធៀបនឹងបុរសវ័យចាស់ដែលមានត្រឹមតែ៩,៨ភាគរយ។ មូលហេតុនៃ ភាពខុសគ្នានេះអាចស្វែងយល់ដោយហេតុផលថា មនុស្សស្រីមានអាយុកាលសង្ឃឹមរស់វែងជាង បុរស ហើយជាទូទៅ ប្រពន្ធមានវ័យក្មេងជាងប្តី។ លើសពីនេះទៀត អត្រារៀបការម្តងទៀតរបស់ បុរសមានកម្រិតខ្ពស់ជាងច្រើនធៀបនឹងស្ត្រី។ ក្នុងន័យនេះ សមាមាត្រស្ត្រីវ័យចាស់នៅលីវ មាន កម្រិតខ្ពស់ជាងច្រើនដោយធៀបនឹងសមាមាត្ររបស់បុរសដែលមានស្ថានភាពដូចគ្នា ហើយ អន្តរាគមន៍ផ្នែកគោលនយោបាយ ត្រូវផ្តោតការយកចិត្តទុកដាក់ឲ្យបានច្រើនបន្ថែមទៀតលើក្រុមស្ត្រី ទាំងនោះ ដើម្បីធានាបានថា ពួកគាត់បានទទួលរបៀបរបបរស់នៅសមរម្យ។


រូបភាពទី៩ : ស្ថានភាពអាពាហ៍ពិពាហ៍របស់បុរសនិងស្ត្រីវ័យចាស់



ប្រភព : Nuptiality, (CIPS ២០១៣របាយការណ៍លេខ៤)

៣៥- លទ្ធភាពនៃការបាត់បង់ការគាំទ្រពីប្តីប្រពន្ធ កើនឡើងកាន់តែខ្ពស់ពេលអាយុកាន់តែច្រើន។ រូបភាពទី១០បង្ហាញថា សមាមាត្រនៃប្រជាជនដែលស្ថិតក្នុងស្ថានភាពមេម៉ាយឬពោះម៉ាយ លែងលះ គ្នាឬបែកបាក់គ្នា បានកើនឡើងពេលអាយុកាន់តែច្រើន។

រូបភាពទី១០ : ភាគរយនៃបុរសនិងស្ត្រីវ័យចាស់ដែលជួបការរំខានក្នុងចំណងអាពាហ៍ពិពាហ៍



ប្រភព : Nuptiality, (CIPS ២០១៣របាយការណ៍លេខ៤)

៣៦- នៅក្នុងក្រុមអាយុនីមួយៗ សមាមាត្រស្ត្រីដែលឆ្លងកាត់ដំណើរអាក់រអួលនៅក្នុងជីវិតអាពាហ៍ពិពាហ៍មានកម្រិតខ្ពស់ជាងសមាមាត្របុរសដែលមានស្ថានភាពដូចគ្នា។ បន្ថែមពីលើ ការបាត់បង់ការគាំទ្រពីប្តីប្រពន្ធរបស់ខ្លួន ដំណើរអាក់រអួលនៅក្នុងជីវិតអាពាហ៍ពិពាហ៍ ក៏ធ្វើឲ្យមានភាពតានតឹងផ្នែកផ្លូវចិត្តផងដែរ។

៣៧- របៀបរបបរស់នៅដែលជាជម្រើសដ៏ប្រសើរបំផុតសម្រាប់មនុស្សចាស់ គឺជាជម្រើសដែលអនុញ្ញាតឲ្យមាន “ដំណើរឈានចូលវ័យចាស់នៅនឹងកន្លែងដើម”។ ប្រព័ន្ធគ្រួសារដែលមានការរស់នៅជុំគ្នានៃមនុស្សច្រើនជំនាន់ ផ្តល់ដោយស្វ័យប្រវត្តិនូវការធានាឲ្យមានដំណើរឈានចូលវ័យចាស់នៅនឹងកន្លែងដើម ព្រោះថាមនុស្សចាស់បន្តរស់នៅជាមួយនឹងក្រុមគ្រួសារក្នុងលំនៅឋានដដែល។ ការប្រែប្រួលតែមួយគត់ដែលកើតមានគឺថា កូនប្រុសឬសមាជិកគ្រួសារជាមនុស្សពេញវ័យណាម្នាក់ផ្សេងទៀតចូលមកកាន់តួនាទីជាអ្នករកចំណូលចម្បងចិញ្ចឹមគ្រួសារ។ ប្រសិនបើមនុស្សចាស់ចង់ផ្លាស់កន្លែងរស់នៅ ហើយមានអារម្មណ៍ថាពួកគាត់អាចរស់នៅម្នាក់ឯងបាន ពួកគាត់គួរទទួលបានការជ្រោមជ្រែងឲ្យអាចធ្វើតាមបំណងរបស់ពួកគាត់។ ក្នុងករណីដែលមនុស្សចាស់ពុំមានគ្រួសារ ហើយពួកគាត់ត្រូវការការគាំទ្រនោះ ការថែទាំពីសហគមន៍គួរត្រូវបានជំរុញលើកទឹកចិត្តនិងរៀបចំឲ្យដំណើរការជាលក្ខណៈស្ថាប័ន។ ការផ្លាស់ទៅនៅក្នុងជម្រកស្នាក់នៅឬស្ថាប័នដែលផ្តល់ការស្នាក់នៅ គួរតែជាជម្រើសចុងក្រោយសម្រាប់មនុស្សចាស់ដែលពុំមានគ្រួសារ និងដែលពុំអាចរស់នៅម្នាក់ឯងបាន។

៤.៤- បរិស្ថានអំណោយផល

៣៨- “បរិស្ថានអំណោយផល” រួមបញ្ចូលនូវលក្ខខណ្ឌទាំងឡាយដែលត្រូវបង្កើតឡើង ដើម្បីសម្រួលឲ្យមានការចូលរួមយ៉ាងសកម្មពីមនុស្សចាស់ នៅក្នុងសកម្មភាពគ្រួសារ សហគមន៍ សង្គមសេដ្ឋកិច្ច និងនយោបាយ ប្រកបដោយសេរីភាពនិងសេចក្តីថ្លៃថ្នូរ។ ការផ្តល់បរិស្ថានអំណោយផលគឺដើម្បីធានាថា មនុស្សចាស់ពុំមានអារម្មណ៍ថាខ្លួនត្រូវបានរារាំងមិនឲ្យចូលរួមពេញលេញតាមរូបភាពណាមួយនៅក្នុងសកម្មភាពទាំងឡាយណាដែលពួកគាត់អាចចូលរួមនិងចង់ចូលរួម។ ធាតុផ្សំចម្បងៗនៃបរិស្ថានអំណោយផល រួមមាន មធ្យោបាយនិងហេដ្ឋារចនាសម្ព័ន្ធដឹកជញ្ជូនសមស្របសន្តិសុខនិងការធានាឲ្យបាននូវការគោរពនិងសេចក្តីថ្លៃថ្នូរ។

៣៩- ការលុបបំបាត់ការរើសអើងលើអាយុ គឺជាលក្ខខណ្ឌចាំបាច់នៃបរិស្ថានអំណោយផល ព្រោះថាការរើសអើង នាំឲ្យមនុស្សចាស់បាត់បង់ការទុកចិត្តលើខ្លួនឯងនិងធ្វើឲ្យពួកគាត់បាក់ទឹកចិត្តមិនហ៊ានមកចូលរួមក្នុងសកម្មភាពនានា។ ប្រសិនបើមនុស្សចាស់បានម្តងៗគេមិនយកចិត្តទុកដាក់ជាមួយ គេមិនគោរព និងគេចំអកដាក់ ដោយសារតែពួកគាត់ចង់ចូលរួមក្នុងសកម្មភាពផ្សេងៗដែលមនុស្សវ័យក្មេងគិតថា ជាសកម្មភាពសម្រាប់តែមនុស្សក្មេងៗ នោះមនុស្សចាស់នឹងរារាំងមិនចង់ចូលរួម។

៤០- ទន្ទឹមនឹងនេះ ប្រការដែលសំខាន់ផងដែរនោះគឺការបង្កើតឲ្យមានហេដ្ឋារចនាសម្ព័ន្ធសមស្របដែលមនុស្សចាស់(បង្គន់ ផ្លូវដើរ មធ្យោបាយធ្វើដំណើរសាធារណៈ ប្រព័ន្ធតមនាគមន៍) អាចប្រើប្រាស់បានដោយងាយស្រួលសម្រាប់ការចូលរួមរបស់ពួកគាត់នៅក្នុងសកម្មភាពនានា និងសម្រាប់ការស្វែងរកជំនួយនៅ ពេលដែលពួកគាត់ត្រូវការ។ ពេលបច្ចុប្បន្ននេះ ហេដ្ឋារចនាសម្ព័ន្ធទាំងនោះ

សម្រាប់មនុស្សចាស់ មានចំនួនតិចនៅក្នុងទីសាធារណៈ ដែលអាចបង្កការលំបាកដល់ការចូលរួមរបស់មនុស្សចាស់។

៤.៥- វ័យចាស់សកម្មនិងសមាគមមនុស្សចាស់

៤១- វ័យចាស់សកម្មគឺជាដំណើរការមួយដែលអនុញ្ញាតឲ្យមនុស្សចាស់អាចប្រើប្រាស់បាន នូវសក្តានុពលរបស់ពួកគាត់សម្រាប់សុខុមាលភាពផ្នែករូបកាយ សង្គម និងស្មារតី និងអាចចូលរួមក្នុងសង្គមបាន រួមជាមួយនឹងការផ្តល់ឲ្យពួកគាត់នូវការការពារសន្តិសុខនិងការថែទាំសមស្រប នៅពេលពួកគាត់ត្រូវការ។ ពេលពួកគាត់នៅតែ “សកម្ម” ក្នុងវ័យចាស់ មានន័យថាពួកគាត់នៅតែបន្តចូលរួមក្នុងការងារផ្នែកសង្គម សេដ្ឋកិច្ច វប្បធម៌ សាសនា និងការងារជាពលរដ្ឋ តទៅទៀត។ វ័យចាស់សកម្ម ពុំមែនមានន័យត្រឹមតែជាសមត្ថភាពផ្នែករូបកាយឬសមត្ថភាពចូលរួមក្នុងសកម្មភាពសេដ្ឋកិច្ចតែប៉ុណ្ណោះទេ។ មនុស្សចាស់ដែលលែងធ្វើការតទៅទៀត ដោយសារតែពួកគាត់បានចូលនិវត្តន៍ មានដំណើរការភាពក៏នៅតែអាចសកម្មបានដូចមនុស្សចាស់ដទៃទៀតដែរ។ ការរក្សាបាននូវសេចក្តីថ្លៃថ្នូរនិងឯករាជ្យភាពសម្រាប់មនុស្សចាស់គឺមានសារៈសំខាន់ណាស់សម្រាប់វ័យចាស់សកម្ម។

៤២- នៅកម្ពុជា សមាគមមនុស្សចាស់ផ្តល់ឲ្យមនុស្សចាស់នូវឱកាសអាចរស់នៅក្នុងស្ថានភាពវ័យចាស់សកម្ម។ សមាគមមនុស្សចាស់គឺជាអង្គការថ្នាក់សហគមន៍មួយដែលមានគោលដៅជួយធ្វើឲ្យប្រសើរឡើងនូវសុខុមាលភាពរបស់មនុស្សចាស់ តាមរយៈសកម្មភាពជាសមូហភាព ដែលរៀបចំឡើងដោយមនុស្សចាស់ខ្លួនឯងផ្ទាល់។ ប្រទេសកម្ពុជា មានបណ្តាញសមាគមមនុស្សចាស់យ៉ាងទូលំទូលាយ ដែលនៅរាយតាមគ្រប់ខេត្តទាំងអស់នៅទូទាំងប្រទេស។ សមាគមមនុស្សចាស់ផ្តល់ឲ្យមនុស្សចាស់នូវកន្លែងសម្រាប់ជួបជុំគ្នា ឱកាសដើម្បីរៀបចំសកម្មភាពផ្សេងៗ និងវេទិកាសម្រាប់ការពិភាក្សាលើបញ្ហាដែលពាក់ព័ន្ធ។ ជាក់ស្តែង សមាគមមនុស្សចាស់អាចដើរតួជាបណ្តាញការប្រាស្រ័យទាក់ទងរវាងមនុស្សចាស់ជាមួយនឹងរដ្ឋាភិបាល ក្នុងគោលបំណងសម្តែងនូវយោបល់របស់មនុស្សចាស់។ ក្នុងន័យនេះ សមាគមមនុស្សចាស់ គឺជាធាតុដ៏សំខាន់មួយនៅក្នុងដំណើរការវ័យចាស់សកម្ម ហើយការពង្រីកបណ្តាញរបស់សមាគមមនុស្សចាស់ ការជួយរៀបចំកិច្ចដំណើរការរបស់សមាគមមនុស្សចាស់ ការគាំទ្រដល់សកម្មភាពរបស់សមាគមមនុស្សចាស់ និងការលើកទឹកចិត្តដល់មនុស្សចាស់ឲ្យចូលរួមនៅក្នុងសកម្មភាពរបស់សមាគម គឺជាការងារអាទិភាព។

៤.៦- ទំនាក់ទំនងអន្តរជំនាន់

៤៣- ការលើកកម្ពស់ទំនាក់ទំនងអន្តរជំនាន់ មានសារៈសំខាន់ណាស់ ក្នុងការធានាឲ្យមាននូវទំនាក់ទំនងប្រកបដោយភាពសុខដុមរវាងមនុស្សក្នុងវ័យខុសគ្នា។ ការរក្សានូវប្រព័ន្ធគ្រួសារដែលមានការរស់នៅជុំគ្នានៃមនុស្សច្រើនជំនាន់ដែលនៅតែជាសំណាញ់សុវត្ថិភាពដ៏មានប្រសិទ្ធភាពសម្រាប់

មនុស្សចាស់ គឺជាប្រការសំខាន់។ កិច្ចខិតខំប្រឹងប្រែងដើម្បីរក្សានូវភាពសុខដុមអន្តរជំនាន់ កាន់តែ ជួបការលំបាកខ្លាំងឡើងៗ ដោយសារមានការកើនឡើងនៃការជឿលើ “គម្លាតរវាងជំនាន់” ដែលត្រូវ បានកំណត់ថា ជាភាពខុសគ្នាផ្នែកការយល់ឃើញនិងឥរិយាបថចំពោះស្ទើរតែគ្រប់ទិដ្ឋភាពទាំងអស់ នៃជីវិតរវាងមនុស្សជំនាន់មួយនិងមនុស្សជំនាន់មួយទៀត ដែលទាំងនេះអាចខណ្ឌចែកមនុស្សវ័យ ក្មេងពីឪពុកម្តាយនិងដីជូនដីតារបស់ពួកគេ។

៤៤- គ្រួសារដែលមានមនុស្សបីជំនាន់រស់នៅជាមួយគ្នា ពុំមែនសុទ្ធតែមានន័យថាជាគ្រួសារដែល មានទំនាក់ទំនងអន្តរជំនាន់ប្រកបដោយភាពសុខដុមនោះទេ។ ករណីដែលមនុស្សជំនាន់ខុសៗគ្នា រស់នៅក្នុង “ដែនការងារ” របស់ខ្លួនរៀងៗខ្លួន សូម្បីតែរស់នៅក្នុងផ្ទះតែមួយជាមួយគ្នាក៏ដោយ មិន មែនជាប្រការមិនធម្មតានោះទេ។ ដីជូនដីតាដែលត្រូវបានគេទុកចោលឲ្យនៅតែឯងពេញមួយថ្ងៃ អាច មានអារម្មណ៍ឯកនៅក្នុងគ្រួសារដែលមានការរស់ជុំគ្នានៃមនុស្សច្រើនជំនាន់ ហើយសូម្បីតែពេល ដែលកូននិងចៅរបស់ពួកគាត់ត្រឡប់មកពីធ្វើការនិងពីសាលារៀននៅពេលល្ងាចវិញហើយក៏ដោយ ក៏ពួកគាត់ប្រហែលជាអាចសម្លឹងនៅតែក្នុងបន្ទប់ពួកគាត់ដដែល។ ដីជូនដីតា កូន និងចៅ ប្រហែលជា មិនទទួលបានអាហារជុំគ្នា និងធ្វើកិច្ចការរៀងៗខ្លួនដាច់ដោយឡែកពីគ្នា។

៤៥- វិធានការនានាដែលលើកទឹកចិត្តដល់អន្តរជំនាក់ទំនងរវាងមនុស្សមានវ័យផ្សេងគ្នា ដើម្បីលើក ទឹកចិត្តដល់ទំនាក់ទំនងអន្តរជំនាន់ ត្រូវចាត់ទុកជាការងារអាទិភាព។ ផ្អែកតាមប្រពៃណីជាតិដ៏រឹងមាំ ប្រព័ន្ធគ្រួសារដែលមានការរស់ជុំគ្នានៃមនុស្សច្រើនជំនាន់ដែលចាក់ឫសគល់ក្នុងទូទាំងសង្គម ផ្តល់នូវ មូលដ្ឋានដ៏រឹងមាំមួយសម្រាប់ការពង្រឹងការប្រាស្រ័យទាក់ទងគ្នានិងភាពសុខដុមអន្តរជំនាន់។ ការ ពង្រឹងទំនាក់ទំនងអន្តរជំនាន់នឹងចូលរួមចំណែកក្នុងការធានាឲ្យមានវ័យចាស់សកម្ម និងក្នុងការជួយ ប្រជាជនវ័យក្មេងឲ្យត្រៀមខ្លួនសម្រាប់ការរស់នៅក្នុងវ័យចាស់។

៤.៧. ការរំលោភបំពាន ការមិនអើពើ និងអំពើហិង្សាលើមនុស្សចាស់

៤៦- ការរំលោភបំពានលើមនុស្សចាស់គឺជាការរំលោភបំពានផ្នែកពាក្យសំដីឬផ្នែករាងកាយ ការមិន អើពើ ការមិនស្តាប់ដំបូន្មាន ការប្រព្រឹត្តដោយបន្ទាបបន្ថោក និងការដណ្តើមទ្រព្យសម្បត្តិនិងកម្មសិទ្ធិ ពីសំណាក់អ្នកដែលត្រូវជាអ្នកផ្តល់ការថែទាំដល់មនុស្សចាស់ទាំងនោះ មិនចំពោះថាតើពួកគេជា សមាជិកគ្រួសារឬជាអ្នកផ្តល់ការថែទាំមិនជាប់សាច់ឈាមគ្នានោះទេ។ ដោយហេតុថា នៅកម្ពុជា វប្ប ធម៌នៃការគោរពមនុស្សចាស់មានកម្រិតខ្ពស់ នោះការរំលោភបំពានលើពួកគាត់ អាចមិនមានលក្ខណៈ ខ្លាំងក្លាទេ។ ទោះជាយ៉ាងណាក៏ដោយ ក៏ជាមួយនឹងការកើនឡើងនៃប្រជាជនវ័យចាស់និងការថយ ចុះនៃសមាមាត្រគាំទ្រសក្តានុពល បន្ទុកកាន់តែច្រើនឡើងក្នុងការផ្តល់ការគាំទ្រ និងការថែទាំសាច់ ញាតិវ័យចាស់ អាចរុញច្រានគ្រួសារឬអ្នកថែទាំខាងក្រៅ ឲ្យងាកទៅរកអាកប្បកិរិយាដែលមានលក្ខណៈ រំលោភបំពាន។ ភស្តុតាងក្នុងបណ្តាប្រទេសផ្សេងទៀត នៅតំបន់អាស៊ីប៉ាស៊ីហ្វិកដែលនៅទីនោះ

ប្រពៃណីនៃការគោរពមនុស្សចាស់ក៏មានកម្រិតខ្ពស់ផងដែរ នោះបានបង្ហាញថាការមិនអើពើចំពោះ មនុស្សចាស់កំពុងតែមានការកើនឡើង។

៤៧- ទោះបីជាប្រព័ន្ធគ្រួសារដែលមានការរស់នៅជុំគ្នានៃមនុស្សច្រើនជំនាន់ផ្តល់ឱកាសឲ្យមនុស្ស ចាស់រស់នៅប្រកបដោយសុខភាពនិងសេចក្តីថ្លៃថ្នូរ និងបំពេញបាននូវតម្រូវការទាំងឡាយនៃ “ដំណើរឈានចូលវ័យចាស់នៅនឹងកន្លែងដើម” ក៏ដោយ ក៏ស្ថានភាពនេះមិនគួរត្រូវបានចាត់ទុកថាល្អ ឥតខ្ចោះគ្មានចំណុចខ្វះខាតនោះដែរ។ ប្រការសំខាន់ដែលត្រូវកត់សម្គាល់នោះគឺថា ការរស់នៅក្នុង ផ្ទះជាមួយគ្នា មិនប្រាកដជាអាចធានាបានដោយស្វ័យប្រវត្តិនូវការគាំពារសង្គមសម្រាប់មនុស្សចាស់ ពីសំណាក់សមាជិកដទៃទៀតក្នុងគ្រួសារនោះទេ។ ជាមួយនឹងបន្ទុកនៃការផ្តល់ការថែទាំដែលនឹង មានកាន់តែច្រើនឡើងៗលើសមាជិកគ្រួសារវ័យក្មេង ពួកគេអាចមានអារម្មណ៍ថាខ្លួនត្រូវជាប់គាំងនៅ ក្នុងតួនាទីផ្តល់ការថែទាំនេះ ហើយអាចឈានទៅមិនសូវអើពើឬថែមទាំងអាចរំលោភបំពានលើ មនុស្សចាស់ផងដែរ។ បញ្ហានេះពុំមែនជាបញ្ហាដែលងាយស្រួលដោះស្រាយនោះទេ ព្រោះថាការ រំលោភបំពានប្រភេទនេះគឺពិបាកនឹងកត់សម្គាល់ឃើញណាស់ ដោយហេតុថា បញ្ហានេះកើតមាន ឡើងជាលក្ខណៈឯកជនក្នុងលំនៅឋានរបស់គ្រួសារ។ ជាមួយនឹងការកើនឡើងនៃភាពមិនអត់ធ្មត់ របស់មនុស្សវ័យក្មេង ក្នុងតួនាទីខ្លួនជាអ្នកផ្តល់ការថែទាំ មនុស្សចាស់ច្រើនតែក្លាយជាជនរងគ្រោះនៃ អំពើកំរោលតាមរូបភាពជាក់ស្តែងជាច្រើន ក៏ដូចជាការមិនទទួលបានការយកចិត្តទុកដាក់ រួមជាមួយ នឹងការបំភ្លេចចោលនូវសេចក្តីត្រូវការជាមូលដ្ឋានរបស់ពួកគាត់ ការបដិសេធចោលនូវសេចក្តីថ្លៃថ្នូរ របស់ពួកគាត់ និងការកាត់ផ្តាច់នូវការធ្វើទំនាក់ទំនងសង្គមទាំងឡាយរបស់ពួកគាត់។ ការរំលោភ បំពានលើមនុស្សចាស់ នៅតែជាស្ថានភាពមួយដែលជាទូទៅមិនត្រូវបានរាយការណ៍ ក្នុងគោលបំណង ការពារកិត្តិយសគ្រួសារ។ ឧបសគ្គមួយទៀតដែលរារាំងចំពោះការដាក់ពាក្យបណ្តឹងអំពីការរំលោភ បំពាន គឺការភ័យខ្លាចត្រូវរងការរំលោភបំពានកាន់តែខ្លាំងឡើងថែមទៀត ទម្រង់នឹងអាចរកយុត្តិធម៌ ឃើញ។

៤៨- បើប្រៀបធៀបនឹងការរំលោភបំពានលើមនុស្សចាស់ អំពើហិង្សាត្រូវបានកំណត់និយមន័យថា ជាបទឧក្រិដ្ឋលើមនុស្សចាស់។ អំពើដែលអាចមានលក្ខណៈហិង្សារួមមាន ការធ្វើបាបផ្នែករាងកាយ និងការរំលោភសេពសន្ថវៈ ឬការឆក់ប្លន់ ឬសូម្បីតែការកេងបន្លំក៏អាចចាត់ចូលជាអំពើហិង្សាបានដែរ។ ជាមួយនឹងការកើនឡើងដែលប៉ាន់ស្មានដឹងជាមុនបាននៃចំនួនមនុស្សចាស់ ជាពិសេស ស្ត្រីគ្មាន ស្វាមីដែលត្រូវរស់នៅតែម្នាក់ឯងនោះ ករណីបទឧក្រិដ្ឋលើពួកគាត់អាចនឹងកើនឡើង។

៤៩- ក្នុងបរិការណ៍នេះ ការធ្វើផែនការរយៈពេលវែងដែលអាចយកទៅអនុវត្តបានជាក់ស្តែង ពិតជា មានសារៈសំខាន់ ក្នុងការដោះស្រាយបញ្ហានេះ ដើម្បីធានាឲ្យមានការទប់ស្កាត់ការរំលោភបំពានលើ មនុស្សចាស់ និងការពារមនុស្សចាស់ពីជនឧក្រិដ្ឋ។

៤.៨- ស្ថានភាពមានអាសន្ន

៥០- ក្នុងស្ថានភាពមានអាសន្នដូចជា គ្រោះមហន្តរាយធម្មជាតិនិងជម្លោះស៊ីវិល ជាដើម មនុស្សចាស់ប្រឈមនឹងហានិភ័យនៃការមិនទទួលបានគ្រប់គ្រាន់នូវការសង្គ្រោះនិងការស្តារសមត្ថភាពកាយសម្បទា។ ពួកគាត់អាចរងការបដិសេធមិនឲ្យទទួលបាននូវជំនួយនិងសម្ភារៈចាំបាច់នានា។ សេចក្តីត្រូវការពិសេសរបស់ពួកគាត់ដែលទាក់ទងនឹងការផ្លាស់ទីនិងសេវាថែទាំផ្នែកវេជ្ជសាស្ត្រ ជាញឹកញាប់មិនត្រូវបានឆ្លើយតប។ ក្នុងករណីដែលពួកគាត់ត្រូវផ្លាស់ទីលំនៅ ការមិនមានបំណងផ្លាស់ទីកន្លែងគ្រប់គ្រងជាមួយនឹងការលំបាកផ្នែករាងកាយ ដែលពួកគាត់ត្រូវជួបប្រទះក្នុងការផ្លាស់កន្លែងផងនោះ ធ្វើឲ្យពួកគាត់ត្រូវប្រឈមនឹងហានិភ័យកាន់តែខ្ពស់ ក្នុងការទុកចោលឲ្យនៅតែម្នាក់ឯង។ ការធ្វើបែបនេះនឹងធ្វើឲ្យពួកគាត់មានភាពងាយរងគ្រោះចំពោះការរកឃើញ ការរំលោភបំពាន និងអំពើហិង្សា។ ភស្តុតាងដែលត្រូវបានកត់សម្គាល់ឃើញនៅប្រទេសផ្សេងៗជាច្រើនបង្ហាញថា បុគ្គលិកសង្គ្រោះនិងបុគ្គលិកផ្តល់ជំនួយ ជាញឹកញាប់ មិនបានផ្តល់ការចាប់អារម្មណ៍ឲ្យបានគ្រប់គ្រាន់ចំពោះមនុស្សចាស់។ ជាលទ្ធផល មនុស្សចាស់បានទទួលរងការស្លាប់និងការមានរបួសនៅក្នុងពេលមានគ្រោះធម្មជាតិ ក្នុងសមាមាត្រមួយច្រើនជាង ក្នុងពេលមានស្ថានភាពមានអាសន្នផ្សេងទៀត។

៥១- រាជរដ្ឋាភិបាលកម្ពុជាបានយកចិត្តទុកដាក់ខ្ពស់ចំពោះការការពារជីវិតនិងទ្រព្យសម្បត្តិរបស់ប្រជាជននៅក្នុងពេលមានគ្រោះធម្មជាតិកើតឡើង ហើយបានបង្កើតយន្តការស្ថាប័នដ៏ទូលំទូលាយទាំងនៅថ្នាក់ជាតិ ទាំងនៅថ្នាក់ក្រោមជាតិ សម្រាប់ការគ្រប់គ្រងគ្រោះមហន្តរាយពេលគឺ គណៈកម្មាធិការជាតិគ្រប់គ្រងគ្រោះមហន្តរាយដែលត្រូវបានបង្កើតឡើងតាមព្រះរាជក្រឹត្យលេខនស/រកត/១២១៥/១១៤១ ចុះថ្ងៃទី២៤ ខែធ្នូ ឆ្នាំ២០១៥ ដោយមានសម្តេចនាយករដ្ឋមន្ត្រីជាប្រធាន។

៥២- ក្នុងស្ថានភាពបែបនេះ ការយល់ដឹងពីភាពចាំបាច់ក្នុងការផ្តោតការយកចិត្តទុកដាក់លើសេចក្តីត្រូវការពិសេសរបស់មនុស្សចាស់ក្នុងកំឡុងពេលប្រតិបត្តិការ សង្គ្រោះ ផ្តល់ជំនួយ និងស្តារសមត្ថភាពកាយសម្បទា។ ក្នុងន័យនេះ ប្រការសំខាន់ដែលត្រូវផ្តោតការយកចិត្តទុកដាក់លើនោះ គឺការបង្កើនការយល់ដឹងរបស់អ្នកធ្វើគោលនយោបាយ អ្នកធ្វើផែនការ និងអ្នកឆ្លើយតបសម្រាប់គ្រាមានអាសន្ន ដើម្បីកំណត់និងដាក់បញ្ចូលសកម្មភាព “ឆ្លើយតបនឹងបញ្ហាមនុស្សវ័យចាស់” នៅក្នុងការធ្វើផែនការសម្រាប់ ការឆ្លើយតបទៅនឹង និងការជួយស្តារឡើងវិញពីស្ថានភាពមានអាសន្ន។

៤.៩- ការត្រៀមខ្លួនរបស់មនុស្សវ័យក្មេងសម្រាប់ការឈានចូលវ័យចាស់

៥៣- ការបន្តកើនឡើងថែមទៀតនៃចំនួនប្រជាជនវ័យចាស់ គឺជាករណីដែលមិនអាចជៀសបាន។ ចំណុចវិជ្ជមាននៅក្នុងទិដ្ឋភាពនេះគឺថា អ្នកដែលនឹងឈានចូលវ័យចាស់នាពេលអនាគតទាំងនោះ គឺកំពុងរស់នៅក្នុងពេលបច្ចុប្បន្នរួចហើយ។ ដោយហេតុថាមនុស្សគ្រប់រូបនឹងឈានទៅដល់វ័យចាស់នោះម្នាក់ៗត្រូវតែខ្វល់ខ្វាយចំពោះជីវិតរបស់ខ្លួន នៅក្នុងពេលខាងមុខដែលនឹងត្រូវមកដល់។ តាមរយៈ

ការសង្កេតទៅលើមនុស្សចាស់ មនុស្សវ័យក្មេងគួរតែស្វែងយល់ដឹងពីសណ្ឋាននៃដំណើរជីវិតរស់នៅ ក្នុងពេលខាងមុខ នៅពេលដែលពួកគេឆ្លងផុតអាយុ៦០ឆ្នាំ។ មនុស្សវ័យក្មេង កំពុងស្ថិតក្នុងស្ថានភាព មួយដែលសំណាង ព្រោះថាពួកគេនៅអាចចាប់ផ្តើមត្រៀមរៀបចំខ្លួនចាប់ពីពេលឥឡូវនេះទៅសម្រាប់ ដំណើរជីវិតរស់នៅមួយល្អប្រសើរនៅក្នុងវ័យចាស់។

៥៤- ប្រជាជនវ័យក្មេងអាចមានចំណេះដឹងល្អប្រសើរជាង ដែលអាចជួយឲ្យពួកគេរស់នៅក្នុងជីវិតមួយ ដែលបង្កើតផលបានច្រើនជាង មានសុខភាពល្អជាង សកម្មជាង និងមានសេចក្តីថ្លៃថ្នូរជាង នៅក្នុងវ័យ ចាស់។ ពិនិត្យជារួម មនុស្សចាស់ជួបប្រទះបញ្ហាសំខាន់ៗមួយចំនួនដែលអាចងាយកត់សម្គាល់បាន ក្នុងនោះរួមមាន អសន្តិសុខផ្នែកហិរញ្ញវត្ថុ សុខភាពកាន់តែដុះដាប កង្វះទីជម្រកសមរម្យ ភាពមាន កម្រិតនៃការផ្លាស់ទី និងការកើនឡើងនៃការពឹងផ្អែកលើអ្នកដទៃ។ មនុស្សម្នាក់អាចធ្វើផែនការ ឲ្យហើយ នៅពេលខ្លួនស្ថិតក្នុងវ័យធ្វើការងារ ដើម្បីកាត់បន្ថយឬលុបបំបាត់ហានិភ័យទាំងនោះនៅ ពេលដែលគាត់មានវ័យចាស់ទៅ។ ការវិនិយោគលើប្រាក់សន្សំរបស់ខ្លួនឯង និងការចុះឈ្មោះ ទិញ គម្រោងធានារ៉ាប់រងនិងសោធននិវត្តន៍ អាចជួយបានយ៉ាងច្រើនក្នុងការកាត់បន្ថយការលំបាកផ្នែក ហិរញ្ញវត្ថុនៅក្នុងវ័យចាស់។ ការរក្សាបាននូវទម្លាប់ក្នុងការរស់នៅមួយដែលនាំឲ្យមានសុខភាពល្អ និង ការទៅត្រួតពិនិត្យសុខភាពតាមពេលកំណត់ជាប្រចាំ អាចជួយឲ្យជីវិតក្នុងវ័យចាស់មានសុខភាព ល្អប្រសើរជាងការមិនប្រកាន់ខ្ជាប់នូវការធ្វើបែបនេះ។ ការបង្រៀនកូនចៅអំពីសារៈសំខាន់នៃការ គោរពនិងការថែទាំមនុស្សចាស់ អាចជួយបង្កើនលទ្ធភាពនៃការទទួលបានការគាំទ្រពីគ្រួសារនៅក្នុង វ័យចាស់។ វិធីដែលមានប្រសិទ្ធភាពបំផុតក្នុងការបង្រៀន គឺការត្រូវធ្វើជាគំរូ ដោយតាមរយៈនេះ ឪពុកម្តាយគួរតែគោរពនិងថែទាំសាច់ញាតិវ័យចាស់របស់ខ្លួន ដើម្បីឲ្យកូនៗរបស់ខ្លួនមើលយកជាគំរូ។

៥៥- ប្រសិនបើមនុស្សវ័យក្មេងមានការត្រៀមខ្លួនបានកាន់តែប្រសើរសម្រាប់ពេលដែលពួកគាត់ ឈានដល់វ័យចាស់នោះ បញ្ហានានាដែលពួកគាត់អាចជួបប្រទះក្នុងវ័យចាស់ នឹងអាចត្រូវបានដោះ ស្រាយដោយងាយស្រួលជាងការមិនបានត្រៀមខ្លួន។ ដោយមានការព្យាករថា ប្រជាជនវ័យចាស់នឹង កើនឡើងយ៉ាងឆាប់រហ័ស នោះបញ្ហាទាក់ទងនឹងវ័យចាស់កាន់តែអាចត្រូវបានដោះស្រាយ ដោយ ភាពងាយស្រួល បើសមាមាត្រមនុស្សចាស់ដែលបានត្រៀមខ្លួនរួចជាស្រេច សម្រាប់វ័យចាស់មានទំហំ កាន់តែធំ។ ក្នុងន័យនេះ វិធានការនានាដើម្បីជួយដល់ប្រជាជនក្នុងវ័យកំពុងធ្វើការងារឲ្យអាចត្រៀម ខ្លួនដើម្បីទទួលបានជីវិតមួយដែលសកម្មនិងមានសុខភាពល្អក្នុងវ័យចាស់។

៥- ក្របខ័ណ្ឌគោលនយោបាយនិងគោលការណ៍ណែនាំ

៥.១- បរិការណ៍

៥៦- គោលនយោបាយមនុស្សចាស់ឆ្នាំ២០០៣ ត្រូវបានកែសម្រួលឡើងវិញ ដោយផ្អែកលើឯកសារ និងគោលនយោបាយជាតិពាក់ព័ន្ធជាច្រើននិងការផ្តួចផ្តើមគំនិតថ្នាក់អន្តរជាតិនិងថ្នាក់តំបន់ដែល កម្ពុជាបានអនុម័តទទួលយក។

៥៧- ជាពិសេស ការកែសម្រួលនេះត្រូវបានធ្វើឡើងដោយផ្អែកជាសំខាន់លើតម្លៃគ្រួសារនិងសិទ្ធិ របស់ឪពុកម្តាយមានវ័យចាស់ ក្នុងការទទួលបាននូវការថែទាំពីកូនចៅពេញវ័យរបស់ពួកគាត់ទៅតាម វប្បធម៌ខ្មែរ ដូចដែលបានគូសបញ្ជាក់យ៉ាងច្បាស់នៅក្នុងរដ្ឋធម្មនុញ្ញនៃព្រះរាជាណាចក្រកម្ពុជា។

៥៨- មាត្រា៤៧.- មាតាបិតា មានកាតព្វកិច្ចចិញ្ចឹមថែរក្សានិងអប់រំកូនឲ្យទៅជាពលរដ្ឋល្អ។ កូនៗ មានករណីកិច្ចចិញ្ចឹមនិងបីបាច់ថែរក្សាមាតាបិតា ដែលចាស់ជរាតាមទំនៀមទម្លាប់ខ្មែរ។

៥៩- ប្រការនេះ ដាក់ឲ្យទៅជាច្បាប់នូវ “កិច្ចសន្យាអន្តរជំនាន់ដោយគ្មានលក្ខខណ្ឌ” ស្តីពីការថែទាំ គ្នាទៅវិញទៅមក ដោយធ្វើឲ្យកូនចៅជាមនុស្សពេញវ័យត្រូវមានករណីយកិច្ចគោរព និងថែទាំឪពុក ម្តាយ វ័យចាស់របស់ខ្លួន។ ក្នុងបរិការណ៍នៃទំនៀមទម្លាប់ខ្មែរ កាតព្វកិច្ចនេះរួមបញ្ចូលផងដែរនូវការ ថែទាំសាច់ញាតិជាមនុស្សចាស់ដទៃទៀតដែលពុំមានមធ្យោបាយគាំទ្រ។ ការពាក់ព័ន្ធដ៏សំខាន់នៃបទ បញ្ញត្តិ នៃរដ្ឋធម្មនុញ្ញនេះ គឺត្រូវដាក់គោលនយោបាយនេះឲ្យនៅក្នុងបរិការណ៍វប្បធម៌ និងផ្តល់អាទិ ភាពដល់ការលើកកម្ពស់ “ដំណើរឈានចូលវ័យចាស់នៅនឹងកន្លែងដើម” និងការចាត់ទុកគ្រួសារថាជា បណ្តាញសុវត្ថិភាពចម្បងសម្រាប់មនុស្សចាស់។

៦០- យុទ្ធសាស្ត្រចតុកោណដំណាក់កាលទី៣ បង្ហាញច្បាស់ពីទិសដៅគោលនយោបាយរួមរបស់ រាជរដ្ឋាភិបាលកម្ពុជាសម្រាប់មនុស្សចាស់ ។ ផែនការយុទ្ធសាស្ត្រអភិវឌ្ឍន៍ជាតិ ២០១៤-២០១៨ ក៏ កំណត់ច្បាស់ពីភាពចាំបាច់ក្នុងការជំរុញការអនុវត្ត គោលនយោបាយជាតិមនុស្សចាស់ និងដាក់បញ្ចូល នូវសកម្មភាពជាក់លាក់មួយចំនួនដូចជា ការបង្កើតគណៈកម្មាធិការជាតិដើម្បីមនុស្សចាស់និងយន្តការ ថ្នាក់ក្រោមជាតិសម្រាប់ការអនុវត្តគោលនយោបាយមនុស្សវ័យចាស់ផងដែរ។ ការអភិវឌ្ឍនាពេលថ្មីៗនេះ មួយទៀត (ខែកញ្ញា ឆ្នាំ២០១៦) គឺការអនុម័តលើគោលនយោបាយនិងយុទ្ធសាស្ត្រសុខាភិបាលជាតិ សម្រាប់ថែទាំសុខភាពមនុស្សចាស់របស់ក្រសួងសុខាភិបាល។ ជាមួយគ្នានេះដែរ គោលនយោបាយ ជាតិប្រជាជន ២០១៦-២០៣០ ក៏រំលេចឡើងយ៉ាងច្បាស់ពីការប្តេជ្ញាចិត្តរបស់រាជរដ្ឋាភិបាលក្នុងការ លើកកម្ពស់សុខុមាលភាពរបស់មនុស្សវ័យចាស់ ហើយក៏បានកំណត់នូវចង្កោមសកម្មភាពមួយចំនួន ដែលត្រូវសម្រេចឲ្យបានផងដែរ។

៦១- “រាជរដ្ឋាភិបាល ប្តេជ្ញាចិត្តបន្តជំរុញគោលនយោបាយជាតិមនុស្សចាស់បន្ថែមទៀត បន្តពង្រឹងសមត្ថភាពមនុស្សចាស់ លើកកម្ពស់កម្មវិធីសុខុមាលភាពសម្រាប់មនុស្សចាស់នៅថ្នាក់មូលដ្ឋាន និងលើកកម្ពស់កម្មវិធីការថែទាំមនុស្សចាស់នៅកម្រិតគ្រួសារ និងជាពិសេស គឺពង្រឹងការរៀបចំនិងដំណើរការក្នុងការផ្តល់សេវាដល់ជនចាស់ជរា រួមទាំងការផ្តល់ការបណ្តុះបណ្តាលដល់អ្នកមើលថែរបស់ពួកគាត់ផងដែរ” ។

៦២- ជាមួយនឹងការផ្តួចផ្តើមគំនិតកម្រិតសកលលោក រាជរដ្ឋាភិបាលកម្ពុជាគឺជាភាគីហត្ថលេខីមួយនៃកម្មវិធីសកម្មភាពរបស់សន្និសីទអន្តរជាតិស្តីពីប្រជាជននិងការអភិវឌ្ឍ(ទីក្រុងវ៉ែត ឆ្នាំ១៩៩៤) និងការពិនិត្យឡើងវិញរយៈពេលប្រាំឆ្នាំដែលត្រូវបានធ្វើឡើងជាបន្តបន្ទាប់។ លើសពីនេះ រាជរដ្ឋាភិបាលកម្ពុជាបានអនុម័តគាំទ្រដល់សេចក្តីថ្លែងការណ៍នយោបាយរបស់សន្និបាតពិភពលោកលើកទីពីរស្តីពីមនុស្សចាស់(ក្រុងម៉ាឌ្រីត ឆ្នាំ២០០២) ហើយបានប្តេជ្ញាចិត្តអនុវត្តផែនការសកម្មភាពអន្តរជាតិទីក្រុងម៉ាឌ្រីតស្តីពីមនុស្សចាស់(MIPAA)។ ផែនការសកម្មភាពអន្តរជាតិទីក្រុងម៉ាឌ្រីតស្តីពីមនុស្សចាស់ព្យាយាមពង្រីកចក្ខុវិស័យស្តីពីជនចាស់ជរាបន្ថែមទៀត តាមរយៈការផ្តោតលើភាពចាំបាច់ក្នុងការទទួលស្គាល់សក្តានុពលនិងការចូលរួមវិភាគទានរបស់មនុស្សចាស់ បន្ថែមពីលើការយកចិត្តទុកដាក់ចំពោះមនុស្សចាស់។ ផែនការសកម្មភាពនេះ អំពាវនាវឲ្យមានការដាក់បញ្ចូលបញ្ហាជនចាស់ជរាទៅក្នុងផែនការអភិវឌ្ឍន៍ជាតិនិងផែនការអភិវឌ្ឍន៍តាមវិស័យ។ ការសម្រេចបានប្រកបដោយជោគជ័យនូវគោលដៅអភិវឌ្ឍន៍ប្រកបដោយចីរភាព ក៏នឹងទាមទារឲ្យមានការគិតគូរដល់ប្រជាជនវ័យចាស់ដែលមានចំនួនកាន់តែកើនឡើងផងដែរ។ គោលដៅសំខាន់ៗក្នុង ការលុបបំបាត់ភាពក្រីក្រ ការលុបបំបាត់ភាពស្រេកឃ្លាន និងការធានាបាននូវសមភាពយេនឌ័ររបស់គោលដៅអភិវឌ្ឍន៍ប្រកបដោយចីរភាព គឺពិតជាមិនអាចសម្រេចបានទេ ប្រសិនបើគ្មានការដាក់បញ្ចូលប្រជាជនវ័យចាស់ដែលកំពុងមានការកើនឡើងទៅក្នុងចំណោមអ្នកទទួលផលប្រយោជន៍ពីកម្មវិធីពាក់ព័ន្ធទាំងឡាយនោះ។

៦៣- កម្ពុជាបានផ្តល់សច្ចាប័នលើអនុសញ្ញាស្តីពីការលុបបំបាត់រាល់ទម្រង់នៃការរើសអើងចំពោះស្ត្រី (CEDAW) ក្នុងឆ្នាំ១៩៩២។ នៅឆ្នាំ២០១២ កម្ពុជាបានក្លាយជាប្រទេសអាស៊ានទី៧ ដែលបានផ្តល់សច្ចាប័នលើអនុសញ្ញាស្តីពីសិទ្ធិជនពិការ ដែលត្រូវបានអនុម័តដោយមហាសន្និបាតអង្គការសហប្រជាជាតិនៅឆ្នាំ២០០៦។ ទោះបីជាវ័យចាស់និងពិការភាពជាបញ្ហាពីរខុសគ្នាក៏ដោយ ក៏ករណីពិការភាពត្រូវបានកត់សម្គាល់ឃើញថាមានការកើនឡើងនៅពេលអាយុកាន់តែច្រើន ហើយប៉ះពាល់ដល់ស្ត្រីវ័យចាស់ច្រើនជាងបុរសវ័យចាស់។ ការផ្តល់សច្ចាប័នលើអនុសញ្ញានេះបង្ហាញថា រាជរដ្ឋាភិបាលកម្ពុជាមានការប្តេជ្ញាចិត្តខ្ពស់ ក្នុងការដោះស្រាយបញ្ហាទាំងឡាយពាក់ព័ន្ធនឹងប្រជាជនដែលរស់នៅជាមួយនឹងពិការភាព។

៦៤- នៅថ្នាក់តំបន់ កម្ពុជាបានប្តេជ្ញាចិត្តចំពោះផែនការសកម្មភាពទីក្រុងម៉ាការីស្តីពីមនុស្សវ័យចាស់ សម្រាប់តំបន់អាស៊ីនិងប៉ាស៊ីហ្វិក(ឆ្នាំ១៩៩៩) យុទ្ធសាស្ត្រសម្រាប់ការអនុវត្តថ្នាក់តំបន់ក្រុង

សៀងហៃស្តីពីមនុស្សចាស់(ឆ្នាំ២០០២) និងយុទ្ធសាស្ត្រថ្នាក់តំបន់នៃអង្គការសុខភាពពិភពលោក សម្រាប់មនុស្សវ័យចាស់ប្រកបដោយសុខភាពល្អ (២០១៣-២០១៨)។ លើសពីនេះ ក្នុងឋានៈជា សមាជិកអាស៊ាន កម្ពុជាប្តេជ្ញាចិត្តចំពោះសេចក្តីថ្លែងការណ៍ក្រុងគូឡាឡាំពួស្តីពីមនុស្សវ័យចាស់ ដែលត្រូវបានអនុម័តនៅក្នុងកិច្ចប្រជុំកំពូលលើកទី២៧របស់អាស៊ានក្នុងឆ្នាំ២០១៥។ សេចក្តីថ្លែង ការណ៍នេះបានអំពាវនាវឲ្យរដ្ឋជាសមាជិកនីមួយៗជំរុញការអនុវត្តសកម្មភាពជាក់ស្តែងទាំងឡាយ សំដៅផ្តល់ការលើកទឹកចិត្តដល់មនុស្សចាស់ ដោយអនុលោមទៅតាមច្បាប់ គោលនយោបាយ និង កម្មវិធីជាតិរបស់ប្រទេសនីមួយៗ។ សកម្មភាពទាំងនេះរួមមានការបញ្ជ្រាបបញ្ហាវ័យចាស់ទៅក្នុង គោលនយោបាយ និងផែនការអភិវឌ្ឍន៍ និងការពង្រឹងគ្រួសារនិងសហគមន៍ឲ្យផ្តល់ការថែទាំដល់ មនុស្សចាស់។

៥.២- គោលការណ៍ណែនាំ

៦៥- នៅក្នុងបរិការណ៍នៃឧបករណ៍ដែលមានលក្ខណៈជាការណែនាំនិងការផ្តួចផ្តើមគំនិតនៅថ្នាក់ ជាតិ ថ្នាក់សកលនិងថ្នាក់តំបន់ទាំងអស់នេះ ការកែសម្រួលឡើងវិញនូវគោលនយោបាយសម្រាប់ មនុស្សចាស់ឆ្នាំ២០០៣ ត្រូវបានតម្រង់ទិសតាមគោលការណ៍ដូចមានរៀបរាប់ខាងក្រោម។ គោល ការណ៍ទាំងនេះ ក៏ត្រូវយកមកប្រើប្រាស់ផងដែរនៅក្នុងដំណាក់កាលនៃការអនុវត្ត៖

- ផ្ដោតការយកចិត្តទុកដាក់ឲ្យបានសមស្របចំពោះស្ថានភាពរបស់មនុស្សចាស់ ដូចបាន កំណត់នៅក្នុងវប្បធម៌និងប្រពៃណីខ្មែរ នៅពេលដែលធ្វើការដោះស្រាយបញ្ហាទាំងឡាយ ដែលមនុស្សចាស់កំពុងជួបប្រទះ។
- បញ្ជ្រាបបញ្ហាប្រជាជនវ័យចាស់ទៅក្នុងផែនការនិងកម្មវិធីអភិវឌ្ឍ ដោយមានការទទួល ស្គាល់ពេញលេញនូវសិទ្ធិរបស់មនុស្សចាស់ ក្នុងការចូលរួមត្រៀមរៀបចំការសម្រេចចិត្ត ទាំងឡាយណាដែលប៉ះពាល់ចំពោះពួកគាត់។
- យកចិត្តទុកដាក់ចំពោះភាពខុសប្លែកគ្នានៃសេចក្តីត្រូវការរបស់មនុស្សចាស់ ដែលបណ្តាល មកពីភាពខុសគ្នាផ្នែកអាយុ ជាតិពន្ធុ សាសនា ស្ថានភាពសុខភាព កម្រិតការអប់រំ និង ស្ថានភាពសេដ្ឋកិច្ច នៅពេលដែលធ្វើការដោះស្រាយបញ្ហាទាំងឡាយដែលពាក់ព័ន្ធនឹង មនុស្សចាស់។
- ផ្ដោតការយកចិត្តទុកដាក់ជាពិសេសលើស្ត្រីវ័យចាស់ ព្រោះពួកគាត់មានចំនួនច្រើនជាង បុរសវ័យចាស់ ហើយងាយរងគ្រោះច្រើនជាងបុរស ដោយសារពួកគាត់អាចទទួលរងការ រើសអើងច្រើនជាង ហើយអាចងាយក្លាយជា ជនក្រីក្រ ស្ត្រីមេម៉ាយ និងអ្នកដែលត្រូវគេ បំភ្លេចច្រើនជាង។

- ការគិតគូររៀបចំនិងការអនុវត្តវិធានការនានា ដើម្បីដោះស្រាយដំណើរឈានចូលវ័យចាស់ ដោយត្រូវយកចិត្តទុកដាក់លើការផ្តួចផ្តើមគំនិតថ្នាក់អន្តរជាតិនិងថ្នាក់តំបន់ថ្មីៗដែលពាក់ព័ន្ធនឹងមនុស្សចាស់។

៦- ចក្ខុវិស័យនិងគោលដៅ

៦.១- ចក្ខុវិស័យ

- បន្តលើកកម្ពស់និងកែលម្អគុណភាពជីវិតរបស់មនុស្សចាស់ ដោយផ្ដោតការយកចិត្តទុកដាក់លើការធានាឲ្យមនុស្សចាស់ទទួលបាននូវសិទ្ធិនិងឱកាសស្មើគ្នា។

៦.២- គោលដៅ

- ធានាថា មនុស្សចាស់ត្រូវបានជំរុញឲ្យចូលរួមយ៉ាងពេញលេញ ដោយសេរី និងដោយសេចក្ដីថ្លៃថ្នូរ តាមដែលពួកគាត់ចង់នៅក្នុងសកម្មភាព គ្រួសារ សហគមន៍ សេដ្ឋកិច្ចសង្គម សាសនា និង នយោបាយ។
- ធានាថា មនុស្សវ័យក្មេងត្រូវបានបណ្តុះបណ្តាលឲ្យមានចំណេះដឹង កាន់តែល្អប្រសើរ ដែលនឹងអាចជួយឲ្យពួកគាត់គ្រប់គ្រងដំណើរជីវិតរស់នៅមួយ ដែលបង្កើតផលផ្លែប្រកបដោយសុខភាពល្អ សកម្ម និងប្រកបដោយសេចក្ដីថ្លៃថ្នូរ ច្រើនជាងអ្នកជំនាន់មុន នៅពេលពួកគាត់ឈានដល់វ័យចាស់។

៦.៣- ទិសដៅនិងយុទ្ធសាស្ត្រ

៦៦- ដើម្បីសម្រេចបានតាមចក្ខុវិស័យនិងគោលដៅខាងលើ គោលនយោបាយនេះ នឹងឆ្លើយតបទៅនឹងបញ្ហាទាំងឡាយ ដែលត្រូវបានរំពឹងថានឹងកើតមានឡើងជាមួយនឹងដំណើរឈានទៅរកវ័យចាស់ ដូចមានកំណត់ក្នុងផ្នែកទី៤។ ទិសដៅនិងយុទ្ធសាស្ត្រដើម្បីឆ្លើយតបទៅនឹងបញ្ហានីមួយៗ ត្រូវបានគូសបញ្ជាក់នៅក្នុងផ្នែកនេះ។ លំដាប់លំដោយនៃការរៀបចំបញ្ហាអាទិភាពមិនបញ្ជាក់ថា អាទិភាពណាមួយមានសារៈសំខាន់ជាងអាទិភាពណាមួយទៀតនោះឡើយ។ ជាការពិត អាទិភាពជាច្រើនមានទំនាក់ទំនងជាមួយគ្នាទៅវិញទៅមក ហើយដូចនេះ អាទិភាពទាំងនោះមានសារៈសំខាន់ស្មើគ្នា។

៦.៣.១- អាទិភាពទី១ : ការធានាឲ្យបាននូវសន្តិសុខហិរញ្ញវត្ថុ

ទិសដៅ ១.១ : បង្កលក្ខណៈឲ្យមនុស្សចាស់អាចមានឱកាសបន្តធ្វើការងារដែលផ្តល់ផលផ្លែក្នុងករណីដែលពួកគាត់ចង់ និងមានលទ្ធភាពអាចធ្វើបាន។

យុទ្ធសាស្ត្រ៖

- (i) បង្កើនការយល់ដឹងអំពីការរើសអើងនៅក្នុងការងារ ដោយផ្អែកលើអាយុក្នុងចំណោមអ្នកមានចំណែកពាក់ព័ន្ធសំខាន់ៗ រួមមាន ក្រុមមនុស្សចាស់ សហជីពកម្មករ និងសមាគមនិយោជក។
- (ii) ជំរុញការបង្កើតក្របខ័ណ្ឌគាំទ្រផ្នែកច្បាប់ សម្រាប់ករណីការរើសអើងផ្នែកអាយុ។

- (iii) បញ្ជ្រាបការយល់ដឹងដល់និយោជកអំពីបទពិសោធន៍និងសក្តានុពលវិជ្ជមានរបស់កម្មករនិយោជិតវ័យចាស់។
- (iv) ដាក់ឲ្យមានបទបញ្ញត្តិច្បាប់ដែលតម្រូវឲ្យនិយោជកផ្តល់នូវលក្ខខណ្ឌការងារ ដូចជាគ្រឿងបរិក្ខារដែលងាយប្រើប្រាស់ អាហារដែលផ្តល់សុខភាពល្អ សេវាសុខភាពមូលដ្ឋាននិងបរិស្ថានកន្លែងធ្វើការងារទូទៅដែលសមស្របសម្រាប់កម្មករនិយោជិតវ័យចាស់។
- (v) សិក្សាពីលទ្ធភាពនៃការរៀបចំប្រព័ន្ធលើកទឹកចិត្តសម្រាប់សហគ្រាសដែលជួលបុគ្គលិក កម្មករ និយោជិតវ័យចាស់ ហើយនិងលើកទឹកចិត្តឲ្យសហគ្រាសទាំងនោះឲ្យផ្តល់ការសម្រួលនិងលក្ខខណ្ឌការងារសមស្រប។
- (vi) លើកកម្ពស់លទ្ធភាពអាចធ្វើការងារបានរបស់មនុស្សចាស់ តាមរយៈសមត្ថភាពជំនាញដែលមានស្រាប់ឬការបណ្តុះបណ្តាលឡើងវិញនិងការអប់រំជាប្រចាំ។
- (vii) ពិចារណាដាក់ចេញនូវវិធានការដើម្បីសម្រួលដល់ការធ្វើដំណើរទៅធ្វើការរបស់កម្មករនិយោជិតវ័យចាស់ ដោយគិតគូរឲ្យមានតម្លៃសមរម្យសម្រាប់ការប្រើប្រាស់មធ្យោបាយធ្វើដំណើរសាធារណៈ។
- (viii) សិក្សាពីលទ្ធភាពទទួលបានសេវាហិរញ្ញវត្ថុ សម្រាប់មនុស្សចាស់។

ទិសដៅ ១.២ : ពង្រីកដែនគ្របដណ្តប់នៃគម្រោងកិច្ចគាំពារសង្គមនិងសុខុមាលភាពសង្គមដែលមានលក្ខណៈទូលំទូលាយ

យុទ្ធសាស្ត្រ :

- (i) សិក្សាពីលទ្ធភាពក្នុងការដាក់ឲ្យដំណើរការកម្មវិធីគាំពារមនុស្សចាស់និងជនចាស់ជរាដែលជាសមាជិកនៃគ្រួសារដែលកាន់បណ្ណសមធម៌ ស្រមតាមក្របខ័ណ្ឌគោលនយោបាយជាតិគាំពារសង្គម។
- (ii) ពិនិត្យលទ្ធភាពក្នុងការដាក់ឲ្យអនុវត្តនូវកម្រាលគាំពារសង្គមដើម្បីធានាថា មនុស្សចាស់ដែលគ្មានប្រាក់សោធននិវត្តមានមិនគ្រប់គ្រាន់ ហើយដែលគ្មានសមាជិកគ្រួសារមើលថែ អាចទទួលបាននូវប្រាក់ចំណូលសមរម្យ ដើម្បីកុំឲ្យពួកគាត់ធ្លាក់ចូលទៅក្នុងភាពក្រីក្រ។
- (iii) បង្កើនការយល់ដឹងនិងជំរុញកូនចៅជាមនុស្សពេញវ័យដែលមានលទ្ធភាពផ្តល់ការគាំទ្រផ្នែកហិរញ្ញវត្ថុដល់ឪពុកម្តាយឬជីដូនជីតាចាស់ជរានិងសាច់ញាតិជិតស្និទ្ធរបស់ខ្លួន ដើម្បីបំពេញករណីយកិច្ចរបស់ខ្លួនក្នុងនាមជាកូនចៅ។

៦.៣.២- អាទិភាពទី២ : សុខភាពនិងសុខុមាលភាព

ទិសដៅ ២.១ : ជំរុញលើកទឹកចិត្តឲ្យដំណើរឈានចូលវ័យចាស់ប្រកបដោយសុខភាពល្អនិងពង្រីកការថែទាំសុខភាពតាមលក្ខណៈការការពារជាមុន

យុទ្ធសាស្ត្រ :

- (i) រៀបចំឲ្យមានដំណើរជីវិតមួយប្រកបដោយសុខភាពល្អពេលវ័យចាស់និងមានការការពារទប់ស្កាត់ជំងឺ តាមរយៈការដាក់ឲ្យដំណើរការនូវការផ្តល់ព័ត៌មានដែលមានលក្ខណៈជាការអប់រំសម្រាប់មនុស្សចាស់ អ្នកមើលថែទាំ និងអ្នកផ្តល់សេវាសុខភាព រួមទាំងព័ត៌មានអំពីសារៈសំខាន់នៃសកម្មភាពផ្នែករាងកាយ អនាម័យល្អ និងរបបអាហារមានគុណភាព។
- (ii) រៀបចំឲ្យមានសេវាប្រឹក្សាយោបល់សម្រាប់មនុស្សចាស់នៅមណ្ឌលសុខភាព។
- (iii) បង្កលក្ខណៈឲ្យមនុស្សចាស់ អាចទទួលបានសេវាត្រួតពិនិត្យសុខភាពជាប្រចាំសម្រាប់ការពិនិត្យតាមដាននិងព្យាបាល និងអាចមានលទ្ធភាពទទួលបានថ្នាំបង្ការសម្រាប់ការការពារទប់ស្កាត់ជំងឺនិងការលើកកម្ពស់សុខភាពនៅពេលវ័យចាស់។
- (iv) បង្កើតប្រព័ន្ធតាមដាននៅទូទាំងប្រទេស ដើម្បីពិនិត្យតាមដានមើល មនុស្សចាស់ជរាដែលនៅឯកោ និងមនុស្សចាស់ដែលងាយរងគ្រោះ។

ទិសដៅ ២.២៖ បង្កើតប្រព័ន្ធសុខាភិបាលមួយដែលមានលក្ខណៈឆ្លើយតប ដែលអាចទទួលបាននិងធានាបាននូវសេវាព្យាបាលប្រកបដោយគុណភាព។

យុទ្ធសាស្ត្រ :

- (i) ផ្តល់ឲ្យមូលដ្ឋានសុខាភិបាលដែលផ្តល់សេវាព្យាបាលសុខភាពនូវបុគ្គលិកគ្រប់គ្រាន់ប្រកបដោយវិជ្ជាជីវៈ មានក្រមសីលធម៌ និងនៅប្រចាំការ ដើម្បីផ្តល់សេវាសុខភាពមូលដ្ឋានដល់មនុស្សចាស់ រួមទាំងការបញ្ជូនទៅឲ្យសេវាសុខភាពឯកទេសនិងការតាមដានបន្តផងដែរ។
- (ii) ត្រៀមលក្ខណៈឲ្យមន្ទីរពេទ្យថ្នាក់ជាតិ អាចផ្តល់នូវសេវាសុខភាពពេញលេញ សម្រាប់មនុស្សចាស់ ក្នុងនោះរួមទាំងការត្រួតពិនិត្យ ការធ្វើរោគវិនិច្ឆ័យ និងការព្យាបាលផ្សេងៗ។
- (iii) ដាក់ឲ្យមានអ្នកវិជ្ជាជីវៈសុខាភិបាល ដែលបានទទួលការបណ្តុះបណ្តាលអំពីសុខភាពមនុស្សចាស់នៅគ្រប់មណ្ឌលសុខភាពទាំងអស់។
- (iv) កសាងសមត្ថភាពឲ្យបានគ្រប់គ្រាន់នៅតាមមន្ទីរពេទ្យនានា ក្នុងការថែទាំអ្នកជំងឺសម្រាកក្នុងមន្ទីរពេទ្យ ដើម្បីអាចឆ្លើយតបទៅនឹងសេចក្តីត្រូវការរបស់មនុស្សចាស់ ក្នុងការចូលសម្រាកព្យាបាលនៅមន្ទីរពេទ្យ។

- (v) ពង្រីកវិសាលភាពគ្របដណ្តប់សេវាថែទាំសុខភាពប្រកបដោយគុណភាពដោយឥតគិតថ្លៃ និងផ្តល់ការគាំទ្រផ្នែកហិរញ្ញវត្ថុដល់មនុស្សចាស់ក្រីក្រ ដែលមិនមានលទ្ធភាពបង់ថ្លៃសេវាវេជ្ជសាស្ត្រមួយចំនួន។
- (vi) ធានាថាមន្ទីរពេទ្យរដ្ឋទាំងអស់ មានសេវាវេជ្ជសាស្ត្រសម្រាប់មនុស្សចាស់ប្រកបដោយគុណភាព។
- (vii) ធានាឲ្យមានឱសថសំខាន់ៗដែលត្រូវការជាទូទៅសម្រាប់ការព្យាបាលជំងឺដែលប៉ះពាល់ដល់មនុស្សចាស់។

ឱសដៅ ២.៣ : ឆ្លើយតបនឹងតម្រូវការរបស់មនុស្សចាស់សម្រាប់ការថែទាំរយៈពេលវែង

យុទ្ធសាស្ត្រ :

- (i) ពិចារណារៀបចំឲ្យមានសេវាថែទាំនិងការព្យាបាលតាមផ្ទះចំពោះមនុស្សចាស់ដែលត្រូវការការថែទាំរយៈពេលវែង ដោយសារពិការភាព ជំងឺវង្វេងវង្វាន់ ឬ ជំងឺដល់អាយុជីវិត។
- (ii) ផ្តល់ការបណ្តុះបណ្តាលនិងការលើកទឹកចិត្តដល់សមាជិកគ្រួសារ ដែលត្រូវការមើលថែអ្នកជំងឺវ័យចាស់ទាំងឡាយណាដែលត្រូវការការថែទាំរយៈពេលវែង។
- (iii) ពិចារណារៀបចំបង្កើតមជ្ឈមណ្ឌលថែទាំសម្រាប់មនុស្សចាស់ទាំងឡាយណា ដែលត្រូវការការថែទាំរយៈពេលយូរ។
- (iv) កែលម្អលទ្ធភាពទទួលបានការប្រើប្រាស់សេវា តាមមូលដ្ឋានសុខាភិបាល សម្រាប់ការពិនិត្យនិងការព្យាបាលជំងឺរ៉ាំរ៉ៃនានាដូចជា ជំងឺលើសសម្ពាធឈាម ជំងឺទឹកនោមផ្អែម ជំងឺសរសៃឈាមក្នុងខួរក្បាល ជំងឺមហារីក ជំងឺវង្វេងវង្វាន់ និងជំងឺបាត់បង់ការចងចាំ។

ឱសដៅ ២.៤ : បន្តគិតគូរដោះស្រាយឲ្យមានបុគ្គលិកសុខាភិបាលគ្រប់គ្រាន់ និងដែលមានការបណ្តុះបណ្តាល

យុទ្ធសាស្ត្រ :

- (i) វាយតម្លៃលើតម្រូវការអ្នកប្រកបវិជ្ជាជីវៈផ្នែកការថែទាំសុខភាពនិងសង្គមកិច្ច និងរៀបចំកម្មវិធីអប់រំបណ្តុះបណ្តាលបន្ថែមសម្រាប់បុគ្គលិកទាំងនេះ ទៅតាមសេចក្តីត្រូវការនាពេលបច្ចុប្បន្ន។
- (ii) លើកកម្ពស់ការអប់រំនិងការបណ្តុះបណ្តាលផ្នែកការថែទាំសុខភាព និងការថែទាំមនុស្សចាស់ សម្រាប់អ្នកប្រកបវិជ្ជាជីវៈផ្នែកការថែទាំសុខភាពនិងសង្គមកិច្ច អ្នកស្ម័គ្រចិត្ត និងអ្នកថែទាំ។

- (iii) បណ្តុះឲ្យមាននៅក្នុងគំនិតរបស់អ្នកផ្តល់សេវាសុខភាព អំពីទិដ្ឋភាពវិជ្ជមានរបស់មនុស្សចាស់ ព្រមទាំងការយកចិត្តទុកដាក់និងការគោរពដែលមនុស្សចាស់សមតែទទួលបាន។
- (iv) បង្កើនចំនួនអ្នកជំនាញដែលបានទទួលការបណ្តុះបណ្តាលវិជ្ជាជីវៈផ្នែកភាគមនុស្សចាស់។
- (v) ដាក់ឲ្យមានមុខវិជ្ជាសិក្សាស្តីពីការថែទាំសុខភាពមនុស្សចាស់ នៅគ្រប់កម្មវិធីសិក្សាវិជ្ជាជីវៈសុខាភិបាល។

៦.៣.៣- អាទិភាពទី៣ : របៀបរបបការរស់នៅ

ទិសដៅ ៣.១ : លើកទឹកចិត្តឲ្យមានដំណើរឈានចូលវ័យចាស់នៅនឹងកន្លែងដែលមនុស្សចាស់កំពុងរស់នៅ

យុទ្ធសាស្ត្រ៖

- (i) ផ្តល់ការបណ្តុះបណ្តាលមូលដ្ឋានដល់អ្នកថែទាំតាមផ្ទះ ក្នុងការថែទាំមនុស្សចាស់ចំណេះដឹង និងព័ត៌មានអំពីសេវាមានសារប្រយោជន៍និងការចាត់ចែងក្នុងស្ថានភាពមានអាសន្ន។
- (ii) ផ្តល់ការប្រឹក្សាយោបល់ដល់អ្នកថែទាំតាមផ្ទះ ដើម្បីផ្តល់នូវភាពធូរស្រាលដល់ពួកគាត់ពីភាពតានតឹងផ្លូវចិត្ត ដែលជាលទ្ធផលកើតចេញពីការផ្តល់ការថែទាំ។
- (iii) ធានាឲ្យមានការបង្កើននិងការកែលម្អការចុះទៅសួរសុខទុក្ខតាមផ្ទះដោយអ្នកបម្រើការសុខភាពនិងមន្ត្រីសុខុមាលភាពសង្គម។
- (iv) លើកទឹកចិត្តឲ្យសហគ្រាសផ្តល់ការសម្រួលដល់និយោជិតទាំងឡាយណាដែលមានមនុស្សចាស់ជាសមាជិកគ្រួសារណាម្នាក់នៅផ្ទះដែលត្រូវការការថែទាំ។
- (v) លើកទឹកចិត្តអ្នកស្ម័គ្រចិត្តតាមសហគមន៍ ឲ្យជួយជ្រោមជ្រែងដល់មនុស្សចាស់ជរា នៅក្នុងសកម្មភាពប្រចាំថ្ងៃរបស់ពួកគាត់។
- (vi) ធ្វើឲ្យមនុស្សចាស់មានលទ្ធភាពកាន់តែងាយស្រួលក្នុងការទាក់ទងជាមួយនឹងសមាជិកគ្រួសារ និងសេវាគ្រាអាសន្ន ក្នុងករណីដែលត្រូវការ។
- (vii) ដាក់ចេញនូវលិខិតបទដ្ឋានគតិយុត្ត ដើម្បីការពារមនុស្សចាស់ ពីការរំលោភបំពានគ្រប់ទម្រង់លើមនុស្សចាស់(ការរំលោភបំពានលើផ្លូវកាយ ពាក្យសម្តី ហិរញ្ញវត្ថុ និងផ្លូវចិត្ត)។

ឱសដេវី ៣.២ : ផ្តល់ការរៀបចំការរស់នៅសមស្របសម្រាប់មនុស្សចាស់ដែលពុំមានការគាំទ្រពីគ្រួសារ

យុទ្ធសាស្ត្រ :

- (i) ពិចារណារៀបចំបង្កើតមជ្ឈមណ្ឌលមនុស្សចាស់នៅតាមសហគមន៍សម្រាប់ផ្តល់ជម្រកដល់មនុស្សចាស់ដែលគ្មានទីតាំង។
- (ii) ជួយជ្រោមជ្រែងនិងផ្តល់ប្រឹក្សាដល់វត្តអារាម ឲ្យពង្រីកនិងកែលម្អមូលដ្ឋានវត្តអារាមសម្រាប់ជាជម្រកដល់មនុស្សចាស់ងាយរងគ្រោះ។
- (iii) ពិចារណារៀបចំឲ្យមានបទដ្ឋានដែលមានលក្ខណៈសមស្រប សម្រាប់មជ្ឈមណ្ឌលមនុស្សចាស់នៅតាមសហគមន៍។
- (iv) បង្កើតឲ្យមានកញ្ចប់សង្គ្រោះបឋមសម្រាប់មនុស្សចាស់នៅក្នុងមណ្ឌលសុខភាពនិងមន្ទីរពេទ្យបង្អែក។

៦.៣.៤- អាទិភាពទី៤ : បរិស្ថានអំណោយផល

ឱសដេវី ៤.១ : បង្កលក្ខណៈឲ្យមនុស្សចាស់អាចរស់នៅដោយឯករាជ្យបាន ប្រសិនបើពួកគាត់អាចនិងមានបំណងរស់នៅបែបនេះ

យុទ្ធសាស្ត្រ :

- (i) ផ្តល់ព័ត៌មានដល់មនុស្សចាស់អំពីការបន្ស៊ាំដែលនឹងត្រូវធ្វើឡើង ដើម្បីបង្កលក្ខណៈឲ្យពួកគាត់អាចរស់នៅដោយមានសុវត្ថិភាព និងកាត់បន្ថយហានិភ័យនៃការជួបគ្រោះថ្នាក់នានាដូចជា ការដួល ការរអិល ជាដើម។
- (ii) គិតគូរពិចារណាជំរុញឲ្យមានសេវាមូលដ្ឋានសំខាន់ៗសម្រាប់មនុស្សចាស់នៅតាមតំបន់ដែលមានមជ្ឈមណ្ឌលមនុស្សចាស់នៅតាមសហគមន៍។
- (iii) ផ្តល់ដល់មនុស្សចាស់នូវលទ្ធភាពក្នុងការទាក់ទងរកជំនួយដែលអាចទុកចិត្តបានឬលទ្ធភាពក្នុងការទាក់ទាញចំណាប់អារម្មណ៍របស់មនុស្សដទៃទៀត ក្នុងករណីពួកគាត់ត្រូវការ។

ឱសដេវី ៤.២ : ការជួយសម្រួលដល់ការផ្លាស់ទីរបស់មនុស្សចាស់

យុទ្ធសាស្ត្រ :

- (i) កែលម្អមធ្យោបាយធ្វើដំណើរសាធារណៈ ដោយបញ្ចូលការគិតគូរដោះស្រាយ សេចក្តីត្រូវការរបស់មនុស្សចាស់។

- (ii) ផ្តល់ការយកចិត្តទុកដាក់លើទិដ្ឋភាពមនុស្សចាស់នៅតាមសំណង់ហេដ្ឋារចនាសម្ព័ន្ធសាធារណៈទាំងអស់ រួមមាន ផ្លូវថ្នល់ ផ្លូវថ្មីរឹង និង បង្គន់អនាម័យ ដើម្បីអាចផ្តល់លទ្ធភាពចេញចូលដោយងាយស្រួលនិងច្រកឆ្លងកាត់ប្រកបដោយសុវត្ថិភាព សម្រាប់មនុស្សចាស់។
- (iii) ផ្តល់គន្លងផ្លូវពិសេសនិងមូលដ្ឋានសម្ភារៈនិងគ្រឿងបរិក្ខារដែលមិនបង្កឧបសគ្គដល់មនុស្សចាស់នៅកន្លែងសាធារណៈដូចជា ទីផ្សារ ធនាគារ ជាដើម។
- (iv) ដាក់ចេញនូវលិខិតបទដ្ឋានគតិយុត្ត ដែលតម្រូវឲ្យអគារសាធារណៈទាំងអស់អាចចេញចូលបានដោយងាយស្រួលនិងដោយសុវត្ថិភាពសម្រាប់មនុស្សចាស់និងជនពិការ។
- (v) លើកកម្ពស់ការយល់ដឹងអំពីមនុស្សចាស់តាមរយៈប្រព័ន្ធផ្សព្វផ្សាយសាធារណៈនានា។

៦.៣.៥- អាទិភាពទី៥ : សមាគមមនុស្សចាស់និងវ័យចាស់សកម្ម

ទិសដៅ ៥.១ : គាំទ្រដល់ការបង្កើតសមាគមមនុស្សចាស់នៅទូទាំងប្រទេស

យុទ្ធសាស្ត្រ :

- (i) ពង្រឹងសមាគមមនុស្សចាស់ដែលមានស្រាប់និងពង្រីកបណ្តាញឲ្យទៅដល់កម្រិតថ្នាក់ក្រោមជាតិ។
- (ii) ផ្តល់មូលនិធិនិងផ្តល់ការសម្រួលដល់ការបង្កើតសមាគមមនុស្សចាស់នៅគ្រប់ឃុំសង្កាត់។
- (iii) ផ្តល់ការបណ្តុះបណ្តាលដល់សមាជិកសមាគមមនុស្សចាស់ស្តីពីការបង្កើតនិងដំណើរការសមាគមមនុស្សចាស់។
- (iv) លើកទឹកចិត្តឲ្យមានទំនាក់ទំនងរវាងអង្គការមិនមែនរដ្ឋាភិបាលនិងរាជរដ្ឋាភិបាលដើម្បីបង្កើតបណ្តាញប្រជាជនវ័យចាស់ នៅក្នុងគ្រប់វិស័យ។
- (v) លើកទឹកចិត្តដល់អង្គការមិនមែនរដ្ឋាភិបាលដែលពាក់ព័ន្ធ ក្នុងការផ្តល់ប្រឹក្សាដល់គណៈកម្មាធិការគ្រប់គ្រងសមាគមមនុស្សចាស់និងក្នុងការចាត់ចែងសកម្មភាពរបស់ខ្លួន។
- (vi) បង្កើតយន្តការមួយដែលតាមរយៈនេះ សមាគមមនុស្សចាស់អាចមានការប្រាស្រ័យទាក់ទងនិងផ្លាស់ប្តូរពិសោធជាមួយគ្នាជាប្រចាំ។

ទិសដៅ ៥.២ : ពង្រឹងតួនាទីរបស់សមាគមមនុស្សចាស់

យុទ្ធសាស្ត្រ :

- (i) គាំទ្រដល់សមាគមមនុស្សចាស់ក្នុងការបង្កើតឡើងនូវសន្តិសុខនៃមូលដ្ឋានទ្រទ្រង់ជីវភាពរស់នៅ តាមរយៈការបណ្តុះបណ្តាលពួកគាត់ពីសកម្មភាពបង្កើតប្រាក់ចំណូល។

- (ii) ផ្តល់ការបណ្តុះបណ្តាលដល់សមាគមមនុស្សចាស់ពីការថែទាំសុខភាពមូលដ្ឋាននិងបង្កលក្ខណៈឲ្យពួកគាត់អាចបង្កើតនិងដំណើរការនូវគម្រោងការថែទាំតាមផ្ទះ ហើយតាមរយៈនេះ ពួកគាត់អាចចូលរួមវិភាគទានក្នុងការលើកកម្ពស់ការថែទាំសុខភាព។
- (iii) លើកកម្ពស់ស្មារតី “មនុស្សចាស់ជួយមនុស្សចាស់” ជាមូលដ្ឋានគ្រឹះរបស់សមាគមមនុស្សចាស់ ដើម្បីលើកទឹកចិត្តដល់មនុស្សចាស់ដែលសកម្មនិងមានសុខភាពល្អជាងឲ្យជួយមនុស្សចាស់រួមជំនាន់ដែលមានស្ថានភាពមិនសូវល្អដូចពួកគាត់។

៦.៣.៦- អាទិភាពទី៦ : ទំនាក់ទំនងអន្តរជំនាន់

និស្សេដី ៦.១ : ពង្រីកឱកាសសម្រាប់ការចូលរួមរបស់មនុស្សចាស់នៅក្នុងជីវភាពសាធារណៈ

យុទ្ធសាស្ត្រ :

- (i) បង្កើតក្រុមមនុស្សចាស់នៅក្នុងអាជ្ញាធរមូលដ្ឋាននីមួយៗដើម្បីធានាបានថា មនុស្សចាស់មានសំឡេងនៅក្នុងដំណើរការការសម្រេចចិត្ត ហើយសេចក្តីត្រូវការរបស់ពួកគាត់ត្រូវបានលើកយកមកពិចារណា។
- (ii) ធានាថា មនុស្សចាស់ត្រូវបានធ្វើឲ្យមានការពាក់ព័ន្ធ នៅក្នុងការរៀបចំនិងការអនុវត្តគោលនយោបាយទាំងឡាយដែលជះឥទ្ធិពលដល់ពួកគាត់ ទាំងនៅថ្នាក់ជាតិ ទាំងនៅថ្នាក់មូលដ្ឋាន។
- (iii) បង្កើតមូលដ្ឋានទិន្នន័យស្តីពីជំនាញរបស់អ្នកឯកទេសដែលបានចូលនិវត្តន៍ ធ្វើជាឧបករណ៍ប្រឹក្សាសម្រាប់សហគមន៍ និងរដ្ឋបាលគ្រប់កម្រិត។
- (iv) ផ្តល់ការសម្រួលដល់ការចូលរួមរបស់មនុស្សចាស់ នៅក្នុងព្រឹត្តិការណ៍សាធារណៈនានាដូចជា ការចូលរួមនៅក្នុង ការបោះឆ្នោត សកម្មភាពផ្នែកវប្បធម៌និងសាសនា ជាដើម។

និស្សេដី ៦.២ : ជំរុញឲ្យមានឥរិយាបថវិជ្ជមានចំពោះដំណើរឈានចូលដល់វ័យចាស់និងមនុស្សចាស់

យុទ្ធសាស្ត្រ :

- (i) លើកកម្ពស់ការយល់ដឹងថា មនុស្សចាស់មិនមែនជាបន្ទុកលើសហគមន៍ទេ ប៉ុន្តែ ពួកគាត់នាំអត្ថប្រយោជន៍មកដល់សង្គមវិញ។
- (ii) កែប្រែទស្សនៈខុសឆ្គងដែលថាមនុស្សចាស់ពុំមានគោលដៅប្រកបដោយអត្ថន័យសម្រាប់ពេលវេលាដែលនៅសេសសល់ក្នុងជីវិតរបស់ខ្លួនឡើយ ក្រៅពីរង់ចាំសេចក្តីស្លាប់។

- (iii) លើកទឹកចិត្តឲ្យមានការបង្កើតកម្មវិធីទូរទស្សន៍ វិទ្យុ និងប្រព័ន្ធផ្សព្វផ្សាយទាំងឡាយ ដែលផ្តោតការយកចិត្តទុកដាក់លើការចូលរួមវិភាគទានរបស់មនុស្សចាស់និងតួនាទីដែល មនុស្សចាស់បានធ្វើនៅក្នុងសហគមន៍។

ឱសដេវ ៦.៣ : ពង្រឹងទំនាក់ទំនងអន្តរជំនាន់

យុទ្ធសាស្ត្រ :

- (i) លើកទឹកចិត្តមនុស្សវ័យក្មេងឲ្យស្ម័គ្រចិត្តជួយដល់មនុស្សចាស់។
- (ii) ជំរុញឲ្យមានការរៀបចំសកម្មភាពនានា ដែលមនុស្សគ្រប់វ័យទាំងអស់អាចចូលរួមបាន។
- (iii) រៀបចំធ្វើបទបង្ហាញ អមដោយការពិភាក្សាអំពីការបំពេញបន្ថែមគ្នាទៅវិញទៅមករបស់ មនុស្សជំនាន់ខុសគ្នា សម្រាប់មនុស្សពេញវ័យនៅក្នុងនិងមនុស្សចាស់។
- (iv) រៀបចំបណ្តុះបណ្តាលនិងគាំទ្រដល់មនុស្សចាស់ លើបញ្ហាការប្រើប្រាស់មធ្យោបាយ ប្រាស្រ័យទាក់ទងគ្នាដូចជាទូរសព្ទដៃ ប្រព័ន្ធផ្សព្វផ្សាយសង្គម ជាដើម ដើម្បីឲ្យពួកគាត់រក្សានូវទំនាក់ទំនងជាមួយនឹងកូនចៅ ជាមួយមនុស្សពេញវ័យនិងសាច់ញាតិ ក្មេងៗដទៃទៀតរបស់ពួកគាត់។
- (v) ដាក់បញ្ចូលវគ្គសិក្សាពីសារៈសំខាន់នៃការគោរពនិងការធ្វើទំនាក់ទំនងជាមួយនឹង មនុស្សចាស់ នៅក្នុងកម្មវិធីសិក្សា ស្ថាប័នបណ្តុះបណ្តាល និងសាលារៀននានា។
- (vi) បង្ហាញជាសាធារណៈនូវសមិទ្ធផលរបស់មនុស្សចាស់ តាមរយៈប្រព័ន្ធផ្សព្វផ្សាយ។
- (vii) ផ្តល់កិត្តិយសដល់ស្នាដៃមានលក្ខណៈជាគំរូដែលមនុស្សចាស់សម្រេចបានដូចជា ការងារស្ម័គ្រចិត្តឬការងារច្នៃប្រឌិតដោយផ្តល់ពានរង្វាន់និង/ឬវិញ្ញាបនបត្រទទួល ស្គាល់ស្នាដៃ។

៦.៣.៧- អាទិភាពទី៧ : ការរំលោភបំពាននិងអំពើហិង្សាលើមនុស្សចាស់

ឱសដេវ ៧.១ : កាត់បន្ថយនិងទប់ស្កាត់ករណីការរំលោភបំពានលើមនុស្សចាស់

យុទ្ធសាស្ត្រ :

- (i) ដាក់ចេញនូវលិខិតបទដ្ឋានគតិយុត្ត ដើម្បីការពារមនុស្សចាស់ពីការរំលោភបំពាន។
- (ii) បំពាក់បំប៉នចំណេះដឹងដល់មនុស្សចាស់ អំពីសណ្ឋាននៃការរំលោភបំពានលើមនុស្ស ចាស់និងសិទ្ធិរបស់ពួកគាត់ក្នុងការការពារខ្លួនពីការរំលោភបំពាននេះ។

- (iii) លើកទឹកចិត្តមនុស្សចាស់ឲ្យរាយការណ៍ពីការរំលោភបំពានលើមនុស្សចាស់ឬពិការភាព លើករណីរំលោភបំពានលើមនុស្សចាស់ជាមួយនឹងសាច់ញាតិជិតស្និទ្ធ មិត្តភក្តិ ឬវេជ្ជបណ្ឌិតរបស់ពួកគាត់។
- (iv) បញ្ជ្រាបការយល់ដឹងដល់សហគមន៍ពីសារៈសំខាន់នៃការរាយការណ៍ពីករណីជាក់ស្តែងដែលបានកើតមានឬសូម្បីតែករណីសង្ស័យពីការរំលោភបំពានលើមនុស្សចាស់ដែលពួកគាត់បានដឹង។
- (v) ផ្តល់សិទ្ធិឲ្យបុគ្គលិកសុខាភិបាលអាចស្រាវជ្រាវស្វែងយល់ ហើយក្នុងករណីចាំបាច់អាចរាយការណ៍ជូនអាជ្ញាធរដែលពាក់ព័ន្ធពីករណីការរំលោភបំពានលើមនុស្សចាស់ដែលអ្នកជំងឺជាមនុស្សចាស់របស់ពួកគេបានឆ្លងកាត់។

ទិសដៅ ៧.២ : ការពារមនុស្សចាស់កុំឲ្យធ្លាក់ជាជនរងគ្រោះនៃអំពើហិង្សានិងបទឧក្រិដ្ឋ

យុទ្ធសាស្ត្រ :

- (i) ពង្រឹងសមត្ថភាពអង្គការសហគមន៍ដើម្បីការពារមនុស្សចាស់និងទប់ស្កាត់អំពើហិង្សាលើមនុស្សចាស់។
- (ii) ជំរុញឲ្យសហគមន៍មានការយល់ដឹងអំពីបញ្ហាសុវត្ថិភាពរបស់មនុស្សចាស់ដែលរស់នៅតែម្នាក់ឯង ក្នុងតំបន់របស់ពួកគាត់។

៦.៣.៨- អាទិភាពទី៨ : ស្ថានភាពមានអាសន្ន

ទិសដៅ ៨.១ : ធានាឲ្យមាននូវកិច្ចខិតខំប្រឹងប្រែងក្នុងការសង្គ្រោះឬការស្តារសម្បទា ដោយផ្តល់ការយកចិត្តទុកដាក់សមស្របចំពោះមនុស្សចាស់

យុទ្ធសាស្ត្រ :

- (i) ផ្តល់អាទិភាពដល់មនុស្សចាស់ កុមារ និងជនពិការ នៅក្នុងផែនការកាត់បន្ថយហានិភ័យក្នុងនោះមាន ការប្រកាសភាពអាសន្នពីគ្រោះមហន្តរាយ ការជួយសង្គ្រោះ ការផ្តល់ទីជម្រក ក៏ដូចជានៅក្នុងការផ្តួចផ្តើមគំនិតអំពីការស្តារសម្បទាក្រោយពេលគ្រោះមហន្តរាយ។
- (ii) លើកទឹកចិត្តឲ្យមានការចូលរួមពីមនុស្សចាស់នៅក្នុងការរៀបចំផែនការកាត់បន្ថយគ្រោះមហន្តរាយ នៅគ្រប់កម្រិតទាំងអស់ ដើម្បីឲ្យបានគំនិតយោបល់ទៅលើបញ្ហានានាទាក់ទងនឹងបញ្ហាមនុស្សចាស់។
- (iii) បណ្តុះបណ្តាលអ្នកបម្រើការងារជួយសង្គ្រោះឬស្តារសម្បទាឲ្យអាចកំណត់ទីតាំងដែលមនុស្សចាស់កំពុងស្ថិតនៅក្នុងកំលុងពេលមានគ្រោះអាសន្ន និងឲ្យអាចវាយតម្លៃអំពីភាពងាយរងគ្រោះរបស់មនុស្សចាស់ ទាក់ទងនឹងស្ថានភាពផ្នែករាងកាយនិងផ្លូវចិត្តរបស់ពួកគាត់។

- (iv) បញ្ជ្រាបការយល់ដឹងដល់អ្នកបម្រើការងារជួយសង្គ្រោះឬស្ថាប័នសម្បទាអំពីបញ្ហានានាដែលជួបប្រទះដោយមនុស្សចាស់។
- (v) ផ្តល់ការការពារបន្ថែមដល់ស្ត្រីវ័យចាស់ពីការកេងប្រវ័ញ្ចនិងការរំលោភបំពានផ្នែករាងកាយផ្លូវចិត្ត ផ្លូវភេទ និង ហិរញ្ញវត្ថុ នៅក្នុងស្ថានភាពមានអាសន្ន។
- (vi) រៀបចំកម្មវិធីជួយសង្គ្រោះឬស្ថាប័នសម្បទាឲ្យមានលក្ខណៈអំណោយផលចំពោះមនុស្សចាស់។
- (vii) ធានាថាមជ្ឈមណ្ឌលសម្រាប់ការជម្លៀសមានការរៀបចំពិសេសដែលសមស្របទៅនឹងសេចក្តីត្រូវការរបស់មនុស្សចាស់។
- (viii) បង្កើនចំនួនអ្នកមានវិជ្ជាជីវៈផ្នែកមនុស្សចាស់ នៅក្នុងក្រុមវេជ្ជសាស្ត្រដែលបានបញ្ជូនចេញទៅកាន់ទឹកនៃឯកជនមហន្តរាយ។
- (ix) លើកកម្ពស់ការយល់ដឹងជាសាធារណៈដើម្បីពង្រីកការជួយជ្រោមជ្រែងទៅដល់មនុស្សចាស់ដែលជួបការលំបាកក្នុងកំលុងពេលមានអាសន្ន។

ឱសដៅ ៨.២ : បញ្ជ្រាបការយល់ដឹងដល់មនុស្សចាស់ពីវិធីដើម្បីរៀបចំខ្លួនឆ្លើយតបទៅនឹងករណីមានអាសន្ន

យុទ្ធសាស្ត្រ :

- (i) ផ្តល់ការណែនាំនិងការបណ្តុះបណ្តាលដល់មនុស្សវ័យចាស់អំពីរបៀបដោះស្រាយនៅពេលមានគ្រោះមហន្តរាយធម្មជាតិនិងករណីអាសន្នផ្សេងៗទៀត ដូចជាការផ្លាស់ទីកន្លែងរស់នៅរបស់ប្រជាជនជាដើម។
- (ii) ផលិតនិងចែកចាយសៀវភៅណែនាំសម្រាប់មនុស្សចាស់ ដោយគូសបញ្ជាក់ពីការ ប្រុងប្រយ័ត្នជាមុននិងសកម្មភាពទាំងឡាយដែលត្រូវធ្វើ ក្នុងករណីមានអាសន្នតាមប្រភេទផ្សេងៗពីគ្នា។
- (iii) ដាក់ឲ្យដំណើរការនូវប្រព័ន្ធមួយដែលមនុស្សចាស់អាចចុះបញ្ជីអាសយដ្ឋានរបស់ពួកគាត់និងព័ត៌មានលម្អិតដែលពាក់ព័ន្ធដទៃទៀត ដើម្បីជួយឲ្យក្រុមអ្នកសង្គ្រោះអាចកំណត់ទីតាំងរបស់ពួកគាត់បានទាន់ពេល នៅពេលមានអាសន្ន ជាពិសេស នៅតាម ទីតាំងដែលជួបគ្រោះមហន្តរាយញឹកញាប់។
- (iv) ផ្តល់ការណែនាំដល់មនុស្សចាស់ពីរបៀបទាក់ទាញចំណាប់អារម្មណ៍របស់មនុស្សដទៃនៅពេលជួបនឹងគ្រោះថ្នាក់ខ្លាំងហួសប្រមាណ ក្នុងស្ថានភាពមានអាសន្ន។

៦.៣.៩- អាទិភាពទី៩ : ការត្រៀមខ្លួនរបស់ប្រជាជនវ័យក្មេង

ឱសដេវី ៩.១ : ផ្តល់បរិស្ថានមួយដែលប្រជាជនវ័យក្មេងអាចត្រៀមខ្លួនបានកាន់តែប្រសើរ សម្រាប់ពេលឈានដល់វ័យចាស់

យុទ្ធសាស្ត្រ :

- (i) ពង្រីកវិសាលភាពគ្របដណ្តប់នៃយន្តការការពារផ្នែកហិរញ្ញវត្ថុសម្រាប់ការត្រៀមរៀបចំ នៅពេលចូលដល់វ័យចាស់ តាមរយៈការអនុវត្តផែនការប្រាក់សោធននិវត្ត និងគម្រោង សន្សំប្រាក់ ដើម្បីធានាឲ្យមានប្រាក់ចំណូលសមរម្យ សម្រាប់ប្រជាជនដែលចូលរួមក្នុង របបសោធនភាពព្វកិច្ច និងស្ម័គ្រចិត្ត និងការកាត់បន្ថយជាអតិបរមានូវការធ្លាក់ទៅក្នុង ភាពក្រីក្រនៅពេលឈានដល់វ័យចាស់។
- (ii) ផ្សព្វផ្សាយព័ត៌មានស្តីពីរបៀបរស់នៅដែលមានសុខភាពល្អដូចជា ទម្លាប់ទទួលទាន អាហារធ្វើឲ្យមានសុខភាពល្អនិងការហាត់ប្រាណទៀងទាត់ ជាដើម ដើម្បីជួយឲ្យ មនុស្សចាស់នាពេលអនាគត អាចរក្សាបាននូវបទដ្ឋានសុខភាពកាន់តែខ្ពស់ថែមទៀត។
- (iii) ផ្តល់គម្រោងធានារ៉ាប់រងសុខភាពជូនដល់មនុស្សក្នុងវ័យធ្វើការងារ ដែលផ្តល់ការគ្រប ដណ្តប់សម្រាប់ពេលគាត់ឈានចូលដល់វ័យចាស់ផងដែរ។
- (iv) បណ្តុះឲ្យមាននៅក្នុងផ្នត់គំនិតរបស់ប្រជាជនវ័យក្មេងនូវការឲ្យតម្លៃដល់មនុស្សវ័យចាស់ ដើម្បីលុបបំបាត់នូវការភ័យខ្លាចរបស់ពួកគាត់ចំពោះការក្លាយជាមនុស្សចាស់និង អារម្មណ៍អវិជ្ជមានទាំងឡាយដែលពួកគាត់អាចមានចំពោះជីវិតវ័យចាស់។
- (v) ផ្តល់ឱកាសឲ្យមនុស្សវ័យក្មេងធ្វើការងារស្ម័គ្រចិត្តសម្រាប់មនុស្សចាស់ នៅតាមផ្ទះនិង អង្គការសម្រាប់មនុស្សចាស់ ដើម្បីឲ្យពួកគាត់មានព័ត៌មានផ្ទាល់ពីរបៀបដោះស្រាយ បញ្ហាទាំងឡាយដែលអាចនឹងកើតមានឡើងក្នុងវ័យចាស់។
- (vi) បង្កើនការយល់ដឹងជាសាធារណៈពីសារៈសំខាន់នៃដំណើរឈានចូលវ័យចាស់ប្រកប ដោយ ភាពថ្លៃថ្នូរ តាមរយៈការអប់រំក្នុងប្រព័ន្ធនិងក្រៅប្រព័ន្ធ ដែលត្រូវធ្វើឡើងជាប្រចាំ។

ឱសដេវី ៩.២ : ជំរុញលើកទឹកចិត្តដល់មនុស្សវ័យក្មេងឲ្យត្រៀមខ្លួន សម្រាប់ការឈានចូលវ័យ ចាស់ប្រកបដោយសុខភាពល្អនិងសកម្ម

យុទ្ធសាស្ត្រ :

- (i) ដាក់បញ្ចូលមុខវិជ្ជាស្តីពីរបៀបរៀបចំការរស់នៅប្រកបដោយសុខភាពល្អនិងអាកប្បកិរិយា និងឥរិយាបថចេះស្វែងរកសុខភាពល្អ នៅក្នុងកម្មវិធីសិក្សារបស់សាលា។

- (ii) បង្ហាញពីការគោរពនិងការថែទាំឌីពុកម្តាយនិងសាច់ញាតិចាស់ជរា ដើម្បីបង្ហាញជាគំរូ
ល្អដល់កូនៗរបស់ខ្លួនពីសារៈសំខាន់នៃករណីយកិច្ចទាំងអស់នេះ។
- (iii) លើកទឹកចិត្តឲ្យមានការពិនិត្យសុខភាពជាប្រចាំ។
- (iv) បញ្ជ្រាបការយល់ដឹងពីផលប៉ះពាល់នៃការផ្លាស់ប្តូរដែលមិនអាចជៀសបាន ដែលកើត
ចេញមកពីការចូលនិវត្តន៍និងដំណើរឈាសចូលវ័យចាស់។

៧- ការរៀបចំស្ថាប័នដើម្បីអនុវត្តគោលនយោបាយ

៦៧- ការបង្កើតឡើងនិងការដាក់ឱ្យដំណើរការនូវយន្តការស្ថាប័នមួយសមស្រប សម្រាប់ការអនុវត្តគោលនយោបាយជាតិស្តីពីមនុស្សវ័យចាស់ប្រកបដោយប្រសិទ្ធភាព គឺជាការងារចាំបាច់សំដៅប្រែក្លាយទិសដៅជាយុទ្ធសាស្ត្រទាំងនេះឱ្យទៅជាសកម្មភាពជាក់ស្តែង រួមជាមួយនឹងលទ្ធផលដែលត្រូវបង្កើតឡើងតាមការរំពឹងទុក។ ដើម្បីសម្រេចបានគោលបំណងដូចបានលើកឡើងខាងលើ គោលនយោបាយនេះត្រូវអនុវត្តរួមគ្នា ដោយក្រសួង ស្ថាប័នពាក់ព័ន្ធទាំងអស់ ទាំងនៅថ្នាក់ជាតិ ទាំងនៅថ្នាក់ក្រោមជាតិ រួមជាមួយនឹងការរួមចំណែកយ៉ាងទូលំទូលាយពីដៃគូអភិវឌ្ឍនានា អង្គការសង្គមស៊ីវិល និងវិស័យឯកជន នៅក្នុងការកិច្ចដ៏សំខាន់នេះ។ ការចូលរួមដោយផ្ទាល់ពីមនុស្សចាស់ តាមរយៈសមាគមមនុស្សចាស់ គឺជាកត្តាគន្លឹះសម្រាប់ការអនុវត្តប្រកបដោយប្រសិទ្ធភាពនូវគោលនយោបាយជាតិស្តីពីមនុស្សវ័យចាស់។ ក្រសួងសង្គមកិច្ច អតីតយុទ្ធជន និងយុវនីតិសម្បទា មានតួនាទីស្នូលក្នុងការសម្របសម្រួលការអនុវត្តគោលនយោបាយ ជាមួយនឹងក្រសួង ស្ថាប័នពាក់ព័ន្ធទាំងអស់ តាមរយៈយន្តការរបស់ គណៈកម្មាធិការជាតិកម្ពុជាដើម្បីមនុស្សចាស់។

៧.១- គណៈកម្មាធិការជាតិកម្ពុជាដើម្បីមនុស្សចាស់

៦៨- ដោយផ្អែកទៅលើចំណងទាក់ទងទៅវិញទៅមកនៃបញ្ហាទាំងឡាយដែលពាក់ព័ន្ធនឹងមនុស្សវ័យចាស់ ការអនុវត្តគោលនយោបាយនេះត្រូវស្ថិតក្រោមការគ្រប់គ្រងរបស់ គណៈកម្មាធិការជាតិកម្ពុជាដើម្បីមនុស្សចាស់ ដែលជាយន្តការអន្តរស្ថាប័នកម្រិតខ្ពស់របស់រាជរដ្ឋាភិបាល ដែលត្រូវបានបង្កើតឡើងដោយអនុក្រឹត្យលេខ១៥៨ អនក្រ.បក ចុះថ្ងៃទី១៥ ខែកក្កដា ឆ្នាំ២០១១។ គណៈកម្មាធិការនេះមានសមាជិកមកពីក្រសួង ស្ថាប័នពាក់ព័ន្ធរបស់រាជរដ្ឋាភិបាលនិងស្ថិតក្រោមការដឹកនាំរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ជាប្រធានកិត្តិយស ហើយ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ជាប្រធាន។ គណៈកម្មាធិការជាតិនេះស្ថិតនៅក្នុងក្រសួងសង្គមកិច្ច អតីតយុទ្ធជន និងយុវនីតិសម្បទា ហើយមានលេខាធិការដ្ឋានមួយជាសេនាធិការដែលដើរតួនាទីស្នូលក្នុងការសម្របសម្រួលការអនុវត្ត ការតាមដានត្រួតពិនិត្យ និងការវាយតម្លៃអំពីវឌ្ឍនភាពនៃគោលនយោបាយនេះ។ គណៈកម្មាធិការជាតិកម្ពុជាដើម្បីមនុស្សចាស់ មានតំណាងពីក្រសួង ស្ថាប័ន ចំនួន១៥ រួមមាន (១)- ក្រសួងសង្គមកិច្ច អតីតយុទ្ធជន និងយុវនីតិសម្បទា (២)- ក្រសួងកិច្ចការនារី (៣)- ក្រសួងមហាផ្ទៃ (៤)- ទីស្តីការគណៈរដ្ឋមន្ត្រី (៥)- ក្រសួងសេដ្ឋកិច្ចនិងហិរញ្ញវត្ថុ (៦)- ក្រសួងការងារនិងបណ្តុះបណ្តាលវិជ្ជាជីវៈ (៧)- ក្រសួងសុខាភិបាល (៨)- ក្រសួងធម្មការនិងសាសនា (៩)- ក្រសួងអភិវឌ្ឍន៍ជនបទ (១០)- ក្រសួងអប់រំ យុវជន និងកីឡា (១១)- ក្រសួងផែនការ (១២) ក្រសួងព័ត៌មាន (១៣)- ក្រសួងមុខងារសាធារណៈ (១៤)- កាកបាទក្រហមកម្ពុជា (១៥)- គណៈកម្មាធិការជាតិរៀបចំបុណ្យជាតិនិងអន្តរជាតិ។

៦៩- ក្រសួង ស្ថាប័នដទៃទៀតដែលមិនមែនជាសមាជិកនៃគណៈកម្មាធិការនេះ ក៏ត្រូវមានតួនាទីសំខាន់ក្នុងការរួមចំណែកអនុវត្តគោលនយោបាយនេះផងដែរ។

៧.២- តួនាទីនិងភារកិច្ចទទួលខុសត្រូវរបស់ក្រសួង ស្ថាប័នពាក់ព័ន្ធ និងភ្នាក់ងារជំនាញ

៧០- តួនាទីនិងភារកិច្ចរបស់ក្រសួង ស្ថាប័នពាក់ព័ន្ធនិងភ្នាក់ងារពាក់ព័ន្ធដទៃទៀតត្រូវបានកំណត់ដូចខាងក្រោម។

៧.២.១- ក្រសួងកិច្ចការនារី

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សរ៉យ ចាស់។
- កំណត់ច្បាប់ប្រឆាំងការរើសអើងនិងការតស៊ូមតិ ដើម្បីបំបាត់ការរើសអើង។
- ធានាថាមន្ត្រីអភិវឌ្ឍសហគមន៍មានសមត្ថភាពជំនាញដែលពាក់ព័ន្ធ។

៧.២.២- ក្រសួងមហាផ្ទៃ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សរ៉យ ចាស់។
- បង្កើនប្រសិទ្ធភាពលើការគ្រប់គ្រងអត្តសញ្ញាណប្រជាពលរដ្ឋនិងការស្នាក់នៅ។

៧.២.៣- ទីស្តីការគណៈរដ្ឋមន្ត្រី

- គាំទ្ររាល់សកម្មភាពអាទិភាពពាក់ព័ន្ធនឹងមនុស្សចាស់ ដែលស្នើឡើងដោយក្រសួងសង្គមកិច្ច អតីតយុទ្ធជន និងយុវនីតិសម្បទា និងគណៈកម្មាធិការជាតិកម្ពុជាដើម្បីមនុស្ស ចាស់។

៧.២.៤- ក្រសួងសេដ្ឋកិច្ចនិងហិរញ្ញវត្ថុ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សរ៉យ ចាស់។
- កៀរគរធនធានក្នុងស្រុកនិងក្រៅស្រុកដើម្បីធ្វើពិពិធកម្មសេដ្ឋកិច្ច ក្នុងគោលបំណងធានាឲ្យបាននូវជីវភាពរស់នៅល្អប្រសើរសម្រាប់មនុស្សចាស់។
- សម្របសម្រួលជាមួយស្ថាប័នពាក់ព័ន្ធ ដើម្បីជំរុញការអនុវត្តក្របខ័ណ្ឌគោលនយោបាយជាតិគាំពារសង្គម។

៧.២.៥- ក្រសួងការងារនិងបណ្តុះបណ្តាលវិជ្ជាជីវៈ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- លើកកម្ពស់សុខុមាលភាពមនុស្សចាស់និងក្រុមអ្នកជួបការលំបាក និងធានាប្រាក់កម្រៃអប្បបរមា។
- ជំរុញការអនុវត្តរបបសន្តិសុខសង្គមសម្រាប់ជនទាំងឡាយដែលស្ថិតក្រោមបទប្បញ្ញត្តិច្បាប់ស្តីពីការងារ។

៧.២.៦- ក្រសួងសុខាភិបាល

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- ផ្តួចផ្តើមការថែទាំសុខភាពមនុស្សចាស់ តាមរយៈការបណ្តុះបណ្តាលបុគ្គលិកអំពីការថែទាំមនុស្សចាស់។
- លើកកម្ពស់ការយល់ដឹងរបស់សហគមន៍ស្តីពីសិទ្ធិទទួលសេវានិងការបង្កើតតម្រូវការសេវា។
- ពិចារណាជាមួយក្រសួងពាក់ព័ន្ធនិងក្រសួងផែនការពីលទ្ធភាពបង្កើតសេវាធានារ៉ាប់រងសុខភាពសម្រាប់ជនក្រីក្រ និងសម្រាប់មនុស្សចាស់។

៧.២.៧- ក្រសួងធម្មការនិងសាសនា

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- លើកទឹកចិត្តឲ្យសាសនាទាំងអស់ ចូលរួមអភិវឌ្ឍសេដ្ឋកិច្ចនិងសង្គម ជំរុញវត្តអារាម និងវិហារសាសនានានាឲ្យក្លាយជាមជ្ឈមណ្ឌលអប់រំខាងផ្នែកស្មារតី សីលធម៌ ចរិយាធម៌សាសនា វប្បធម៌ និងជាកន្លែងសម្រាប់ជួយដល់កុមារកំព្រា យុវជន និងមនុស្សចាស់ជរា។

៧.២.៨- ក្រសួងអភិវឌ្ឍន៍ជនបទ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- សម្រេចបាន១០០%នូវការផ្តល់សេវាទឹកស្អាត និងអនាម័យជនបទ និងកែលម្អផ្លូវជនបទឲ្យបានប្រសើរឡើងនៅឆ្នាំ២០២៥ឬយ៉ាងយូរឆ្នាំ២០៣០។

- រៀបចំកម្មវិធីបណ្តុះបណ្តាលជំនាញវិជ្ជាជីវៈ សម្រាប់ជនងាយរងគ្រោះនិងយុវជនដែលបានបញ្ចប់ការសិក្សាឲ្យមានជំនាញវិជ្ជាជីវៈច្បាស់លាស់ ដើម្បីកាត់បន្ថយទេសន្តរប្រវេសន៍របស់ប្រជាពលរដ្ឋជនបទ។

៧.២.៩- ក្រសួងអប់រំ យុវជន និងកីឡា

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- រួមបញ្ចូលនូវការអប់រំបំណិនជីវិតនិងការអប់រំបរិស្ថាន ឲ្យទៅជាផ្នែកមួយនៃកម្មវិធីសិក្សាឬកម្មវិធីសិក្សាបន្ថែម នៅកម្រិតមធ្យមសិក្សាឬកម្រិតឧត្តមសិក្សា ដើម្បីកសាងចំណេះដឹងរបស់ពួកគេ។

៧.២.១០- ក្រសួងផែនការ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- ចូលរួមក្នុងការផ្សព្វផ្សាយនិងលើកកម្ពស់ការយល់ដឹងពីគោលនយោបាយជាតិស្តីពីមនុស្សវ័យចាស់ និងបញ្ហាទាំងឡាយដែលពាក់ព័ន្ធនឹងមនុស្សចាស់។

៧.២.១១- ក្រសួងព័ត៌មាន

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- លើកកម្ពស់ការយល់ដឹងពីបញ្ហាប្រជាជន គោលនយោបាយ និងកម្មវិធីទាក់ទងនឹងការអភិវឌ្ឍ តាមរយៈ បណ្តាញទំនាក់ទំនងនានា។
- ប្រើប្រាស់វិទ្យុនិងទូរទស្សន៍ ដែលជាប្រព័ន្ធផ្សព្វផ្សាយពេញនិយម ដើម្បីផ្សព្វផ្សាយសារដែលពាក់ព័ន្ធនឹងសង្គមប្រជាសាស្ត្រ។

៧.២.១២- ក្រសួងមុខងារសាធារណៈ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- ផ្សព្វផ្សាយព័ត៌មានអំពីទំនាក់ទំនងរវាងកំណើនប្រជាជនឆាប់រហ័ស និងការងារក្នុងវិស័យមុខងារសាធារណៈដល់មន្ត្រីសាធារណៈក្នុងក្រសួង និងពង្រឹងការបណ្តុះបណ្តាលនៅនឹងកន្លែងការងារដោយបញ្ចូលទំនាក់ទំនងបញ្ហាប្រជាជននិងការអភិវឌ្ឍ។

៧.២.១៣- ក្រសួងរៀបចំដែនដី នគរូបនីយកម្ម និងសំណង់

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យ ចាស់។
- បន្តតាមដាននិទ្ទាការនៃការផ្លាស់ប្តូរតម្រូវការលំនៅឋាន និងធ្វើសុខដុមនីយកម្មតម្រូវការ នេះជាមួយនឹងនិទ្ទាការប្រជាជន។

៧.២.១៤- ក្រសួងឧស្សាហកម្មនិងសិប្បកម្ម

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យ ចាស់។
- ពង្រីកវិសាលភាពនៃការផ្គត់ផ្គង់ទឹកស្អាតនៅតំបន់ទីប្រជុំជន។

៧.២.១៥- ក្រសួងរ៉ែនិងថាមពល

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យ ចាស់។
- បង្កើនការយល់ដឹងក្នុងសហគមន៍ពីផលប៉ះពាល់បរិស្ថានដែលពាក់ព័ន្ធនិងការផ្គត់ផ្គង់ ថាមពលដូចជាអគ្គិសនី និងថាមពលសម្រាប់ចម្អិនអាហារ។

៧.២.១៦- ក្រសួងការបរទេសនិងសហប្រតិបត្តិការអន្តរជាតិ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យ ចាស់។
- បង្កើតទំនាក់ទំនងជាមួយនឹងក្រសួង ស្ថាប័នដទៃទៀតពីបញ្ហាប្រជាជនដែលមានលក្ខណៈ ជាអន្តរជាតិ និងជួយសម្រួលការកៀរគរធនធានពីប្រភពខាងក្រៅ។

៧.២.១៧- ក្រសួងកសិកម្ម រុក្ខាប្រមាញ់ និងនេសាទ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យ ចាស់។
- លើកទឹកចិត្តដល់កសិករក្នុងការធ្វើពិពិធកម្មសកម្មភាពពាក់ព័ន្ធវិស័យកសិកម្ម ដោយ ផ្អែកលើធនធានធម្មជាតិដែលមាននៅមូលដ្ឋានដូចជា ការកែច្នៃម្ហូបអាហារ សាកវប្បកម្ម វារីវប្បកម្ម បសុបក្សីវប្បកម្ម ការចិញ្ចឹមជ្រូក ការចិញ្ចឹមគោយកទឹកដោះ ការចិញ្ចឹមដង្កូវ នាងយកសត្វ ជាដើម ដើម្បីបង្កើនប្រាក់ចំណូលរបស់កសិករ។

- បង្កើតតំបន់ដាំដុះកសិផលដើម្បីលក់និងលើកទឹកចិត្តកសិករក្នុងការដាំដុះកសិផលដើម្បីលក់។
- ធានាការប្រើប្រាស់ ការការពារ និងកែលម្អគុណភាព ពិសេស ធនធានដីកសិកម្ម ឲ្យមាននិរន្តរភាពដើម្បីប្រសិទ្ធភាពផលិតកម្មនិងនិរន្តរភាពនៃការអភិវឌ្ឍវិស័យកសិកម្ម។

៧.២.១៨- ក្រសួងធនធានទឹកនិងឧតុនិយម

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- ធានាឲ្យមានទឹកស្អាតនិងមានសុវត្ថិភាពសម្រាប់មនុស្សទាំងអស់តាមរយៈការស្តុកនិងថ្លៃទឹកភ្លៀង និងការបំពេញធនធានទឹកក្រោមដី។
- អប់រំកសិករប្រើប្រាស់ទឹកពីសារៈសំខាន់នៃការគ្រប់គ្រងនិងការប្រើប្រាស់ទឹក ហើយនិងការអភិរក្សធនធានទឹក។
- ពង្រីកវិសាលភាពប្រព័ន្ធហេដ្ឋារចនាសម្ព័ន្ធការពារនិងគ្រប់គ្រងទឹកជំនន់ និងហានិភ័យដែលកើតចេញពីទឹក។

៧.២.១៩- ក្រសួងបរិស្ថាន

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- បង្កើតកម្មវិធីអប់រំប្រជាជនអំពីការខូចបរិស្ថាន និងការថយចុះនៃធនធានធម្មជាតិ(ដូចជាធនធានព្រៃឈើ) ដែលរងផលប៉ះពាល់ផ្ទាល់ពីទេសន្តរប្រវេសន៍ដ៏ច្រើនលើសលប់។

៧.២.២០- ក្រសួងសង្គមកិច្ច អតីតយុទ្ធជន និងយុវនីតិសម្បទា

- សហការជាមួយក្រសួងនិងស្ថាប័នពាក់ព័ន្ធនានា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- បញ្ជ្រាប បណ្តុះបណ្តាល និងបំពាក់បរិក្ខារតាមមណ្ឌលសុខភាពនិងមន្ទីរពេទ្យនៅទីជនបទនិងតំបន់ទីប្រជុំជន អំពីការផ្តល់សេវាថែទាំសុខភាពមនុស្សចាស់។
- លើកទឹកចិត្តដល់អង្គការមិនមែនរដ្ឋាភិបាលនិងអង្គការស្ម័គ្រចិត្តនានា ដើម្បីបង្កើតនិងពង្រឹងឱកាសផ្សេងៗទាំងផ្លូវការ ទាំងមិនមែនផ្លូវការ ដែលធ្វើឲ្យមនុស្សចាស់អាចពឹងផ្អែកខ្លួនឯងបានផ្នែកសេដ្ឋកិច្ច។
- ស្វែងយល់ពីលទ្ធភាពផ្តល់អត្ថប្រយោជន៍ពន្ធ ជាការលើកទឹកចិត្តដល់បុត្រជីតា ដែលមើលថែទាំឪពុកម្តាយរបស់ពួកគេ។

- គិតគូរពិចារណាពីលទ្ធភាពនៃការផ្តល់របបសន្តិសុខសង្គម ដល់ជនក្រីក្រជាមនុស្សចាស់ និងប្រាក់សោធននិវត្តដល់អ្នកមេម៉ាយ ពោះម៉ាយ។

៧.២.២១- ក្រសួងវប្បធម៌និងវិចិត្រសិល្បៈ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- ជួយជំរុញ និងលើកទឹកចិត្តការនិពន្ធឬការសម្តែងនានា ដែលឆ្លុះបញ្ចាំងពីការពិតក្នុងសង្គមសព្វថ្ងៃ ពិសេស រឿងទាក់ទងនឹងគ្រួសារ យុវជន និងមនុស្សចាស់។

៧.២.២២- ក្រសួងយុត្តិធម៌

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- សម្របសម្រួលដល់ការពិនិត្យឡើងវិញនូវច្បាប់ដែលមានស្រាប់ពីបញ្ហាពាក់ព័ន្ធនឹងប្រជាជន សុខភាពបន្តពូជ បរិស្ថាន ការរើសអើងយេនឌ័រ និងមនុស្សចាស់។

៧.២.២៣- ក្រសួងសាធារណៈការនិងដឹកជញ្ជូន

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- បន្តស្តារនិងសាងសង់ផ្លូវជាតិនិងផ្លូវខេត្ត ដែលភ្ជាប់ពីតំបន់ដាច់ស្រយាលមកកាន់រាជធានីភ្នំពេញ ដែលអាចចរាចរបានគ្រប់រដូវ។

៧.២.២៤- ក្រសួងពាណិជ្ជកម្ម

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- បង្កើតទីផ្សារដែលអាចគ្រប់គ្រងបានដើម្បីធានាថ្លៃមុខទំនិញនានា។
- កាត់បន្ថយតួនាទីអន្តរការីទីផ្សារ ដើម្បីកាត់បន្ថយថ្លៃផលិតកម្ម។

៧.២.២៥- ក្រសួងប្រៃសណីយ៍និងទូរគមនាគមន៍

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដាន ត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។

- ពង្រឹងនិងពង្រីកសេវាប្រៃសណីយ៍ឲ្យកាន់តែមានគុណភាព ប្រសិទ្ធភាព ដើម្បីជួយសម្រួលដល់សេចក្តីត្រូវការរបស់ប្រជាជន ក្នុងការរក្សាទំនាក់ទំនង តាមរយៈការផ្ញើនិងទទួលបញ្ជីនៅក្នុងស្រុក ក៏ដូចជាក្រៅស្រុក។
- ពង្រឹងនិងពង្រីកសេវាទូរគមនាគមន៍ឲ្យកាន់តែមានគុណភាពខ្ពស់ និងមានប្រសិទ្ធភាពសម្រាប់បម្រើសេចក្តីត្រូវការរបស់ប្រជាជន ក្នុងជីវភាពរស់នៅប្រចាំថ្ងៃ ក៏ដូចជាក្នុងការអភិវឌ្ឍសេដ្ឋកិច្ច សង្គមកិច្ច វប្បធម៌ សិក្សាអប់រំ ជាដើម ឲ្យស្របតាមការរីកចម្រើនឥតឈប់ឈរនៃវិស័យទូរគមនាគមន៍ បច្ចេកវិទ្យាគមនាគមន៍និងព័ត៌មាន ហើយមានតម្លៃសមរម្យ។
- បង្កើតជាកម្មវិធីផ្សេងៗ សម្រាប់ជួយអប់រំពីបញ្ហាអេដស៍ គ្រឿងញៀន គ្រោះថ្នាក់ចរាចរណ៍ ពីបំណិនជីវិត ឬការថែរក្សាសុខភាពដើម្បីឲ្យប្រជាជនអាចជៀសវាងបានពីហានិភ័យដែលបណ្តាលមកពីបញ្ហាទាំងនេះ។
- សហការនិងសម្របសម្រួលការប្រើប្រាស់លេខគ្រាអាសន្នរបស់ជាតិ ក្នុងការជួយសង្គ្រោះប្រជាជនប្រកបដោយនិរន្តរភាពនិងប្រសិទ្ធភាព។

៧.២.២៦- ក្រសួងទេសចរណ៍

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- ជំរុញការអភិវឌ្ឍទេសចរណ៍ដែលជាវិស័យទំនាក់ទំនងរវាងប្រជាជននិងប្រជាជន តាមរយៈការបង្កើតផលិតផលទេសចរណ៍ ទីក្រុងទេសចរណ៍ តំបន់រមណីយដ្ឋានទេសចរណ៍សេវាកម្មទេសចរណ៍នានា សំដៅបង្កើតមុខរបរ ឱកាសការងារ និងប្រាក់ចំណូល។

៧.២.២៧- ធនាគារជាតិនៃកម្ពុជា

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។
- សម្របសម្រួលជាមួយស្ថាប័នពាក់ព័ន្ធ ដើម្បីជំរុញការផ្តល់សេវាហិរញ្ញវត្ថុដែលពាក់ព័ន្ធនឹងគម្រោង ឬកម្មវិធីមនុស្សចាស់។

៧.២.២៨- ក្រុមប្រឹក្សាជាតិគាំពារសង្គម

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។

- សម្របសម្រួលនិងជំរុញការអនុវត្តផែនការយុទ្ធសាស្ត្រ ដើម្បីអភិវឌ្ឍប្រព័ន្ធសន្តិសុខសង្គមមួយ ប្រកបដោយលក្ខណៈប្រមូលផ្តុំ សង្គតិភាព ប្រសិទ្ធភាព ចីរភាព និងស្ថិរភាពហិរញ្ញវត្ថុ។

៧.២.២៩- គណៈកម្មាធិការជាតិរៀបចំបុណ្យជាតិ និងអន្តរជាតិ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។

៧.២.៣០- គណៈកម្មាធិការជាតិគ្រប់គ្រងគ្រោះមហន្តរាយ

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។

៧.២.៣១- ភាគបាទក្រហមកម្ពុជា

- សហការជាមួយក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយជាតិស្តីពីមនុស្សវ័យចាស់។

៧.២.៣២- ដៃគូអភិវឌ្ឍន៍នានានិងអង្គការសង្គមស៊ីវិល

- ផ្តល់សេវាប្រឹក្សាយោបល់ពិសេសដល់យុវជន មនុស្សចាស់ ជនពិការ និងជនដែលមានតម្រូវការពិសេសពីសិទ្ធិទទួលបានសេវាកម្ម។
- ជួយបំពេញបន្ថែមកិច្ចខិតខំប្រឹងប្រែងរបស់រាជរដ្ឋាភិបាលកម្ពុជា ក្នុងការធ្វើផែនការ ការផ្តល់ហិរញ្ញប្បទាន ការអនុវត្ត ការតាមដានត្រួតពិនិត្យនិងការវាយតម្លៃ កម្មវិធីពាក់ព័ន្ធនឹងបញ្ហាមនុស្សចាស់។
- ផ្តល់ការគាំទ្រផ្នែកបច្ចេកទេសនិងហិរញ្ញវត្ថុក្នុងការរៀបចំកម្មវិធីនិងគម្រោងអភិវឌ្ឍន៍ប្រជាជនវ័យចាស់នៅថ្នាក់មូលដ្ឋាន។

៧.៣- ការរៀបចំស្ថាប័ននៅថ្នាក់ក្រោមជាតិ

៧១- ដើម្បីឲ្យមានការអនុវត្តបែបវិមជ្ឈការប្រកបដោយប្រសិទ្ធភាព ការរៀបចំស្ថាប័ននៅថ្នាក់ជាតិអាចមានដូចគ្នានឹងនៅថ្នាក់ក្រោមជាតិដែរ។ មន្ទីរសង្គមកិច្ច អតីតយុទ្ធជន និងយុវនីតិសម្បទាជំនាន់ ខេត្តត្រូវដើរតួនាទីក្នុងការសម្របសម្រួលការអនុវត្តគោលនយោបាយនេះ ដោយអ្នកមានចំណែកពាក់ព័ន្ធទាំងអស់ រួមមាន មន្ទីរជំនាញរាជធានី ខេត្ត សង្គមស៊ីវិល វិស័យឯកជន និងសហគមន៍មនុស្សចាស់ក្នុងការអនុវត្តគោលនយោបាយនេះ។ ការិយាល័យជំនាញនៅថ្នាក់ស្រុកនិងក្រុមប្រឹក្សាឃុំ សង្កាត់

មានតួនាទីក្នុងការសម្របសម្រួលការអនុវត្តសកម្មភាពនៅថ្នាក់ស្រុកនិងថ្នាក់ឃុំ ដោយធ្វើឲ្យមានការចូលរួមពីអ្នកមានចំណែកពាក់ព័ន្ធដទៃទៀត ក្នុងការអនុវត្តគោលនយោបាយនេះ។

៧.៤- ការតាមដានត្រួតពិនិត្យនិងការវាយតម្លៃ

៧២- ការអនុវត្តដែលមានលក្ខណៈជាប្រព័ន្ធ និងពហុវិស័យ ដែលជាកត្តាចាំបាច់សម្រាប់ការធ្វើឲ្យសម្រេចបានគោលដៅនៃគោលនយោបាយជាតិស្តីពីមនុស្សវ័យចាស់នេះ ទាមទារឲ្យមានការចូលរួម និងកិច្ចសហការគ្នាពីគ្រប់ក្រសួងស្ថាប័ននិងភាគីពាក់ព័ន្ធនៅគ្រប់កម្រិត។ ក្នុងន័យនេះការតាមដានត្រួតពិនិត្យនិងវាយតម្លៃការអនុវត្តគោលនយោបាយនេះ ដែលជាឧបករណ៍មួយដ៏សំខាន់សម្រាប់ការផ្តល់នូវព័ត៌មាន អំពីវឌ្ឍនភាពដែលសម្រេចបានកន្លងមក និងអំពីការតម្រង់ទិសសម្រាប់ដំណាក់កាលបន្ទាប់ នឹងត្រូវរៀបចំឡើង ដោយផ្ដោតទៅលើ៖

- លទ្ធផល (Outcomes) និងផលប៉ះពាល់ (Impact) ដែលត្រូវបានបង្កើតឡើងតាមរយៈការអនុវត្ត កម្មវិធីនិងគម្រោងពាក់ព័ន្ធ
- ដំណើរការនិងសកម្មភាពនៃការអនុវត្តគោលនយោបាយ
- ការចូលរួមរបស់គ្រប់ភាគីពាក់ព័ន្ធនៅគ្រប់កម្រិត
- ការកសាងនិងពង្រឹងសមត្ថភាពរបស់ក្រសួងស្ថាប័ននិងភាគីពាក់ព័ន្ធ
- ប្រសិទ្ធភាពនៃការប្រើប្រាស់ធាតុចូល ពិសេស គឺថវិកានិងពេលវេលា។

៧៣- ការតាមដានត្រួតពិនិត្យនិងវាយតម្លៃអំពីការអនុវត្តគោលនយោបាយនេះ ដែលនឹងត្រូវកំណត់នៅក្នុងផែនការសកម្មភាព និងត្រូវធ្វើឡើងដោយទៀងទាត់តាមពេលវេលា និងដោយប្រើប្រាស់យន្តការ និងរចនាសម្ព័ន្ធសមស្របសម្រាប់ការងារនេះ។ ក្រសួងសង្គមកិច្ច អតីតយុទ្ធជន និងយុវនីតិសម្បទា និងក្រសួងផែនការ មានភារកិច្ចក្នុងការតាមដានត្រួតពិនិត្យនិងវាយតម្លៃពីវឌ្ឍនភាពនៃការអនុវត្តគោលនយោបាយនេះ។

៧.៥- ជំហានបន្ទាប់

៧.៥.១- ការប្រមូលទិន្នន័យ

៧៤- មូលដ្ឋានទិន្នន័យសម្រាប់ការសិក្សាពីប្រជាជនវ័យចាស់និងផលប៉ះពាល់របស់ស្ថានភាពប្រជាសាស្ត្រនេះ ត្រូវបានធ្វើឲ្យប្រសើរឡើងគួរជាទីកត់សម្គាល់ ក្នុងកំឡុងរយៈពេលមួយទសវត្សរ៍ចុងក្រោយនេះ។ ទោះជាយ៉ាងណាក្តី ការងារចាំបាច់ដែលត្រូវធ្វើបន្តនោះគឺ ការកំណត់នូវភាពខ្វះចន្លោះផ្នែកទិន្នន័យនិងការចាត់វិធានការជាជំហានៗដើម្បីបំពេញភាពខ្វះចន្លោះទាំងនោះ។ ទិន្នន័យប្រជាជនអាយុលើសពី៧៥ឆ្នាំ នៅពុំទាន់មានគ្រប់គ្រាន់នៅឡើយ។ ថ្វីបើមកទល់ពេលបច្ចុប្បន្ន តម្រូវការទិន្នន័យនេះ ប្រហែលជានៅពុំទាន់មាននៅឡើយ អាស្រ័យដោយចំនួនប្រជាជនក្នុងវ័យនេះនៅមាន

ចំនួនតិចក៏ដោយ ក៏យើងនឹងត្រូវការទិន្នន័យនេះនៅពេលដែលចំនួនប្រជាជនវ័យចាស់មានការកើនឡើង ដើម្បីដោះស្រាយបញ្ហានានាដែលនឹងលេចចេញពីដំណើរឈានចូលវ័យចាស់របស់ប្រជាជន។ ជាមួយគ្នានេះដែរ ព័ត៌មានជាច្រើនទៀត អាចមានសារៈសំខាន់សម្រាប់ការយល់បានឲ្យកាន់តែច្បាស់ជាងមុនអំពីបញ្ហាជាក់លាក់មួយចំនួន។ ព័ត៌មានទាំងនោះមានសារៈសំខាន់ សម្រាប់ការជួយបំភ្លឺបញ្ហារំលោភបំពានលើមនុស្សចាស់ក្នុងគ្រួសារ ដោយហេតុថាបញ្ហារំលោភបំពាននេះអាចកំពុងកើនឡើងដោយពុំមានការកត់សម្គាល់ ដែលអាចលេចចេញមកពីសម្ពាធនៃការផ្តល់ការថែទាំដែលកាន់តែកើនឡើងទៅលើមនុស្សដែលមានវ័យក្មេងជាង។ តម្រូវការព័ត៌មាននិងទិន្នន័យត្រូវតែតាមដានត្រួតពិនិត្យជាប្រចាំ ហើយកិច្ចខិតខំប្រឹងប្រែងត្រូវតែធ្វើឡើងដើម្បីបំពេញភាពខ្វះចន្លោះផ្នែកទិន្នន័យ។ ផ្នែកឬអង្គការជំនាញទទួលបន្ទុកស្ថិតិមនុស្សចាស់ ត្រូវបង្កើតឡើងនិងពង្រឹងនៅក្នុងវិទ្យាស្ថានជាតិស្ថិតិនៃក្រសួងផែនការ សម្រាប់គោលបំណងនេះ។

៧.៥.២- ការសិក្សាស្រាវជ្រាវ

៧៥- ការសិក្សាស្រាវជ្រាវផ្នែកលើភស្តុតាងស្តីពីប្រជាជនវ័យចាស់និងបញ្ហាកើតចេញពីស្ថានភាពប្រជាសាស្ត្រនេះ ត្រូវជំរុញលើកទឹកចិត្តឲ្យធ្វើឡើង ដើម្បីធ្វើឲ្យមានការយល់ដឹងឲ្យកាន់តែស៊ីជម្រៅបន្ថែមទៀតពីបញ្ហាទាក់ទងនឹងមនុស្សវ័យចាស់។ មធ្យោបាយផ្នែកស្រាវជ្រាវទាំងឡាយនៃស្ថាប័នឧត្តមសិក្សា ត្រូវជំរុញលើកម្ពស់និងទទួលបានការគាំទ្រ ដើម្បីអាចធ្វើការសិក្សាស្រាវជ្រាវផ្នែកគោលនយោបាយដែលមានគុណភាពស្តីពីប្រជាជនវ័យចាស់។

៧.៥.៣- ការកសាងសមត្ថភាព

៧៦- គួបផ្សំជាមួយនឹងការបណ្តុះបណ្តាល អ្នកធ្វើការងារផ្នែកសង្គមកិច្ច អ្នកជំនាញផ្នែកមនុស្សចាស់ និងអ្នកថែទាំមនុស្សចាស់ ដែលត្រូវគិតគូរដោះស្រាយ នៅក្នុងការអនុវត្តវិធានការពាក់ព័ន្ធដែលមានចែងក្នុងគោលនយោបាយនេះ ការកសាងសមត្ថភាពក្នុងការបង្កើតកម្មវិធី ការត្រួតពិនិត្យតាមដានកម្មវិធី និងការធ្វើផែនការសម្រាប់ការអនុវត្តគោលនយោបាយនេះ គឺជាការងារចាំបាច់។ ទន្ទឹមនឹងនេះ ការងារចាំបាច់ដែលត្រូវយកចិត្តទុកដាក់ផងដែរនោះគឺការពង្រឹងសមត្ថភាពនៅក្នុង ក្រសួងផែនការ ក្រសួងសង្គមកិច្ច អតីតយុទ្ធជន និងយុវនីតិសម្បទា និងក្រសួងជំនាញ សម្រាប់ការប្រើប្រាស់ប្រកបដោយប្រសិទ្ធភាពនូវទិន្នន័យនិងភស្តុតាងផ្នែកលើការអនុវត្តជាក់ស្តែងដទៃទៀតដើម្បី គាំទ្រដល់ការបង្កើត ការពិនិត្យឡើងវិញ និងការអនុវត្តគោលនយោបាយនានា។ ត្រូវស្វែងរកការគាំទ្រពីដៃគូអភិវឌ្ឍ ដើម្បីផ្តល់ការបណ្តុះបណ្តាលដល់ជំនាញការថ្នាក់ជាតិ នៅតាមស្ថាប័នសិក្សានានា ទាំងនៅក្នុងប្រទេស ទាំងនៅក្រៅប្រទេសដូចជា សាកលវិទ្យាល័យជាតិអូស្ត្រាលីនិងវិទ្យាស្ថានអន្តរជាតិស្តីមនុស្សចាស់ នៅប្រទេសម៉ាល់តា ជាដើម។

៧.៥.៤- ច្បាប់ស្តីពីមនុស្សចាស់

៧៧- ច្បាប់ស្តីពីការការពារសិទ្ធិមនុស្សចាស់នឹងត្រូវបង្កើតឡើង ដើម្បីធានាដល់មនុស្សចាស់នូវសិទ្ធិទទួលបានសន្តិសុខផ្នែកហិរញ្ញវត្ថុ លទ្ធភាពទទួលបានសេវាសុខភាព ការការពារពីការរំលោភបំពាន និងអំពើហិង្សា ការលុបបំបាត់ការរើសអើងចំពោះមនុស្សចាស់ និងសិទ្ធិដទៃទៀត។ ច្បាប់ស្តីពីបញ្ហាមនុស្សចាស់នេះ ត្រូវបានអនុម័តរួចមកហើយ នៅក្នុងបណ្តាប្រទេសអាស៊ានដទៃទៀត ដូចជា ប្រទេសមីយ៉ាន់ម៉ា ប្រទេសថៃ និងប្រទេសវៀតណាម ជាដើម។

៧.៥.៥- ផែនការសកម្មភាព

៧៨- សម្រាប់ការអនុវត្តគោលនយោបាយជាតិស្តីពីមនុស្សវ័យចាស់ ក្រសួងសង្គមកិច្ច អតីតយុទ្ធជន និងយុវនីតិសម្បទា ត្រូវធ្វើការសម្របសម្រួលជាមួយនឹងក្រសួងផែនការនិងក្រសួង ស្ថាប័នពាក់ព័ន្ធដទៃទៀត ក្នុងការរៀបចំផែនការសកម្មភាពលម្អិត។


៧៩- ផែនការសកម្មភាពនឹងចាប់ផ្តើមជាមួយនឹងការគិតគូរអនុវត្តនូវយុទ្ធសាស្ត្រទាំងឡាយដែលបានកំណត់ក្នុងគោលនយោបាយនេះ។ មិនមែនយុទ្ធសាស្ត្រទាំងអស់អាចឬចាំបាច់ត្រូវដាក់បញ្ចូលទៅក្នុងផែនការសកម្មភាពដំបូងនោះទេ។ ក្នុងន័យនេះ ក្រសួង ស្ថាប័នពាក់ព័ន្ធនឹងត្រូវផ្តល់ចំណាត់ថ្នាក់អាទិភាពដល់យុទ្ធសាស្ត្រដែលពាក់ព័ន្ធ និងជ្រើសរើសយកយុទ្ធសាស្ត្រទាំងឡាយណា ដែលត្រូវដាក់បញ្ចូលនៅក្នុងផែនការសកម្មភាពទី១។ សម្រាប់យុទ្ធសាស្ត្រនីមួយៗ ផែនការសកម្មភាពនឹងកំណត់នូវ៖

- (i) សកម្មភាពជាក់លាក់ដែលត្រូវអនុវត្ត
- (ii) ភាគីដែលមានការទទួលខុសត្រូវ
- (iii) ចំណុចដៅដែលត្រូវសម្រេចបាន
- (iv) ក្របខ័ណ្ឌពេលវេលា
- (v) ការចំណាយលើការអនុវត្ត និង
- (vi) ប្រភពនៃទុនដែលត្រូវការ

៧.៥.៦- យន្តការតាមដានត្រួតពិនិត្យនិងវាយតម្លៃ

៨០- ការតាមដានត្រួតពិនិត្យនិងការវាយតម្លៃការអនុវត្តគោលនយោបាយជាតិស្តីពីមនុស្សវ័យចាស់ ត្រូវបានធ្វើឡើងស្របតាមយន្តការដែលមានស្រាប់ ដូចមានបង្ហាញក្នុងរូបភាពខាងក្រោម។

តារាងទី៥ : រចនាសម្ព័ន្ធ



ឧបសម្ព័ន្ធ : ម៉ាត្រិសនៃការទទួលខុសត្រូវតាមវិស័យរបស់ក្រសួង ស្ថាប័នពាក់ព័ន្ធ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
អាទិភាពទី១ : ការធានាឲ្យបាននូវសន្តិសុខហិរញ្ញវត្ថុ		
<p>ទិសដៅ ១.១ : បង្កលក្ខណៈឲ្យមនុស្សចាស់អាចមានឱកាសបន្តធ្វើការងារដែលផ្តល់ផលផ្នែកក្នុងករណីដែលពួកគាត់ចង់និងមានលទ្ធភាពអាចធ្វើបាន។</p>	<p>១. បង្កើនការយល់ដឹងអំពីការរើសអើងនៅក្នុងការងារដោយផ្អែកលើអាយុក្នុងចំណោមអ្នកមានចំណែកពាក់ព័ន្ធសំខាន់ៗ រួមមាន ក្រុមមនុស្សចាស់ សហជីពកម្មករ និងសមាគមនិយោជក។</p>	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារនិងបណ្តុះបណ្តាលវិជ្ជាជីវៈ
	<p>២. ជំរុញការបង្កើតក្របខ័ណ្ឌគាំទ្រផ្នែកច្បាប់ សម្រាប់ករណីការរើសអើងផ្នែកអាយុ។</p>	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារនិងបណ្តុះបណ្តាលវិជ្ជាជីវៈ ក្រសួងមហាផ្ទៃ ក្រសួងយុត្តិធម៌ ក្រសួងកិច្ចការនារី
	<p>៣. បញ្ជ្រាបការយល់ដឹងដល់និយោជកពីបទពិសោធន៍ និងសក្តានុពលវិជ្ជមានរបស់កម្មករនិយោជិតវ័យចាស់។</p>	<ul style="list-style-type: none"> ◆ ក្រសួងការងារនិងបណ្តុះបណ្តាលវិជ្ជាជីវៈ ក្រសួងសង្គមកិច្ច អតីតយុទ្ធជន និងយុវនីតិសម្បទា
	<p>៤. ដាក់ឲ្យមានបទបញ្ញត្តិច្បាប់ដែលតម្រូវឲ្យនិយោជកផ្តល់នូវលក្ខខណ្ឌការងារ ដូចជាគ្រឿងបរិក្ខារដែលងាយប្រើប្រាស់ អាហារដែលផ្តល់សុខភាពល្អ សេវាសុខភាពមូលដ្ឋាន និងបរិស្ថានកន្លែងធ្វើការងារទូទៅដែលសមស្របសម្រាប់កម្មករនិយោជិតវ័យចាស់។</p>	<ul style="list-style-type: none"> ◆ ក្រសួងការងារនិងបណ្តុះបណ្តាលវិជ្ជាជីវៈ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសុខាភិបាល ក្រសួងបរិស្ថាន
	<p>៥. សិក្សាអំពីលទ្ធភាពនៃការរៀបចំប្រព័ន្ធលើកទឹកចិត្តសម្រាប់សហគ្រាសដែលជួលបុគ្គលិក កម្មករ និយោជិតវ័យចាស់ ហើយនិងលើកទឹកចិត្តឲ្យសហគ្រាសទាំងនោះឲ្យផ្តល់ការសម្រួលនិង</p>	<ul style="list-style-type: none"> ◆ ក្រសួងសេដ្ឋកិច្ចនិងហិរញ្ញវត្ថុ ក្រសួងការងារនិងបណ្តុះបណ្តាលវិជ្ជាជីវៈ ក្រសួងសង្គមកិច្ច អតីតយុទ្ធជន និងយុវនីតិសម្បទា

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	លក្ខខណ្ឌការងារសមស្រប ។	
	៦. លើកកម្ពស់លទ្ធភាពអាចធ្វើការងារបានរបស់មនុស្សចាស់ តាមរយៈសមត្ថភាពជំនាញដែលមានស្រាប់ ឬការបណ្តុះបណ្តាលឡើងវិញ និងការអប់រំជាប្រចាំ។	<ul style="list-style-type: none"> ◆ ក្រសួងការងារនិងបណ្តុះបណ្តាលវិជ្ជាជីវៈ
	៧. ពិចារណាដាក់ចេញនូវវិធានការដើម្បីសម្រួលដល់ការធ្វើដំណើរទៅធ្វើការរបស់កម្មករនិយោជិតវ័យចាស់ ដោយគិតគូរឲ្យមានតម្លៃសមរម្យសម្រាប់ការប្រើប្រាស់មធ្យោបាយធ្វើដំណើរសាធារណៈ។	<ul style="list-style-type: none"> ◆ ក្រសួងការងារនិងបណ្តុះបណ្តាលវិជ្ជាជីវៈ ក្រសួងដែនដី នគរូបនីយកម្ម និងសំណង់ ក្រសួងសាធារណៈការនិងដឹកជញ្ជូន អាជ្ញាធរ រាជធានី ខេត្ត
	៨. សិក្សាអំពីលទ្ធភាពទទួលបានសេវាហិរញ្ញវត្ថុ សម្រាប់មនុស្សចាស់។	<ul style="list-style-type: none"> ◆ ក្រសួងអភិវឌ្ឍន៍ជនបទ ធនាគារជាតិនៃកម្ពុជា ក្រសួង ស្ថាប័នពាក់ព័ន្ធ
ទិសដៅ ១.២ : ពង្រីកដែនគ្របដណ្តប់នៃគម្រោងកិច្ចគាំពារសង្គម និងសុខុមាលភាពសង្គមដែលមានលក្ខណៈទូលំទូលាយ	១. សិក្សាអំពីលទ្ធភាពក្នុងការដាក់ឲ្យដំណើរការកម្មវិធីគាំពារមនុស្សចាស់និងជនចាស់ជរា ដែលជាសមាជិកនៃគ្រួសារដែលកាន់បណ្ណសមធម៌ ស្រមតាមក្របខ័ណ្ឌគោលនយោបាយជាតិគាំពារសង្គម។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារនិងបណ្តុះបណ្តាលវិជ្ជាជីវៈ ក្រសួងសេដ្ឋកិច្ចនិងហិរញ្ញវត្ថុ ធនាគារជាតិនៃកម្ពុជា
	២. ពិនិត្យលទ្ធភាពក្នុងការដាក់ឲ្យអនុវត្តនូវកម្រាលគាំពារសង្គមដើម្បីធានាថា មនុស្សចាស់ដែលគ្មានប្រាក់សោធននិវត្តឬមានមិនគ្រប់គ្រាន់ ហើយដែលគ្មានសមាជិកគ្រួសារមើលថែអាចទទួលបាន	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារនិងបណ្តុះបណ្តាលវិជ្ជាជីវៈ ក្រសួងសេដ្ឋកិច្ចនិងហិរញ្ញវត្ថុ ក្រសួងពាណិជ្ជកម្ម ក្រសួងឧស្សាហកម្មនិងសិប្បកម្ម

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	ប្រាក់ ចំណូលសមរម្យ ដើម្បីកុំឲ្យពួកគាត់ធ្លាក់ចូលទៅក្នុងភាពក្រីក្រ។	
	៣. បង្កើនការយល់ដឹងនិងជំរុញកូនចៅជាមនុស្សពេញវ័យ ដែលមានលទ្ធភាពផ្តល់ការគាំទ្រផ្នែកហិរញ្ញវត្ថុដល់ឪពុកម្តាយ ឬជីដូនជីតាចាស់ជរា និងសាច់ញាតិជិតស្និទ្ធរបស់ខ្លួន ដើម្បីបំពេញកាតព្វកិច្ចរបស់ខ្លួន ក្នុងនាមជាកូនចៅ។	<ul style="list-style-type: none"> • ក្រសួងការងារនិងបណ្តុះបណ្តាលវិជ្ជាជីវៈ ក្រសួងសេដ្ឋកិច្ចនិងហិរញ្ញវត្ថុ ក្រុមប្រឹក្សាស្តារអភិវឌ្ឍន៍វិស័យកសិកម្មនិងជនបទ ក្រសួងផែនការ
អាទិភាពទី២ : សុខភាពនិងសុខុមាលភាព		
ទិសដៅ ២.១ : ជំរុញលើកទឹកចិត្តឲ្យដំណើរឈានចូលវ័យចាស់ប្រកបដោយសុខភាពល្អនិងពង្រីកការថែទាំសុខភាពតាមលក្ខណៈការការពារជាមុន	១. រៀបចំឲ្យមានដំណើរជីវិតមួយប្រកបដោយសុខភាពល្អពេលវ័យចាស់និងមានការការពារទប់ស្កាត់ជំងឺ តាមរយៈការដាក់ឲ្យដំណើរការនូវការផ្តល់ព័ត៌មានដែលមានលក្ខណៈជាការអប់រំសម្រាប់មនុស្សចាស់ អ្នកមើលថែទាំ និងអ្នកផ្តល់សេវាសុខភាព រួមទាំងព័ត៌មានអំពីសារៈសំខាន់នៃសកម្មភាពផ្នែករាងកាយ អនាម័យ ល្អ និងរបបអាហារមានគុណភាព។ ២. រៀបចំឲ្យមានសេវាប្រឹក្សាយោបល់សម្រាប់មនុស្សចាស់នៅមណ្ឌលសុខភាព។ ៣. បង្កលក្ខណៈឲ្យមនុស្សចាស់អាចទទួលបានសេវាត្រួតពិនិត្យសុខភាពជាប្រចាំសម្រាប់ ការពិនិត្យតាមដាននិងព្យាបាល និងអាចមានលទ្ធភាពទទួលបានថ្នាំបង្ការសម្រាប់ការការពារទប់ស្កាត់ជំងឺនិងការ	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសុខាភិបាល ក្រសួងអប់រំ យុវជន និងកីឡា • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសុខាភិបាល • ក្រសួងសុខាភិបាល

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	លើកកម្ពស់សុខភាពនៅពេលវ័យចាស់។	
	៤. បង្កើតប្រព័ន្ធតាមដាននៅទូទាំងប្រទេស ដើម្បីពិនិត្យតាមដានមើលមនុស្សចាស់ជរាដែលនៅឯកោនិងមនុស្សចាស់ដែលងាយរងគ្រោះ។	♦ ក្រសួងសុខាភិបាល
ទិសដៅ ២.២ : បង្កើតប្រព័ន្ធសុខាភិបាលមួយដែលមានលក្ខណៈឆ្លើយតបដែលអាចទទួលបាននិងធានាបាននូវសេវាព្យាបាលប្រកបដោយគុណភាព។	១. ផ្តល់ឲ្យមូលដ្ឋានសុខាភិបាលដែលផ្តល់សេវាព្យាបាលសុខភាពនូវបុគ្គលិកគ្រប់គ្រាន់ ប្រកបដោយវិជ្ជាជីវៈ មានក្រមសីលធម៌ និងនៅប្រចាំការ ដើម្បីផ្តល់សេវាសុខភាពមូលដ្ឋានដល់មនុស្សចាស់ រួមទាំងការបញ្ជូនទៅឲ្យសេវាសុខភាពឯកទេសនិងការតាមដានបន្តផងដែរ។	♦ ក្រសួងសុខាភិបាល
	២. ត្រៀមលក្ខណៈឲ្យមន្ទីរពេទ្យថ្នាក់ជាតិ អាចផ្តល់នូវសេវាសុខភាពពេញលេញ សម្រាប់មនុស្សចាស់ ក្នុងនោះរួមទាំង ការត្រួតពិនិត្យការធ្វើរោគវិនិច្ឆ័យ និងការព្យាបាលផ្សេងៗ។	♦ ក្រសួងសុខាភិបាល
	៣. ដាក់ឲ្យមានអ្នកវិជ្ជាជីវៈសុខាភិបាល ដែលបានទទួលការបណ្តុះបណ្តាលអំពីសុខភាពមនុស្សចាស់នៅគ្រប់មណ្ឌលសុខភាពទាំងអស់។	♦ ក្រសួងសុខាភិបាល

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	៤. កសាងសមត្ថភាពឲ្យបានគ្រប់គ្រាន់នៅតាមមន្ទីរពេទ្យនានា ក្នុងការថែទាំអ្នកជំងឺសម្រាកក្នុងមន្ទីរពេទ្យ ដើម្បីអាចឆ្លើយតបទៅនឹងសេចក្តីត្រូវការរបស់មនុស្សចាស់ក្នុងការចូលសម្រាកព្យាបាលនៅមន្ទីរពេទ្យ។	♦ ក្រសួងសុខាភិបាល
	៥. ពង្រីកវិសាលភាពគ្របដណ្តប់សេវាថែទាំសុខភាពប្រកបដោយគុណភាពដោយឥតគិតថ្លៃ និងផ្តល់ការគាំទ្រផ្នែកហិរញ្ញវត្ថុដល់មនុស្សចាស់ក្រីក្រដែលមិនមានលទ្ធភាពបង់ថ្លៃសេវាវេជ្ជសាស្ត្រមួយចំនួន។	♦ ក្រសួងសុខាភិបាល
	៦. ធានាថាមន្ទីរពេទ្យ រដ្ឋទាំងអស់ មានសេវាវេជ្ជសាស្ត្រសម្រាប់មនុស្សចាស់ប្រកបដោយគុណភាព។	♦ ក្រសួងសុខាភិបាល
	៧. ធានាឲ្យមានឱសថសំខាន់ៗដែលត្រូវការជាទូទៅសម្រាប់ការព្យាបាលជំងឺដែលប៉ះពាល់ ដល់មនុស្សចាស់។	♦ ក្រសួងសុខាភិបាល
ទិសដៅ ២.៣ : ឆ្លើយតបនឹងតម្រូវការរបស់មនុស្សចាស់សម្រាប់ការថែទាំរយៈពេលវែង	១. ពង្រឹងនិងសម្របសម្រួលដល់ការថែទាំនិងការព្យាបាលតាមផ្ទះចំពោះ មនុស្សចាស់ដែលត្រូវការការថែទាំរយៈពេលវែង ដោយសារពិការភាព ជំងឺរង្វែងវង្វាន់ ឬជំងឺដល់អាយុជីវិត។	♦ ក្រសួងសុខាភិបាល, ក្រសួងសង្គមកិច្ច អតីតយុទ្ធជន និងយុវនីតិសម្បទា
	២. ផ្តល់ការបណ្តុះបណ្តាលនិងការលើកទឹកចិត្តដល់សមាជិកគ្រួសារដែលត្រូវការ មើលថែអ្នកជំងឺវ័យចាស់ទាំងឡាយណាដែលត្រូវការ	♦ ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	ការថែទាំរយៈពេលវែង។	
	៣. ពិចារណារៀបចំបង្កើតមជ្ឈមណ្ឌលថែទាំសម្រាប់មនុស្សចាស់ ទាំងឡាយណាដែលត្រូវការការថែទាំរយៈពេលយូរ។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា
	៤. កែលម្អលទ្ធភាពទទួលបានការប្រើប្រាស់សេវាតាមមូលដ្ឋានសុខាភិបាល សម្រាប់ការពិនិត្យនិងការព្យាបាលជំងឺរ៉ាំរ៉ៃនានាដូចជា ជំងឺលើសសម្ពាធឈាម ជំងឺទឹកនោមផ្អែម ជំងឺសរសៃឈាមក្នុងខួរក្បាល ជំងឺមហារីក ជំងឺរង្វែងវង្វាន់ និងជំងឺបាត់បង់ការចងចាំ។	<ul style="list-style-type: none"> ក្រសួងសុខាភិបាល
ទិសដៅ ២.៤ : បន្តគិតគូរដោះស្រាយឲ្យមាន បុគ្គលិកសុខាភិបាលគ្រប់គ្រាន់ និងដែលមានការបណ្តុះបណ្តាល	១. វាយតម្លៃអំពីតម្រូវការអ្នកប្រកបវិជ្ជាជីវៈផ្នែកការថែទាំសុខភាពនិងសង្គមកិច្ច និងរៀបចំកម្មវិធីអប់រំបណ្តុះបណ្តាលបន្ថែមសម្រាប់បុគ្គលិកទាំងនេះ ទៅតាមសេចក្តីត្រូវការនាពេលបច្ចុប្បន្ន។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ ក្រសួងផែនការ
	២. លើកកម្ពស់ការអប់រំនិងការបណ្តុះបណ្តាលផ្នែកការថែទាំសុខភាពនិងការថែទាំ មនុស្សចាស់ សម្រាប់អ្នកប្រកបវិជ្ជាជីវៈផ្នែកការថែទាំសុខភាពនិងសង្គមកិច្ច អ្នកស្ម័គ្រចិត្ត និងអ្នកថែទាំ។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ ក្រសួងផែនការ
	៣. បណ្តុះឲ្យមាននៅក្នុងគំនិតរបស់អ្នកផ្តល់សេវាសុខភាពពីទិដ្ឋភាពវិជ្ជមាន របស់មនុស្សចាស់ ព្រមទាំងការយកចិត្តទុកដាក់និងការគោរពដែលមនុស្សចាស់សមតែទទួលបាន។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ ក្រសួងអប់រំ យុវជន និងកីឡា

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	៤. បង្កើនចំនួនអ្នកជំនាញ ដែលបានទទួលការបណ្តុះបណ្តាលវិជ្ជាជីវៈ ផ្នែករោគមនុស្សចាស់។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងអប់រំ យុវជន និងកីឡា ក្រសួងកិច្ចនារី
	៥. ដាក់ឱ្យមានមុខវិជ្ជាសិក្សាស្តីពីការថែទាំសុខភាពមនុស្សចាស់នៅ គ្រប់កម្មវិធីសិក្សាវិជ្ជាជីវៈសុខាភិបាល។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួង ស្ថាប័ន ពាក់ព័ន្ធ
អាទិភាពទី៣ : របៀបរបបការរស់នៅ		
ទិសដៅ ៣.១ : លើកទឹកចិត្តឱ្យមានដំណើរ ឈានចូលវ័យចាស់នៅនឹង កន្លែងដែលមនុស្សចាស់កំពុង រស់នៅ	១. ផ្តល់ការបណ្តុះបណ្តាលមូលដ្ឋានដល់អ្នកថែទាំតាមផ្ទះក្នុងការថែទាំ មនុស្សចាស់ ចំណេះដឹងនិងព័ត៌មានអំពីសេវាមានសារប្រយោជន៍ និងការចាត់ចែងក្នុងស្ថានភាពមានអាសន្ន។	<ul style="list-style-type: none"> ក្រសួងអភិវឌ្ឍន៍ជនបទ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
	២. ផ្តល់ការប្រឹក្សាយោបល់ដល់អ្នកថែទាំតាមផ្ទះ ដើម្បីផ្តល់នូវភាពជឿជាក់ ស្រាលដល់ពួកគាត់ពីភាពតានតឹងផ្លូវចិត្ត ដែលជាលទ្ធផលកើត ចេញពីការផ្តល់ការថែទាំ។	<ul style="list-style-type: none"> ក្រសួងអភិវឌ្ឍន៍ជនបទ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៣. ធានាឱ្យមានការបង្កើននិងការកែលម្អការចុះទៅសួរសុខទុក្ខតាមផ្ទះ ដោយអ្នកបម្រើការសុខភាពនិងមន្ត្រីសុខុមាលភាពសង្គម។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសុខាភិបាល
	៤. លើកទឹកចិត្តឱ្យសហគ្រាសផ្តល់ការសម្រួលដល់និយោជិតទាំង ឡាយណាដែលមានមនុស្សចាស់ជាសមាជិកគ្រួសារណាម្នាក់នៅ	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	<p>ផ្ទះដែលត្រូវការការថែទាំ។</p> <p>៥. លើកទឹកចិត្តអ្នកស្ម័គ្រចិត្តតាមសហគមន៍ ឲ្យជួយជ្រោមជ្រែងដល់មនុស្សចាស់ជរា នៅក្នុងសកម្មភាពប្រចាំថ្ងៃរបស់ពួកគាត់។</p> <p>៦. ធ្វើឲ្យមនុស្សចាស់មានលទ្ធភាពកាន់តែងាយស្រួលក្នុងការទាក់ទងជាមួយនឹងសមាជិកគ្រួសារនិងសេវាក្រាហ្វាសន្តក្នុងករណីដែលត្រូវការ។</p> <p>៧. ដាក់ចេញនូវលិខិតបទដ្ឋានគតិយុត្ត ដើម្បីការពារមនុស្សចាស់ ពីការរំលោភបំពានគ្រប់ទម្រង់លើមនុស្សចាស់(ការរំលោភបំពានលើផ្លូវកាយ ពាក្យសម្តី ហិរញ្ញវត្ថុ និងផ្លូវចិត្ត)។</p>	<p>◆ ក្រសួងសង្គមកិច្ច អតីតយុទ្ធជន និងយុវនីតិសម្បទាក្រសួងផែនការ ក្រសួងអប់រំ យុវជន និងកីឡា</p> <p>◆ ក្រសួងសង្គមកិច្ច អតីតយុទ្ធជន និងយុវនីតិសម្បទាក្រសួងប្រៃសណីយ៍និងទូរគមនាគមន៍</p> <p>◆ ក្រសួងសង្គមកិច្ច អតីតយុទ្ធជន និងយុវនីតិសម្បទាក្រសួងយុត្តិធម៌ ក្រសួងផែនការ</p>
<p>ទិសដៅ ៣.២ : ផ្តល់ការរៀបចំការរស់នៅសមស្របសម្រាប់មនុស្សចាស់ដែលពុំមានការគាំទ្រពីគ្រួសារ</p>	<p>១. ពិចារណារៀបចំបង្កើតមជ្ឈមណ្ឌលមនុស្សចាស់នៅតាមសហគមន៍សម្រាប់ផ្តល់ជម្រកដល់មនុស្សចាស់ដែលគ្មានទីពឹង។</p> <p>២. ជួយជ្រោមជ្រែងនិងផ្តល់ប្រឹក្សាដល់វត្តអារាម ឲ្យពង្រីកនិងកែលម្អមូលដ្ឋានវត្តអារាមសម្រាប់ជាជម្រកដល់មនុស្សចាស់ងាយរងគ្រោះ។</p> <p>៣. ពិចារណារៀបចំឲ្យមានបទដ្ឋានដែលមានលក្ខណៈសមស្របសម្រាប់មជ្ឈមណ្ឌលមនុស្សចាស់នៅតាមសហគមន៍។</p>	<p>◆ ក្រសួងសង្គមកិច្ច អតីតយុទ្ធជន និងយុវនីតិសម្បទាក្រសួងផែនការ</p> <p>◆ ក្រសួងសង្គមកិច្ច អតីតយុទ្ធជន និងយុវនីតិសម្បទាក្រសួងផែនការ</p> <p>◆ ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទាក្រសួងការងារនិងបណ្តុះបណ្តាលវិជ្ជាជីវៈ</p>

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	៤. បង្កើតឲ្យមានកញ្ចប់សង្គ្រោះបឋមសម្រាប់មនុស្សចាស់នៅក្នុងមណ្ឌលសុខភាពនិងមន្ទីរពេទ្យបង្អែក។	<ul style="list-style-type: none"> ក្រសួងសុខាភិបាល ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
អាទិភាពទី៤ : បរិស្ថានអំណោយផល		
ទិសដៅ ៤.១ : បង្កលក្ខណៈឲ្យមនុស្សចាស់អាចរស់នៅដោយឯករាជ្យបានប្រសិនបើពួកគាត់អាចនិងមានបំណងរស់នៅបែបនេះ	១. ផ្តល់ព័ត៌មានដល់មនុស្សចាស់អំពីការបន្ស៊ាំដែលនឹងត្រូវធ្វើឡើងដើម្បីបង្កលក្ខណៈឲ្យពួកគាត់អាចរស់នៅដោយមានសុវត្ថិភាពនិងកាត់បន្ថយហានិភ័យនៃការជួបគ្រោះថ្នាក់នានា ដូចជា ការដួល ការរអិល ជាដើម។	<ul style="list-style-type: none"> ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន
	២. គិតគូរពិចារណាជំរុញឲ្យមានសេវាមូលដ្ឋានសំខាន់ៗសម្រាប់មនុស្សចាស់នៅតាមតំបន់ដែលមានមជ្ឈមណ្ឌលមនុស្សចាស់នៅតាមសហគមន៍។	<ul style="list-style-type: none"> ក្រសួងអភិវឌ្ឍន៍ជនបទ ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៣. ផ្តល់ដល់មនុស្សចាស់នូវលទ្ធភាពក្នុងការទាក់ទងរកជំនួយដែលអាចទុកចិត្តបានឬលទ្ធភាពក្នុងការទាក់ទាញចំណាប់អារម្មណ៍របស់មនុស្សដទៃទៀត ក្នុងករណីពួកគាត់ត្រូវការ។	<ul style="list-style-type: none"> ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
ទិសដៅ ៤.២ : ការជួយសម្រួលដល់ការផ្លាស់ទី	១. កែលម្អមធ្យោបាយធ្វើដំណើរសាធារណៈ ដោយបញ្ចូលការគិតគូរដោះស្រាយ សេចក្តីត្រូវការរបស់មនុស្សចាស់។	<ul style="list-style-type: none"> ក្រសួងសាធារណការនិងដឹកជញ្ជូន ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
របស់មនុស្សចាស់	២. ផ្តល់ការយកចិត្តទុកដាក់លើទិដ្ឋភាពមនុស្សចាស់នៅតាមសំណង់ ហេដ្ឋារចនាសម្ព័ន្ធសាធារណៈទាំងអស់ រួមមាន ផ្លូវថ្នល់ ផ្លូវថ្មីរឿង និងបង្គន់អនាម័យដើម្បីអាចផ្តល់លទ្ធភាពចេញចូលដោយងាយស្រួល និងច្រកឆ្លងកាត់ប្រកបដោយសុវត្ថិភាពសម្រាប់មនុស្សចាស់។	<ul style="list-style-type: none"> ក្រសួងអភិវឌ្ឍន៍ជនបទ ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៣. ផ្តល់គន្លងផ្លូវពិសេសនិងមូលដ្ឋានសម្ភារៈនិងគ្រឿងបរិក្ខារដែលមិន បង្កឧបសគ្គដល់មនុស្សចាស់ នៅកន្លែងសាធារណៈដូចជា ទីផ្សារ ធនាគារ ជាដើម។	<ul style="list-style-type: none"> ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសារណៈការនិងដឹកជញ្ជូន
	៤. ដាក់ចេញនូវលិខិតបទដ្ឋានគតិយុត្តដែលតម្រូវឲ្យអាគារសាធារណៈ ទាំងអស់អាចចេញចូលបានដោយងាយស្រួលនិងដោយសុវត្ថិភាព សម្រាប់មនុស្សចាស់និងជនពិការ។	<ul style="list-style-type: none"> ក្រសួងរៀបចំដែនដី នគរូបនីយកម្ម និងសំណង់ ក្រសួងយុត្តិធម៌
	៥. លើកកម្ពស់ការយល់ដឹងអំពីមនុស្សចាស់តាមរយៈប្រព័ន្ធផ្សព្វផ្សាយ សាធារណៈនានា។	<ul style="list-style-type: none"> ក្រសួងព័ត៌មាន ក្រសួងសង្គមកិច្ច អតីតយុទ្ធជន និងយុវនីតិសម្បទា
អាទិភាពទី៥ : សមាគមមនុស្សចាស់និងវ័យចាស់សកម្ម		
ទិសដៅ ៥.១ : គាំទ្រដល់ការបង្កើតសមាគម មនុស្សចាស់នៅទូទាំងប្រទេស	១. ពង្រឹងសមាគមមនុស្សចាស់ដែលមានស្រាប់និងពង្រីកបណ្តាញឲ្យ ទៅដល់កម្រិតថ្នាក់ក្រោមជាតិ។	<ul style="list-style-type: none"> ក្រសួងមហាផ្ទៃ ក្រសួងរៀបចំដែនដី នគរូបនីយកម្ម និងសំណង់ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
	២. ផ្តល់មូលនិធិនិងផ្តល់ការសម្រួលដល់ការបង្កើតសមាគមមនុស្ស	<ul style="list-style-type: none"> ក្រសួងសេដ្ឋកិច្ចនិងហិរញ្ញវត្ថុ ក្រសួងសង្គមកិច្ច

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	ចាស់នៅគ្រប់ឃុំ សង្កាត់។	អតីតយុទ្ធជន និងយុវនីតិសម្បទា ក្រសួងផែនការ
	៣. ផ្តល់ការបណ្តុះបណ្តាលដល់សមាជិកសមាគមមនុស្សចាស់ស្តីពីការបង្កើតនិងការដំណើរការសមាគមមនុស្សចាស់។	♦ ក្រសួងសេដ្ឋកិច្ចនិងហិរញ្ញវត្ថុ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
	៤. លើកទឹកចិត្តឲ្យមានទំនាក់ទំនងរវាងអង្គការមិនមែនរដ្ឋាភិបាលនិងរាជរដ្ឋាភិបាល ដើម្បីបង្កើតបណ្តាញប្រជាជនវ័យចាស់ នៅក្នុងគ្រប់វិស័យ។	♦ ក្រសួងមហាផ្ទៃ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
	៥. លើកទឹកចិត្តដល់អង្គការមិនមែនរដ្ឋាភិបាលដែលពាក់ព័ន្ធក្នុងការផ្តល់ប្រឹក្សាដល់គណៈកម្មាធិការគ្រប់គ្រងសមាគមមនុស្សចាស់និងក្នុងការចាត់ចែងសកម្មភាពរបស់ខ្លួន។	♦ ក្រសួងមហាផ្ទៃ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
	៦. បង្កើតយន្តការមួយដែលតាមរយៈនេះ សមាគមមនុស្សចាស់អាចមានការប្រាស្រ័យទាក់ទងនិងផ្លាស់ប្តូរបទពិសោធជាមួយគ្នាជាប្រចាំ។	♦ ក្រសួងមហាផ្ទៃ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន
ទិសដៅ ៥.២ : ពង្រឹងតួនាទីរបស់សមាគមមនុស្សចាស់	១. គាំទ្រដល់សមាគមមនុស្សចាស់ ក្នុងការបង្កើតឡើងនូវសន្តិសុខនៃមូលដ្ឋានទ្រទ្រង់ជីវភាពរស់នៅ តាមរយៈការបណ្តុះបណ្តាលពួកគាត់អំពីសកម្មភាពបង្កើតប្រាក់ចំណូល។	♦ ក្រសួងសេដ្ឋកិច្ច និងហិរញ្ញវត្ថុ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងការងារ និងបណ្តុះបណ្តាលវិជ្ជាជីវៈ
	២. ផ្តល់ការបណ្តុះបណ្តាលដល់សមាគមមនុស្សចាស់អំពីការថែទាំសុខភាពមូលដ្ឋាននិងបង្កលក្ខណៈឲ្យពួកគាត់អាចបង្កើតនិង	♦ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងការងារនិងបណ្តុះបណ្តាល

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	ដំណើរការនូវគម្រោងការថែទាំតាមផ្ទះ ហើយតាមរយៈនេះ ពួកគាត់អាចចូលរួមវិភាគទានក្នុងការលើកកម្ពស់ការថែទាំសុខភាព។	វិជ្ជាជីវៈ
	៣. លើកកម្ពស់ស្មារតី “មនុស្សចាស់ជួយមនុស្សចាស់” ជាមូលដ្ឋានគ្រឹះរបស់សមាគមមនុស្សចាស់ ដើម្បីលើកទឹកចិត្តដល់មនុស្សចាស់ដែលសកម្មនិងមានសុខភាពល្អជាងឲ្យជួយមនុស្សចាស់រួមជំនាន់ដែលមានស្ថានភាពមិនសូវល្អដូចពួកគាត់។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងការងារនិងបណ្តុះបណ្តាលវិជ្ជាជីវៈ
អាទិភាពទី៦ : ទំនាក់ទំនងអន្តរជំនាន់		
ទិសដៅ ៦.១ : ពង្រីកឱកាសសម្រាប់ការចូលរួមរបស់មនុស្សចាស់នៅក្នុងជីវភាពសាធារណៈ	១. បង្កើតក្រុមមនុស្សចាស់នៅក្នុងអាជ្ញាធរមូលដ្ឋាននីមួយៗ ដើម្បីធានាបានថា មនុស្សចាស់មានសំឡេងនៅក្នុងដំណើរការការសម្រេចចិត្ត ហើយ សេចក្តីត្រូវការរបស់ពួកគាត់ត្រូវបានលើកយកមកពិចារណា។	<ul style="list-style-type: none"> • ក្រសួងមហាផ្ទៃ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួង ស្ថាប័នពាក់ព័ន្ធ
	២. ធានាថា មនុស្សចាស់ត្រូវបានធ្វើឲ្យមានពាក់ព័ន្ធ នៅក្នុងការរៀបចំនិងការអនុវត្តគោលនយោបាយទាំងឡាយដែលជះឥទ្ធិពលដល់ពួកគាត់ ទាំងនៅថ្នាក់ជាតិ ទាំងនៅថ្នាក់មូលដ្ឋាន។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួង ស្ថាប័នពាក់ព័ន្ធ
	៣. បង្កើតមូលដ្ឋានទិន្នន័យស្តីពីជំនាញរបស់អ្នកឯកទេសដែលបានចូលនិវត្តន៍ ធ្វើជាឧបករណ៍ប្រឹក្សាសម្រាប់សហគមន៍និងរដ្ឋបាលគ្រប់កម្រិត។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងមុខងារសាធារណៈ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	៤. ផ្តល់ការសម្រួលដល់ការចូលរួមរបស់មនុស្សចាស់ នៅក្នុង ព្រឹត្តិការណ៍សាធារណៈនានាដូចជា ការចូលរួមនៅក្នុងការបោះឆ្នោត សកម្មភាពផ្នែកវប្បធម៌និងសាសនា ជាដើម។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងវប្បធម៌និងវិចិត្រសិល្បៈ ក្រសួងធម្មការ និងសាសនា
ទិសដៅ ៦.២ : ជំរុញឲ្យមានឥរិយាបថវិជ្ជមាន ចំពោះដំណើរឈានចូលដល់ វ័យចាស់និងមនុស្សចាស់	១. លើកកម្ពស់ការយល់ដឹងថា មនុស្សចាស់មិនមែនជាបន្ទុកលើសហគមន៍ទេ ប៉ុន្តែ ពួកគាត់នាំអត្ថប្រយោជន៍មកដល់សង្គមវិញ។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	២. កែប្រែទស្សនៈខុសឆ្គងដែលថាមនុស្សចាស់ពុំមានគោលដៅប្រកបដោយអត្ថន័យ សម្រាប់ពេលវេលាដែលនៅសេសសល់ក្នុងជីវិតរបស់ខ្លួនឡើយ ក្រៅពីរង់ចាំសេចក្តីស្លាប់។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៣. លើកទឹកចិត្តឲ្យមានការបង្កើតកម្មវិធីទូរទស្សន៍ វិទ្យុ និងប្រព័ន្ធផ្សព្វផ្សាយទាំងឡាយ ដែលផ្តោតការយកចិត្តទុកដាក់លើការចូលរួមវិភាគទានរបស់មនុស្សចាស់និងតួនាទីដែលមនុស្សចាស់បានធ្វើនៅក្នុងសហគមន៍។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងព័ត៌មាន ក្រសួងអប់រំ យុវជន និងកីឡា ក្រសួង ស្ថាប័នពាក់ព័ន្ធ
ទិសដៅ ៦.៣ : ពង្រឹងទំនាក់ទំនងអន្តរជំនាន់	១. លើកទឹកចិត្តមនុស្សវ័យក្មេងឲ្យស្ម័គ្រចិត្តជួយដល់មនុស្សចាស់។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងអប់រំ យុវជន និងកីឡា ក្រសួងផែនការ ក្រសួង ស្ថាប័នពាក់ព័ន្ធ
	២. ជំរុញឲ្យមានការរៀបចំសកម្មភាពនានាដែលមនុស្សគ្រប់វ័យទាំងអស់អាចចូលរួមបាន។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងអប់រំ យុវជន និងកីឡា

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	៣. រៀបចំធ្វើបទបង្ហាញ អមដោយការពិភាក្សាអំពីការបំពេញបន្ថែមគ្នា ទៅវិញទៅមករបស់មនុស្សជំនាន់ខុសគ្នា សម្រាប់មនុស្សពេញវ័យ នៅក្មេង និងមនុស្សចាស់។	♦ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងអប់រំ យុវជន និងកីឡា ក្រសួង ស្ថាប័នពាក់ព័ន្ធ
	៤. រៀបចំបណ្តុះបណ្តាលនិងគាំទ្រដល់មនុស្សចាស់លើបញ្ហាការប្រើប្រាស់មធ្យោបាយប្រាស្រ័យទាក់ទងគ្នា(ដូចជាទូរសព្ទដៃ ប្រព័ន្ធផ្សព្វផ្សាយសង្គម ជាដើម) ដើម្បីឲ្យពួកគាត់រក្សានូវទំនាក់ទំនងជាមួយនឹងកូនចៅ ជាមនុស្សពេញវ័យនិងសាច់ញាតិក្មេងៗដទៃទៀតរបស់ពួកគាត់។	♦ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងប្រៃសណីយ៍និងទូរគមនាគមន៍ ក្រសួងព័ត៌មាន ក្រសួង ស្ថាប័នពាក់ព័ន្ធ
	៥. ដាក់បញ្ចូលវគ្គសិក្សាអំពីសារៈសំខាន់នៃការគោរពនិងការធ្វើទំនាក់ទំនងជាមួយនឹងមនុស្សចាស់ នៅក្នុងកម្មវិធីសិក្សាស្ថាប័នបណ្តុះបណ្តាល និងសាលារៀននានា។	♦ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងអប់រំ យុវជន និងកីឡា ក្រសួង ស្ថាប័នពាក់ព័ន្ធ
	៦. បង្ហាញជាសាធារណៈនូវសមិទ្ធផលរបស់មនុស្សចាស់ តាមរយៈប្រព័ន្ធផ្សព្វផ្សាយ។	♦ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងព័ត៌មាន ក្រសួង ស្ថាប័នពាក់ព័ន្ធ
	៧. ផ្តល់កិត្តិយសដល់ស្នាដៃមានលក្ខណៈជាគំរូដែលមនុស្សចាស់សម្រេចបាន ដូចជា ការងារស្ម័គ្រចិត្ត ឬការងាររៀបចំប្រឌិត ដោយផ្តល់ពានរង្វាន់និង/ឬវិញ្ញាបនបត្រទទួលស្គាល់ស្នាដៃ។	♦ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន

អាទិភាពទី៧ : ការរំលោភបំពាននិងអំពើហិង្សាលើមនុស្សចាស់

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
ទិសដៅ ៧.១ : កាត់បន្ថយនិងទប់ស្កាត់ករណី ការរំលោភបំពានលើមនុស្ស ចាស់	១. ដាក់ចេញនូវវិធានបទដ្ឋានគតិយុត្ត ដើម្បីការពារមនុស្សចាស់ពីការ រំលោភបំពាន។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងយុត្តិធម៌ ក្រសួងមហាផ្ទៃ
	២. បំពាក់បំប៉នចំណេះដឹងដល់មនុស្សចាស់ពីសណ្ឋាននៃការរំលោភ បំពានលើមនុស្សចាស់និងសិទ្ធិរបស់ពួកគាត់ក្នុងការការពារខ្លួនពី ការរំលោភបំពាននេះ។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងយុត្តិធម៌
	៣. លើកទឹកចិត្តមនុស្សចាស់ឲ្យរាយការណ៍អំពីការរំលោភបំពានលើ មនុស្សចាស់ ឬពិភាក្សាពីករណីការរំលោភបំពានលើមនុស្សចាស់ ជាមួយនឹងសាច់ញាតិជិតស្និទ្ធ មិត្តភក្តិ ឬវេជ្ជបណ្ឌិតរបស់ពួក គាត់។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងយុត្តិធម៌ ក្រសួងមហាផ្ទៃ
	៤. បញ្ជ្រាបការយល់ដឹងដល់សហគមន៍ពីសារៈសំខាន់នៃការរាយ ការណ៍អំពីករណីជាក់ស្តែងដែលបានកើតមាន ឬសូម្បីតែករណី សង្ស័យអំពីការរំលោភបំពានលើមនុស្សចាស់ដែលពួកគាត់បាន ដឹង។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងយុត្តិធម៌
	៥. ផ្តល់សិទ្ធិឲ្យបុគ្គលិកសុខាភិបាលអាចស្រាវជ្រាវស្វែងយល់ ហើយ ក្នុងករណីចាំបាច់ អាចរាយការណ៍ជូនអាជ្ញាធរដែលពាក់ព័ន្ធ អំពី ករណីរំលោភបំពានលើមនុស្សចាស់ដែលអ្នកជំងឺជាមនុស្សចាស់ របស់ពួកគេបានឆ្លងកាត់។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងសុខាភិបាល ក្រសួងផែនការ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
ទិសដៅ ៧.២ : ការពារមនុស្សចាស់កុំឲ្យធ្លាក់ជាជនរងគ្រោះនៃអំពើហិង្សានិងបទឧក្រិដ្ឋ	១. ពង្រឹងសមត្ថភាពអង្គការពនគរបាលជំនាញ ដើម្បីការពារមនុស្សចាស់ និងទប់ស្កាត់អំពើហិង្សាលើមនុស្សចាស់។	<ul style="list-style-type: none"> ក្រសួងមហាផ្ទៃ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួង ស្ថាប័នពាក់ព័ន្ធ
	២. ជំរុញឲ្យមានសហគមន៍មានការយល់ដឹងអំពីបញ្ហាសុវត្ថិភាពរបស់មនុស្សចាស់ដែលរស់នៅតែម្នាក់ឯង ក្នុងតំបន់របស់ពួកគាត់។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ
អាទិភាពទី៨ : ស្ថានភាពមានអាសន្ន		
ទិសដៅ ៨.១ : ធានាឲ្យមាននូវកិច្ចខិតខំប្រឹងប្រែងក្នុងការសង្គ្រោះឬការស្តារសម្បទា ដោយផ្តល់ការយកចិត្តទុកដាក់សមស្របចំពោះមនុស្សចាស់	១. ផ្តល់អាទិភាពដល់មនុស្សចាស់ កុមារ និងជនពិការ នៅក្នុងផែនការកាត់បន្ថយហានិភ័យ ក្នុងនោះមាន ការប្រកាសភាពអាសន្នអំពីគ្រោះមហន្តរាយ ការជួយសង្គ្រោះ ការផ្តល់ទីជម្រក ក៏ដូចជា នៅក្នុងការផ្តួចផ្តើមគំនិតអំពីការស្តារសម្បទាក្រោយពេលគ្រោះមហន្តរាយ។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន ក្រសួង ស្ថាប័នពាក់ព័ន្ធ
	២. លើកទឹកចិត្តឲ្យមានការចូលរួមពីមនុស្សចាស់ នៅក្នុងការរៀបចំផែនការកាត់បន្ថយគ្រោះមហន្តរាយ នៅគ្រប់កម្រិតទាំងអស់ ដើម្បីឲ្យបានគំនិតយោបល់ទៅលើបញ្ហានានាទាក់ទងនឹងបញ្ហាមនុស្សចាស់។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៣. បណ្តុះបណ្តាលអ្នកបម្រើការងារជួយសង្គ្រោះឬស្តារសម្បទា ឲ្យអាចកំណត់ទីតាំងដែលមនុស្សចាស់កំពុងស្ថិតនៅក្នុងកំលុងពេលមានគ្រោះអាសន្ន និងឲ្យអាចវាយតម្លៃពីភាពងាយរងគ្រោះរបស់	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងសេដ្ឋកិច្ចនិងហិរញ្ញវត្ថុ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	មនុស្សចាស់ ទាក់ទងនឹងស្ថានភាពផ្នែករាងកាយនិងផ្លូវចិត្តរបស់ពួកគាត់។	
	៤. បញ្ជ្រាបការយល់ដឹងដល់អ្នកបម្រើការងារជួយសង្គ្រោះឬស្ថាប័នសម្បទាអំពីបញ្ហានានាដែលជួបប្រទះដោយមនុស្សចាស់។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន ក្រសួង ស្ថាប័នពាក់ព័ន្ធ
	៥. ផ្តល់ការការពារបន្ថែមដល់ស្ត្រីវ័យចាស់ពីការរកងប្រវ័ញ្ចនិងការរំលោភបំពានផ្នែករាងកាយ ផ្លូវចិត្ត ផ្លូវភេទ និងហិរញ្ញវត្ថុ នៅក្នុងស្ថានភាពមានអាសន្ន។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន ក្រសួង ស្ថាប័នពាក់ព័ន្ធ
	៦. រៀបចំកម្មវិធីជួយសង្គ្រោះឬស្ថាប័នសម្បទាឲ្យមានលក្ខណៈអំណោយផលចំពោះមនុស្សចាស់។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៧. ធានាថា មជ្ឈមណ្ឌលសម្រាប់ការជម្លៀសមានការរៀបចំពិសេសដែលសមស្របទៅនឹងសេចក្តីត្រូវការរបស់មនុស្សចាស់។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៨. បង្កើនចំនួនអ្នកមានវិជ្ជាជីវៈផ្នែកមនុស្សចាស់ នៅក្នុងក្រុមវេជ្ជសាស្ត្រដែលបានបញ្ជូនចេញទៅកាន់ទីកន្លែងជួបគ្រោះមហន្តរាយ។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងសុខាភិបាល
	៩. លើកកម្ពស់ការយល់ដឹងជាសាធារណៈ ដើម្បីពង្រីកការជួយជ្រោមជ្រែងទៅដល់មនុស្សចាស់ដែលជួបការលំបាក ក្នុងកំលុងពេលមានអាសន្ន។	<ul style="list-style-type: none"> ◆ ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន ក្រសួងស្ថាប័ន ពាក់ព័ន្ធ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
ទិសដៅ ៨.២ : បញ្ជ្រាបការយល់ដឹងដល់ មនុស្សចាស់ពីវិធីដើម្បីរៀបចំ ខ្លួនឆ្លើយតបទៅនឹងករណីមាន អាសន្ន	១. ផ្តល់ការណែនាំនិងការបណ្តុះបណ្តាលដល់មនុស្សវ័យចាស់ពី របៀបដោះស្រាយនៅពេលមានគ្រោះមហន្តរាយធម្មជាតិនិងករណី អាសន្នផ្សេងៗទៀត ដូចជាការផ្លាស់ទីកន្លែងរស់នៅរបស់ប្រជាជន ជាដើម។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	២. ផលិតនិងចែកចាយសៀវភៅណែនាំសម្រាប់មនុស្សចាស់ ដោយ គូសបញ្ជាក់ពីការប្រុងប្រយ័ត្នជាមុន និងសកម្មភាពទាំងឡាយដែល ត្រូវធ្វើ ក្នុងករណីមានអាសន្នតាមប្រភេទផ្សេងៗពីគ្នា។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៣. ដាក់ឱ្យដំណើរការនូវប្រព័ន្ធមួយដែលមនុស្សចាស់អាចចុះបញ្ជី អាស័យដ្ឋានរបស់ពួកគាត់និងព័ត៌មានលម្អិតដែលពាក់ព័ន្ធដទៃ ទៀត ដើម្បីជួយឱ្យក្រុមអ្នកសង្គ្រោះអាចកំណត់ទីតាំងរបស់ពួក គាត់បានទាន់ពេល នៅពេលមានអាសន្ន ជាពិសេស នៅតាមទី តាំងដែលជួបគ្រោះមហន្តរាយញឹកញាប់ ។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
	៤. ផ្តល់ការណែនាំដល់មនុស្សចាស់អំពីរបៀបទាក់ទាញចំណាប់ អារម្មណ៍របស់មនុស្សដទៃ នៅពេលជួបនឹងគ្រោះថ្នាក់ខ្លាំងហួស ប្រមាណ ក្នុងស្ថានភាពមានអាសន្ន។	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ
អាទិភាពទី៩ : ការត្រៀមខ្លួនរបស់ប្រជាជនវ័យក្មេង		
ទិសដៅ ៩.១ :	១. ពង្រីកវិសាលភាពគ្របដណ្តប់នៃយន្តការការពារផ្នែកហិរញ្ញវត្ថុ	<ul style="list-style-type: none"> ក្រសួងសង្គមកិច្ច អតីតយុទ្ធជន និងយុវនីតិសម្បទា

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
ផ្តល់នូវបរិស្ថានមួយដែលប្រជាជនវ័យក្មេងអាចត្រៀមខ្លួនបានកាន់តែប្រសើរសម្រាប់ពេលឈានដល់វ័យចាស់	សម្រាប់ការត្រៀមរៀបចំពេលចូលដល់វ័យចាស់ តាមរយៈការអនុវត្តផែនការប្រាក់សោធននិវត្ត និងគម្រោងសន្សំប្រាក់ ដើម្បីធានាឲ្យមានប្រាក់ចំណូលសមរម្យ សម្រាប់ប្រជាជនដែលចូលរួមក្នុងរបបសោធនកាតព្វកិច្ចនិងស្ម័គ្រចិត្ត និងការកាត់បន្ថយជាអតិបរមានូវការធ្លាក់ចុះទៅក្នុងភាពក្រីក្រនៅពេលឈានដល់វ័យចាស់។	ក្រសួងផែនការ ក្រសួងការងារនិងបណ្តុះបណ្តាលវិជ្ជាជីវៈ ក្រសួងសេដ្ឋកិច្ចនិងហិរញ្ញវត្ថុ
	២. ផ្សព្វផ្សាយព័ត៌មានស្តីពីរបៀបរស់នៅដែលមានសុខភាពល្អ ដូចជា ទម្លាប់ហូបអាហារធ្វើឲ្យមានសុខភាពល្អ និង ការហាត់ប្រាណទៀងទាត់ ជាដើម ដើម្បីជួយឲ្យមនុស្សចាស់នាពេលអនាគត អាចរក្សាបាននូវបទដ្ឋានសុខភាពកាន់តែខ្ពស់ថែមទៀត។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងព័ត៌មាន ក្រសួងអប់រំ យុវជន និងកីឡា ក្រសួង ស្ថាប័នពាក់ព័ន្ធ
	៣. ផ្តល់គម្រោងធានារ៉ាប់រងសុខភាពជូនដល់មនុស្សក្នុងវ័យធ្វើការងារដែលផ្តល់ការគ្របដណ្តប់សម្រាប់ពេលគាត់ឈានចូលដល់វ័យចាស់ផងដែរ។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងការងារនិងបណ្តុះបណ្តាលវិជ្ជាជីវៈ ក្រសួង ស្ថាប័នពាក់ព័ន្ធ
	៤. បណ្តុះឲ្យមាននៅក្នុងផ្នត់គំនិតរបស់ប្រជាជនវ័យក្មេងនូវការឲ្យតម្លៃដល់មនុស្សវ័យចាស់ ដើម្បីលុបបំបាត់នូវការភ័យខ្លាចរបស់ពួកគាត់ចំពោះការក្លាយជាមនុស្សចាស់និងអារម្មណ៍អវិជ្ជមានទាំងឡាយដែលពួកគាត់អាចមានចំពោះជីវិតវ័យចាស់។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួងអប់រំ យុវជន និងកីឡា ក្រសួង ស្ថាប័នពាក់ព័ន្ធ
	៥. ផ្តល់ឱកាសឲ្យមនុស្សវ័យក្មេងធ្វើការងារស្ម័គ្រចិត្ត សម្រាប់មនុស្សចាស់និងនៅផ្ទះនិងអង្គការសម្រាប់មនុស្សចាស់ ដើម្បីឲ្យពួកគាត់	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា ក្រសួងផែនការ ក្រសួង ស្ថាប័នពាក់ព័ន្ធ

ទិសដៅ	យុទ្ធសាស្ត្រ	ស្ថាប័នទទួលខុសត្រូវ
	មានព័ត៌មានផ្ទាល់អំពីរបៀបដោះស្រាយបញ្ហាទាំងឡាយដែលអាចនឹងកើតមានឡើងក្នុងវ័យចាស់។	
	៦. បង្កើនការយល់ដឹងជាសាធារណៈពីសារៈសំខាន់នៃដំណើរឈានចូលវ័យចាស់ប្រកបដោយភាពថ្លៃថ្នូរ តាមរយៈការអប់រំក្នុងប្រព័ន្ធនិងក្រៅប្រព័ន្ធ ដែលត្រូវធ្វើឡើងជាប្រចាំ។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា • ក្រសួងផែនការ ក្រសួង ស្ថាប័នពាក់ព័ន្ធ
ទិសដៅ ៩.២ : ជំរុញលើកទឹកចិត្តដល់មនុស្សវ័យក្មេងឲ្យត្រៀមខ្លួន សម្រាប់ការឈានចូលដល់វ័យចាស់ប្រកបដោយសុខភាពល្អនិងសកម្ម	១. ដាក់បញ្ចូលមុខវិជ្ជាស្តីពីរបៀបរៀបចំការរស់នៅប្រកបដោយសុខភាពល្អនិងអាកប្បកិរិយានិងឥរិយាបថចេះស្វែងរកសុខភាពល្អ នៅក្នុងកម្មវិធីសិក្សារបស់សាលា។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា • ក្រសួងផែនការ ក្រសួងអប់រំ យុវជន និងកីឡា
	២. បង្ហាញពីការគោរពនិងការថែទាំឪពុកម្តាយនិងសាច់ញាតិចាស់ជរាដើម្បីបង្ហាញជាគំរូដល់កូនៗរបស់ខ្លួនពីសារៈសំខាន់នៃករណីយកិច្ចទាំងអស់នេះ។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា • ក្រសួងផែនការ ក្រសួងអប់រំ យុវជន និងកីឡា
	៣. លើកទឹកចិត្តឲ្យមានការពិនិត្យសុខភាពជាប្រចាំ។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា • ក្រសួងផែនការ ក្រសួងអប់រំ យុវជន និងកីឡា
	៤. បញ្ជូនការយល់ដឹងពីផលប៉ះពាល់នៃការផ្លាស់ប្តូរដែលមិនអាចជៀសបាន ដែលកើតចេញមកពីការចូលនិវត្តន៍និងដំណើរឈានចូលវ័យចាស់។	<ul style="list-style-type: none"> • ក្រសួងសង្គមកិច្ច អតីតយុទ្ធជន និងយុវនីតិសម្បទា • ក្រសួងផែនការ ក្រសួងអប់រំ យុវជន និងកីឡា

សន្តានុក្រម

ចំណាកប្រជាសាស្ត្រ (Demographic Scenario)

សំដៅដល់ ស្ថានភាពប្រជាសាស្ត្រ ឬ ព្រឹត្តិការណ៍ប្រជាសាស្ត្រ ឬ ការវិវត្តផ្នែកប្រជាសាស្ត្រ ដែលពាក់ព័ន្ធនឹងការកើត ការស្លាប់ និងទេសន្តរប្រវេសន៍របស់ប្រជាជន។

ផលធៀបគាំទ្រសក្តានុពល (Potential Support Ratio)

សំដៅដល់ចំនួនប្រជាជនក្នុងវ័យធ្វើការអាយុពី១៥ដល់៦៤ឆ្នាំ ក្នុងមនុស្សចាស់១០០នាក់អាយុ៦៥ឆ្នាំឡើង។ ផលធៀបគាំទ្រសក្តានុពល ផ្តល់នូវការវាស់វែងមួយអំពីទំនាក់ទំនងរវាងអ្នកដែលមានលទ្ធភាពផ្នែកសេដ្ឋកិច្ចនិងអ្នកដែលអាចផ្តល់ការគាំទ្រនិងការថែទាំដល់មនុស្សចាស់ដែលជាអ្នកនៅក្នុងបន្ទុក និងជាអ្នកត្រូវការ គាំទ្រនិងការថែទាំនេះ។

ផលធៀបគាំទ្រឪពុកម្តាយ (Parent Support Ratio)

សំដៅដល់ចំនួនប្រជាជនវ័យចាស់ជរាអាយុ៨០ឆ្នាំឡើង ក្នុងចំណោមប្រជាជនអាយុពី៥០ដល់៥៩ឆ្នាំ ចំនួន១០០នាក់ ហើយនេះគឺជាសូចនាករអំពីការគាំទ្ររបស់គ្រួសារដែលមានសម្រាប់ឪពុកម្តាយវ័យចាស់ជរា។ ដោយអាស្រ័យលើការប្រើប្រាស់និងស្ថានភាពខុសៗគ្នាជួនកាលផលធៀបនេះ សំដៅលើប្រជាជនវ័យចាស់ជរាអាយុ៨៥ឆ្នាំឡើង ក្នុងចំណោមប្រជាជនអាយុពី៥០ដល់៦៤ឆ្នាំ ចំនួន១០០នាក់។

ភាគលាភប្រជាសាស្ត្រ (Demographic Dividend)

សំដៅដល់សក្តានុពលកំណើនសេដ្ឋកិច្ចដែលអាចកើតមាន ដោយសារតែការផ្លាស់ប្តូរក្នុងរចនាសម្ព័ន្ធអាយុរបស់ប្រជាជន ពីកំណើនមនុស្សក្នុងបន្ទុកខ្ពស់ទៅកំណើនប្រជាជនក្នុងវ័យធ្វើការងារខ្ពស់។ នៅពេលដែលចំនួនប្រជាជនក្នុងវ័យធ្វើការអាយុពី១៥ដល់៦៤ឆ្នាំមានទំហំធំជាងចំនួនប្រជាជនក្នុងបន្ទុក(អាយុក្រោម១៤ឆ្នាំនិងអាយុ៦៥ឆ្នាំឡើង)នោះមនុស្សក្នុងវ័យធ្វើការច្រើនចិញ្ចឹមមនុស្សនៅក្នុងបន្ទុកតិច ដែលជាឱកាសមួយសម្រាប់សន្សំប្រាក់ដើម្បីវិនិយោគឬធ្វើជំនួញផ្សេងៗ ដែលនាំឲ្យមានការអភិវឌ្ឍសេដ្ឋកិច្ច។

អាយុកណ្តាល (Median Age)

សំដៅដល់អាយុមួយនៃរបាយប្រជាជន ដែលចែករបាយប្រជាជនជាពីរចំណែកស្មើៗគ្នា។ តាមទិន្នន័យឆ្នាំ២០១៣ អាយុកណ្តាលរបស់ប្រជាជនកម្ពុជា ស្មើនឹង២៤ឆ្នាំ ដែលមានន័យថា៥០%នៃប្រជាជនកម្ពុជាមានអាយុ២៤ឆ្នាំចុះក្រោម និង៥០%ទៀតមានអាយុ២៤ឆ្នាំឡើង។

វ័យចាស់សកម្ម (Active Ageing)

សំដៅដល់ដំណើរនៃការធ្វើឲ្យប្រសើរឡើងនូវឱកាសដើម្បីសុខភាព ការចូលរួម និងសុវត្ថិភាព ក្នុងគោលបំណងបង្កើនគុណភាពនៃជីវិត នៅពេលដែលមនុស្សឈានទៅក្រោយចាស់។

របៀបរមបការរស់នៅ (Living Arrangement)

សំដៅដល់ការមានឬគ្មានមនុស្សរស់នៅជាមួយ។ របៀបរមបការរស់នៅរបស់មនុស្សចាស់ មានដូចជា មនុស្សរស់នៅឯកា រស់នៅតែជាមួយប្តីឬប្រពន្ធ រស់នៅជាមួយកូនបង្កើត រស់នៅតែជាមួយចៅ ឬរស់នៅជាមួយអ្នកដទៃ ជាដើម។